
צוויי פאָרלעזונגען וועגען איד און מענש 


א חזז -=ן /44, ֹ 
ערשטע פאָרלעזונג 75 5 
חברים און פריינד ! 

אַן ערך מיט אַ דריי-פערטעל יאָהרהונדערט צוריק, ווען ביי 
די רוסישע און גאַליצישע אידען איז אױיסגעװאַקסען די השכלת- 
בעוועגונג, דאָס שטרעבען צו בילדונג און אייראָפּעאישע קולטור, 
איז ביי דאָס רוב משכילים אוױיסגעאַרבײט געװאָרען אַ פאָרמעל, 
וי אַזױ צו פערענטפערען די פראַגע וועגען איד אוֹן מענש. די 
פּאָרמעל האָט געהייפען : , היה אָדם בצאתך וישרא? באהליך", , זי 
א מענש, מיט מענשען גלייך, אין נאַס, און בלייב אַ איד ביי זיך 
אין דער היים". 


שוין פון דער פאָרמעל האָט מען געקאָנט זעהן, אַז צווישען. 


איד און מענש איז ביי דעם משכיל געווען א שאַרפער סכסוך. , איר" 
און , מענש" האָבען ניט געקאָנט הויזען איינער מיט דעם אַנדערן 
און מען האָט זיי געמוזט פאַנאַנדערפיהרען אין בעזונדערע ערטער, 
כדי איינער זאָל דעם אַנדערן ניט איבערבייסען דעם נאָרגעל. און 
אויך דאָס איז געלעגען איינגעוויקעלט, ווען אַפילו ניט קלאָר אַרױס- 
געזאגט, אין דער משכילים'שער פאָרמעל, אז , איד" איז בשום אופן 
ניט אַזאַ מיוחס, װי , מענש". מיט , מענש" מעגט איהר פראַנק 
און פריי שטאָלצירען אין דער אָפּענער גאַס; מיט , איד" דארפט 
איהר זיךּ שטיקען אין דער פּערבאָרגענער היים. על כ? פּנים, האָ- 
בען די משכילים געװאָלט מאַכען אַ פּשרה צווישען צוויי פיינדליכע 
פּרינציפּען, איינשטילען אַ ,ויתרוצצו" אין דער נשמה פון יעדען 
געבילדעטען אידען. 

עס איז אָבער זעהר לייכט צו פערשטעהן, אַז די משכילים'שע 
פּשרה איז געווען נים נאָר פון די געראָטענע. איהר קאָנט דעם 
מענשענס נשמה ניט פאַנאַנדעררייסען אויף צווייען, און איין האַלבע 

לאָזען שפּאַצירען אין נאַס, די אַנדערע העלפט אָבער צווינגען זיצען 
אין דער היים. ממה נפשך! איז ,איד" א בעסערע זאַך, איידער 
,מענש", -- איז דער אַלטער יהודה הלוי געווען גערעכט, אַז איר- 
זיין איז די העכסטע מדרגה פון מענש-זיין; אָדער נאָך מעהר: 
האָבען אונזערע חסידישע פאָטערס און זיירעס געטראָפען דעם אמת, 
ווען זיי האָבען געמיינט, אַז איד-זיין איז אַ ‏ הייליגע זאַך, - 
איז יעמאָלט אונזער חוב צו זיין אַ איד ניט נאָר אין דער היים, 
גאָר אומעטום, אין דער גאַנצער װועלט. און ווען אַפילו דער , איר- 
זיין" זאָל אונז ברענגען די ערגסטע צרות און רדיפות, טאָרען מיר 
איהם יעמאָלט פון קיינעם ניט בעהאַלטען, מוזען מיר אויסשטעהן 
אַלץ, װאָס עס זאָל ניט אויספאַלען צוליעב איהם אויף אונזער גורל, 
קיין קרבן טאָר ניט זיין שווער פאַר אַ זאך, װאָס דאַרף אַװעקגע- 
שטעלט וערען --- גאָר אַ קליינינקייט! -- העכער, איידער דער 
מענש. און צוריק: איז ,מענש" מעהר מיוחס, איידער , איר", 
האָבען מיר איינמאָל איינגעזעהן, אַז זיין אַ איד איז ניט נאָר ניט 
קיין הייליגקייט, נאָר עס הייסט גאָר -- אַראָבפאַלען אויף אַ ניעדע- 
ריגערער שטופע, איידער , מענש", איז יעמאָלְט געוויס וויעדער 
אונזער חוב, אין גאַנצען אױיסצוראַמען מיט דעם , איד", וואו מיר 
זאָלען איהם ניט אָנטרעפען : אין נאַס, אָדער אין שטוב ; מבער צו 
זיין די חמצ'דיג געװאָרענע קדושה פון אַלע ווינקעלעך, וואו זי האָט 
זיך נאָר געקאָנט פערוואלגערן. 

די ראַדיקאַלע אידישע יוגענד, װאָס איז אױיסגעװאַקסען פון 
די משכילים, איז דעריבער געווען זעהר קאָנסעקװענט און פון איהר 
שטאַנדפּונקט אַבסאָלוט גערעכט, ווען זי האָט דעררעדט דאָס לעצטע 
װאָרט, אויף װאָס די משכילים האָבען אין זייער פּשרה נאָר אָנגע- 
טייט ברמיזה. אַ סוף צו דעם אידען אין דעם נאָמען פון דעם 
מענשען ! -- דאָס איז געװאָרען דער ראַדיקאַלער קריעגס-געשריי 
איז דער אידישער מחנה. 

איך מוז מיך מודה זיין, אַז אין מיין גאָר גרינער יוגענד, ווען 
איך בין מיט'ן גאַנצען האַרצען צוגעשטאַנען צו דעם ראַדיקאַלען 
לאַנער, האָב איך אויך, וי אַלע, געגלויבט, אַז צווישען , איד" און 
מענש" ליעגט אַ טיעפער, מיט קיין בריק ניט צו פערבויענדער 
תהום ; אַז מען מוז אויסקלייבען , אַהין אָדער אַהער" און אַן דער 

;איד" דארף נעבראכט ווערען פאר אַ קרבן צו דעם מענשען. וע" 
נינסטענס איז איין זאַך געווען קלאָר פאַר מיין יונגען מוח און האַרץ, 
אַז װאָס מעהר מענש איינער איז, אַלץ ווענינער איד איז ער, אַלְץ 
וועניגער האָט ער זיך צו קימערען ווענען דעם שיקזאַל פון זיין פאָלק, 
אַלץ וועניגער האָט ער צו טראַכטען וועגען דער אידישר לאַגע און 
ווענען דער אידישער צוקונפט. און צוריק, װאָס וועניגער איד איך 
בין, װאָס פרייער איך בין פון אידישע טראַדיציעס, װאָס ווייטער 
פונ'ם אידישען לעבען, װאָס גלייכנילטיגער צו די נויטען און די 
אינטערעסען פון מיין פאָלק, װאָס איבערגעבענער צו דעם אַלנעמיין- 
מענשליכען פּראָגרעס, --- אַלץ העכער שטייגט מיין ,, איך" אויף דער 
לייטער פון דער מענשליכקייט. 

איך וויל אייך דאָ ניט שילדערן די גאַנצע פּסיכאָלאָניע פון 


יענעם אידישען ראַדיקאַלען דור, צו וועלכען איך געהער. איך ווי? 


אייך דאָ ניט דערצעהלען, װי אַזױ און פאַר װאָס מיר זיינען נע- 
װאָרען בעלי-תשובה'ס, װאָס זענען מיט'ן גאַנצען האַרצען געבליבען 
טריי צו די בעסטע מענשליכע אידעאַלען און זענען פאָרט --- אויך 
מיט'ן נאַנצען האַרצען -- צוריק געװאָרען הייסע איבערגעבענע 
קינדער פון דעם אידישען פאָלק. יענע פּסיכאָלאָניע איז געװען אַ 
פּערפּלאָנטערטע, אַ קרענקליכע. אֶבצושאַפּען דעם תהום פון , איר" 
און , מענש" איז באמת געווען ניט אַזױ לייכט, ווייל ער אין נע- 
לענען ניט נאָר אין דער לאָניק, אין דעם טהעאָרעטישען דענקען, 
נאָר אויך נופא אין דעם לעבען און אין דעם געפיהל. און אויב 
דאָס אידישע בעוואוסטזיין נלויבט, אַז פאַר די בעלי:תשובה'ס איז 
אָננעגרייט נאָר אַ בכבוד'ער פּלאץ אויבעך-אָן, אַז , במקום שבעלי- 
תשובה עומדין אין צדיקים גמורים יכולין לעמוד", --- פערדיענען 
די בעלייתשובה יענעם כבוד אפשר שוין דערפאַר, װאָס זייער נשמה 
האָט דורכגעלעבט אַזױ פיעל ליידען און פּיין, --- ליידען און פַּיין, 
פון וועלכע דער איצטינער פּראָגרעסידנאַציאָנאַלער דור האָט, נע- 
לויבט איז דער אויבערשטער, קיין ברעקע? בעגריף ניט. 

ניט יענע, זעהר אינטערעסאַנטע פּסיכאָלאָגיע װויל איך דאָ 
פּאַר אייך שילדערן. מיין צוועק איז מעהר ניט, װוי איבערגעבען 
אייך אַ פֹּאֶר פון יענע לאָנישע אַרגומענטען, װאָס האָבען אונז גנע" 
האָלפען צו פערשיטען דעם תהום צווישען איר און מענש. 


105 


דר, ח, זשיטלאָווסקי 


דרינגט מען אַ ביסע? טיעפער אַריין אין דעם זין פון דער 
ראַדיקאַלער פאָרמע?: ,װאָס מעהר מענש, אַלץ ווענינער איד", אַזױ 
מוז מען באַלד איינזעהן, אַז די זאַך איז נאָר ניט אַזױ פּשוט, װי 
עס דוכט זיך אויף דעם אויבערפלעכליכען בליק. און װאָס מעהר 
איך האָב געטראַכט וועגען דעם ענין, אַלץ מעהר האָט מיר געמוזט 
ווערען קלאָר, אַז די פאָרמעל קאָן ניט זיין אומעדום נלייך ריכטינ. 
נאַנץ געוויס זענען דאָ פעלען אין לעבען --- און זעהר האַרבע פעלען 
-- וואו איך האָב אַ רעכט צוצוגעהן צו דעם אידען און זאָגען איהם ; 
, איד, הער אויף צו זיין איד און ווער מענש ; און װאָס מעהר מענש 
דו וועסט ווערען, אַלץ ווענינער איד װעסטו זיין". עס זענען אָבער 
!דאָ אַנדערע פעלען, אפשר נאָך וויכטיגערע, וואו די פאָרמע? , ווער 
מענש און הער אויף צו זיין איד" פערליערט אין נאַנצען איהר זין. 
און דערנאָך האָבען זיך אנטפּלעקט נאָך אַנדערע פּונקטען, --- אפשר 
נאָר די וויכטיגסטע פון דעם מענשליכען לעבען, וואו יענע פאָרמעל, 
ניט נאָר זי וועהרט אָן איהר נאַנצען זין, נאָר זי מוז נאָר פּערװאַנ- 
דעלט ווערען אין איהר אייגענעם היפּך, אַז װאָס מעהר מענש מען 
איז, אלץ מעהר איד איז מען. 

פּאַנאַנדערצוקלײיבען זיך אין די דאָזיגע פערשיידענע פעלען, 
וואו דער , מענש" איז גובר דעם , אידען", וואו ער מוז איהם לאָזען 
אין נאַנצען צורוה און וואו ער פּערשטאַרקט איהם און מאַכט נאֶך 
בולט'ער זיין מהות, -- דאָס זאָל זיין, וועניגסטענס אין די וויכ- 
טיגסטע שטריכען, די אויפנאַבע פון מיינע איצטיגע פאָרלעזונגען. 

און כדי לייכטער צו מאַכען די אַרבײט, לאָמיר קודם כל נע- 
ווינען אַ קלאָרען בעגריף וועגען די צוויי ענינים, --- , איד" און 
, מענש", -- וועמעס שייכות איינער צום אַנדערן מיר דאַרפען 
נעהנטער בעלייכטען. 

װאָס אַזױנס איז , מענש" ? 

עס פערשטעהט זיך, אַז מיר האָבען דאָ ניט צו טהאָן מיט דער 
אַנטראָפּאָלאָנישער בעדייטונג פון דעם מין מענש בכלל. אין אונ- 
זער היינטינען פאַל איז ניט יעדער מענש אַ , מענש". אנטראָפּאָי 
לאָניש נענומען איז יעדער לעבעדינער נפש, װאָס נעהט אום אויף 
צוויי פיס, טראָנט אַ פּאֶר הויזען אָדער אַ קליידעל און רעדט אויף 
אַ מענשליכער שפּראַך, --- שוין אַ , מדבר", שוין אַ מענש, אָבער 

אויך אין אונזער טאָניטענליכער שפראך, ווענדען מיר אָן אויס- 
דריקען, װאָס מאַכען ביי די מענשען גופא אַ שאַרפען חלוק צווישען 
,מענש" און ‏ ניטרקיין-מענש". דעם חלוק מאַכען מיר דערפאַר, 
וויי? אין יעדער מענשליכער ברוסט לעבט די פאָרשטעלונג, װאָס 
און װוי אַ מענש דאַרף זיין און זאָל זיין, און ניט נאָר וי דער אָדער 
יענער קומט פאָר אין דער טאָג-טעגליכער ווירקליכקייט. ווי פער- 
שיידען דער אידעאַל פון דעם מענשען זאָל ניט זיין ביי פערשיידענע 
פעלקער און פערשיידענע קלאַסען, געפינען מיר פאָרט אין איהם 
בשותפות'ע שטריכען, וועלכע מיר אַלע נעהמען אָן, אַז זיי זענען 
נויטיג, כרי אַ מענש זאָל זיין אַ מענש. 

אַ מענש איז קודם כ? אַ בעלדש כ ?. דורך זיין רייכען און 
שטאַרקערען דענקען האָט זיך דער מענש אַרױסגעריסען פון דער 
נאַטור און איז געװאָרען דער אויבערהאַרר איבער איהרע פּראָ- 
צעסען ; און אומעדום, וואו מיר בעמערקען אַן אָבשװאַכונג פון דער 
מענשליכער דענק-קראַפט, זעהען מיר אין דעם אַ שטיק פערשוואונ- 
דענע מענשליכקייט. אויף אַ נאָר געראָטענעם נאַר פלענט מען 
פריהער זאָגען, אַז ער איז ,8 בהמה בצורת אִדם", דערנאָך האָט מען 
פון איהם די , צורת אָדם" אויך אַוועקגענומען און אָנגעהויבען רעדען 
װוי פון ,א בהמה בצורת פערד", -- קורץ, װי פון אַ לעבעדינער 
זאַך, װאָס איז ניט מעהר , בבחינת אִדם", װאָס פאַלט אַרױס פון 


ידעם נדר מענש. 


כּדי צו זיין א , פולער" מענש איז אָבער נאָךְ ניט גענוג צו זיין 
קלוג. מען דארף אויך האָבען אַ געוויסען מאָס פון ווי ? ע | 
, ס'איז נאָר קיין מענש ניט", זאָגט מען אויףּ איינעם, װאָס האָט 
קיין ברעקעל אייגענעם ווילען ניט און לאָזט זיך פיהרען, וואוהין 
מען פיהרט איהם. , ס'איז אַ קאַלב". 

אָנאָר ניט קיין מענש" איז אויך דער, אין וועמעס האַרצען עס 
איז אויסנגעלאָשען יעדער פונק פון יושר און , מענשליכקייט", און 
אויך דער, װאָס היט ניט אב יענע מינימאַלע פאָדערוננען פון 
שע ה נ ק יי י ט, רינליכקייט און עלעמענטאַרע העפליכקייט, 
וועלכע מיר שטעלען צו יעדען מענשען. דעם עהרליכען , בטלן", 
װאָס קוקט ניט אויף זיין אויסזעהן, זיין קליידונג און זיין בענעהמען 
זיר מיט מענשען, זענען מיר אָפּט מוח? זיינע ניט שעהנע מדות 

צוליעב די העכערע מענשליכע מעלות, װאָס ער בעזיצט; אָבער 
אויך דאָ נעהט די מחילה נאָר ביז צוֹ אַ געוויסען גראַד. וערט 
אין דעם פּונקט פון שעהנקייט אַריבערגעטראָטען אַ געוויסער גרע- 
ניץ, רופּט דער מענש אין אונז אַרױס אַ געפיהל פון עקעל און 
רחמנות. ,אַ קלוגער מענש און אַ פרומער מענש און אַ בר-אורין, 
אָבער עפּעס נאָר קיין מענש ניט", זאָגען מיר אין דעם פֿאַל. 

פון דעם גדר , מענש" געהט אַרױס אויך דער, װאָס האָט ניט אין 
זיך קיין ברעקעל , י ש", קיין ברעקעל אייגענעם שטאָלץ, קיין ברע- 
קעל מענשליכע חשיבות ; דער, װאָס לאָזט זיך שפּייען אין פּנים, 
טרעטען מיט די פיס, און דערביי זאָל וועניגסטענס אין דער נשמה 
ביי איהם נים אויפציטערען דער געפיה? פון פּראָטעסט. ,אַ הינ- 
טישע פעל", זאָנט מען אויף איהם. , שפּיי איהם אין פּנים, זאָגט 
ער: אַ רעגען גיסט". אויף וויפיעל טהייער דעם מענשען איז דער 
געפיהל פון אייגענער חשיבות, פון אַן איינגענעם , יש", װאָס קאָן 
און זאָל בעשטעהן זיין שטעדטעל, װאָס קאָן און זאָל זיך ניט לאָזען 
קריכען אויפ'ן קאָפּ (פערשטעהט זיך, אין וויכטינע ענינים), קאָן 
מען זעהן פון אַ זעהר אינטערעסאַנטען, כאַראַקטעריסטישען פאַקט. 
עס איז אפשר ניטאָ אויף דער וועלט -- אַ חוץ דעם מענשען -- 
קיין איין בריאה, װאָס זאָל שטעהן צו איהם אַזױ נאָהענט דורך 
איהרע כמעט מענשליכע מעלות, װוי דער הונד. זיין קלוגשאַפט, 
זיין איבערגעבענקייט און טרייקייט, זיין גענונזאַמקײט, זיין אמת'ע 
מסירת נפש פאַר די מענשען, װאָס זענען איהם ליעב און טהייער, 
רופען אַרױס בעוואונדערונג, ניט זעלטען התלהבות ביי יעדען ערנ- 
סטען פּאָרשער פון דעם הונד'ס לעבען און כאַראַקטער. איינינע, 
ווי, צ. ב., דארווין, און נאָך פריהער אגיוסט קאָנט, געהען אַזױ ווייט 
אין דעם פּרט, אַז זיי געפינען אין דעם הונד דעם ערשטען אֶנהוֹיב 
פון א רע ליגיעזען געפיהל, װאָס איז ביז אהער בעטראַכט 
נעווען, װי די איינצינע, ריין מענשליכע מעלה. אָבער די אַלַע 
מענשליכע מעלות אין דעם הונד ווערען אין גאַנצען בטול אין אונ- 
זער אָבשעצונג דורך דער , הינטישער" צונעלאָזטקײיט, צוגעבונ- 
דענקייט און אונטערטהעניגקייט. דאָס הינטישע , זוכען חן אין די 
אויגען" פון דעם בעל-הבית, דאָס לאָזען זיך בעהאַנדלען, װי א 
הונט", קאָן דער מענש גאַנץ לייכט -- און נאָך מיט דאָנקבאַרקיײיט 


108 


איד אוֹן מענש; ערשטע פאָרלעזונג 


אַריכערטראָגען אין דער חיה ; ער קאָן דאָס אָנער בשום אופן ניט 
ניט מוח? זיין, ווען ער געפינט דאָס אין דעם מענשען. אויך דעם 
הונד'ס האַרטקײיט צו אַלעמען, װאָס איז ניט זיין באַלעבאָס אָדער 
ניט דעם באַלעבאָס' מקורב, זיין שלעכטע חבר'שאַפּט מיט די , מיט- 
הינד", -- אַלץ גרויסע, הינטישע מעלות, װאָס שטאַמען פון דער 
הויפּט-מעלה זיינער, זיין ? יע ב ע, זיין אמת'ער טרייער ליעבע צו 
די ,, זייניגע", --- אויך דאָס רופט אין ' א ונ ז אַרױס דעם ביטער- 
סטען נעפיהל? פון פּראָטעסט, ווען מיר זעהען עס אין אַ הונט בצורת 
מענש. ,געמיינער הונד !" איז דער ערגסטער זידעל-װאָרט, װאָס 
מיר קאָנען איינעם שליידערן אין פּנים. 

וי קליין און אָרעם עס זאָלען ניט זיין די אַלע פאָדערונגען, 
װאָס אַ געוועהנליכער מענש שטעלט צו אַ נעוועהנליכען מענשען, 
דריקען זיי פאָרט אויס דעם אינווענינסטען תוך פון דער בחינה- 
, מענש". פּרינציפּיעל האָבען זיי אין זיך שוין אַלץ, װאָס הויבט 
אויף דעם מענשען צו דער קרוין פון דער שעפּפוננ, אַלץ, װאָס שיירט 
איהם אָב פון דער חיה, לאָז זיין מעהר נישט וי דורך דעם, װאָס 
דער מענש האָט די אַלע מעלות אין אַ גרעסערער מאָס און אין אַ 
רייכערער אַרט, איידער זי. לאָז זיין, אַז פון אָנהױיב איז דער חלוק 
צווישען מענש און חיה נעווען ניט נאָר נרויס ; אַז אין דער ערשטער 
צייט האָט דער מענש זיין שטאַרקערען שכל אויסנענוצט צוליעב 
ריין פּראקטישע לעבענס-צוועקען פונ'ם , קאַמפּף אומ'ס דאזזיין", 
װאָס נבעהערשט אויך דאָס לעבען פון דער חיה. אָבער אין זיין 
ענטוויקעלוננ האָט זיך דער שכ? אויפנעהויבען איבער די ריין- 
מאַטעריעלע נויטען און האָט בעשאַפען צַ וועלט פון געדאַנקען, װאָס 
ברעננט דעם מענשען אַן אַנדער מין הנאה, וועלכע קיין חיה אין 
דער וועלט קאָן ניט משיג זיין, --- רי הנאה פון דער ש כ 5' דינ- 
ק ייט, װאָס שטעקט אין אַ וועלכען עס איז נעדאַנק, אַלְץ איינס, 
צי ער קאָן אונז ברענגען נוצען, צי ניט. די ליעבע צום שכ? און 
זיינע פּראָדוקטען איז נעװאָרען אַ ריין מענשליכער שטריך. 

דאָס איינענע איז אויך מיט אלע אַנדערע מעלות. זיי זענען 
אפשר פריהער אַרױסנעוואקסען פון די פּשוט'ע, מאַטעריעלע בע" 
דערפעניסען, װאָס דער מענש האָט נעהאַט און האָט נאָך אין איינעם 
מיט דער חיה. אָבער אין זייער ענטוויקעלונג האָבען זיי אַריבער- 

נעװאַקסען די נויט, װאָס האָט זיי סגערופען, און זיי זענען 
נעװאָרען טהייער דעם מענשען צוליעב זיך גופא, וויילע אין זיי 
דערקענט ער זיין איינענע מענשליבע נאַטור. 

דער ווי ?7 ע |, װאָס האָט פריהער געהאַט דעם צוועק נאָר 
צו בעהערשען די דרויסענדיגע נאַטור צוליעב אַ בעסערען לעבען פון 
דעם גוף, ווערט ביי אַ העכערען טיפּ מענש אַ נעצייג, װאָס מיט 
איהם בעהערשט ער די תאוות און בעדערפעניסען פון דעם אייגענעם 
חומר, צוליעב אַ טיעפערען און שעהנערען לעבען פון דער נשמה. 
די ליעבע צו ש ע ה ג ק יי ט, װאָס איז אין אָנהויב געוויס געווען 
פערבונדען מיט דעם סעקסועלען אָבקלייב און האָט געדארפט ניט 
מעהר וי שטאַרקער מאַכען די מאַגנעטישע קראפט צווישען דעם 
,ער" און דער , זי", האָט זיך אַרױסגעריסען פון אַלע ליידענשאַפטען 
און איז געװאָרען אַ ריינע ליעבע צו דער שעהנער פאָרם אין דער 
כעטראַכטונג פון דער נאַטור, אין דער בעוואונדערונג פון דער 
קונסט, -- אַ ריינע ליעבע, װאָס האָט ניט קיין איין מאַטעריעלע 
פּניה אין זין. 

די געפיהלען פון יושר, פון רחמנות און מענשען-ליעבע זענען 
אויך אפשר פריהער אַרוסגעוואקסען פון די פּראקטישע נויטען פון 
דעם געזעלשאַפּטליכען לעבען אוֹן האָבען נעבראַכט נוצען יעדען 
איינצעלנעם אינדיווידיאום. אָבער אין דעם משך פון דער ענט- 
וויקעלונג האָבען זיי פאַר דעם מענשען בעקומען אַ זעלבסטשטענ- 
דיגען זין, און אָפּטמאָל איז דער מענש מקריב זיין איינענעם לעבען, 
כדי דורכצופיהרען פאַר אַנדערע די אידעאַלען פון יושר, רחמנות 
אָדער מענשען-ליעבע. 


און אויך דער מענשליכער שטאָלץ איז געװאָרען אַן אַנדערער, . 
אַ העכערער. ביי די שעהנערע מענשען, ד. ה. ביי די װאָס זענען ' 


מעהר מענש, יאָגט ער זיך שוין ניט נאָך דעם. ביסעלע כבוד, װאָס 
איינער קען קריגען אין לעבען פאַר זיך. עס װאַקסט אויס דער בעגריף 
פון דעם כ ב וד ה ת ו ר ה, דער עהרע פון אַ העכערער זאַך, 
װאָס איז מיר טהייער און װאָס פערדיענט די דאָזינע עהרע, -- 
מיין פּאָלק אָדער מיין רעליגיע, אָדער מיין סאַציאַלער אירעאַ?, -- 
און דער מ ע נ ש, ביי וועמען יענער עהרנעפיהל? איז ניט אָבנע- 
שטאָרבען, קאָן ניט בלייבען גלייכנילטיג, ווען ער זעהט צו, וי דאָס 

איהם טהייערע ווערט געטופָ מיט די פיס, ווען אַפילו ער אַליין 
ליידט דערפון ניט אַ ברעקעל. 

קורץ, אַ מענש איז דער, וועמען עס איז טהייער רי , מענש- 
ליכקייט" אין דעם מענשען, װאָס ליעבט און שעצט די ריין מענש- 
ליכע מעלות פון דער נשמה. אַ מענש איז דער, װאָס ליעבט שכל 
און װיסענשאַפט, מענשען-ליעבע און יושר, שעהנקייט און שטאַרקע 
שטאָלצע מענשליכע חשיבות. און װאָס מעהר איינער איז דורכ- 
נעדרונגען מיט די דאָזינע מעלות און מיט דער ליעבע צו זיי, אַלִץ 
מעהר מענש איז ער. 

דאָס איז , מענש". און װאָס איז , איר ?" 

אויך דער בעגריף נויטיגט זיך אין אַ ביסעל אַ טיעפערער 
בעטראַכטוננ, ווייל ער נעהמט אַרום דריי גאַנץ פערשיידענע אַר- 
טען פון אידען : דעם רעליגיעזען איד, דעם ראַסען-איד און דעם 
נאַציאָנאַלען איר. 

עס איז געווען אַ צייט, ווען די אַלע דריי אַרטען זענען נאָך 
ניט געווען פאַנאַנדערגעשײידט? און יעדער איד, װאָס האָט געשטאמט 
פון אידישע עלטערן (דער , ראַסען"-איד,) איז אין דערזעלבינער 
צייט געווען אַ ‏ ר ע ? יניע זע ר איד, וייל ער האָט נעגלויבט 
אין דעם אידישען גלויבען, און אויך אַ נ א צ יאָנא ?ער אר, 
-ווייל ער האָט געלעבט מיט די אַלנעמײינע אידישע האָפענוננען אויף 
די װיעדערגעבורט פון דעם אידישען פאָלק. * 

איצטער, בעונותינו הרבים, איז די , דריי-איינינקייט" פון דעם 
אידען צושפּאָלטען געװאָרען. עס זענען דאָ אידען, ביי וועמען די 
אידישקייט" ליעגט גאַנץ קלאָר אויסגעקריצט אויפ'ן פּנים, װאָס 
האָבען אָבער רעליניעז גאָר נישט ניט צו טהאָן מיט דעם , יודאַאיזם" 
און לייקענען לנמרי אב זייער סאָלידאַריטעט מיט דער אידישער 
נאַציאָן. אַנדערע זענען נאַציאָנאַל נעשטימט, אָבער ווילען נאָר 
נישט וויפען פון דער אידישער רעליניע. 

קאָנען נאָך די דאָזינע לייקענער פון דעם אידישען גלויבען 
אַריינגענומען ווערען אין דעם נדר , איד" ? 

דאָס רוב מיינט עד היום, אַז אַ איד איז נאָר דער, װאָס 
גלויבט אין אַ געוויסען רעליגיעזען סיסטעם, װאָס רופט זיך , יודאַ- 
איזם", אירישקייט. , ישראל ואוריתא חד נינהו" --- דאָס אידישע 

פאָלק און די אידישע תורה איז 6646 זאַךּ. אַ איר- 
זיין איזן דעריבער עפּעס אַזױנס, וֹאָס הענגט אב פון אונזער 
איינענעם ווילען. גלויבען מיר אין די אידישקייט, זענען מיר 
אידען; הערען מיר אויף צו גלויבען, זענען מיר אויס אידען. דאָס 
איז אַקוראַט װוי מיט יעדער אַנדער רעליגיאָן, אָדער פּאַרטײ, אָדער 
פילאָסאָפישער ריכטונג. איינער איז אַ קאַטאָליק, אָדער אַ סאָ- 
ציאַליסט, אָדער אַ העגעליאַנער, כל זמן ער גלויבט אין דעם קאַטױ- 
לישען נלויבען, אָדער אין דעם סאַציאַליסטישען אידעאַל אָדער אין 
העגעל'ס פילאָסאָפיע. אַזאַ אויסטייטשונג פון דעם מהות איד קאָן 
שוין אָבער אין דער איצטיגער צייט ניט אויסהאַלטען קיין ברעקעל 
קריטיק. די איצטיגע מענשהייט איז איינגעטהיילט ניט נאָר אין 
רעליניאָנען, פּאַרטײען, און פערשיידענע ריכטוננען. נאֶךְּ איידער 
אַלע אַנדערע איינטהיילונגען, אין וועלכע מיר קאָנען אַריינטרעטען 
דורך אונזער ווילען און אונזער גלויבען און פון וועלכע מיר קאָנען 
אַרױסטרעטען, אויב אונזער מיינונג ווענען זיי האָט זיך נעביטען, 
איז דאָ נאָך א מענשליכע איינטהיילונג, אין וועלכע מען טרעט ניט 
אַריין, נאָר מען ווערט אַריינגעבוירען און פון וועלכער מען קאָן ניט 
אַרױסטרעטען, סיידען אַרױסשטאַרבען. } איך מיין דאָ די איינ- 
טהיילונג פון דער מענשהייט אין איינצעלנע פ על ק ע ר. יעדער 
איינער מ וז בעלאַנגען צו אַ וועלכען עס איז פאָלק, צי ער וויל, 
צי ער ווי? ניט, ווייל מען קאָן ניט זיין ,נאַציאָנס-לאָז", וי מען איז 
צ. ב. יט א לע מען בעלאַנגט ניט צו קיין רעליגיע, 
אָדער װי מען איז , פּאַרטיי-לאָז", ווען מען געהערט ניט צו קיין 
פּארטיי. נעהערט איינער ניט צו ד עם פאָלק, מוז ער געהערען 
צו אַן אַנדערן. 

עס איז ניט מיין היינטיגע אויפנאבע, אױיסצופאָרשען, צי עס 
איז נוט אַזױ, װאָס די מענשהייט איז איינגעטהיילט אין איינצעלנע 
פעלקער,. װאָלט דער רבונויש?-עולם, בעת ער האָט בעשאַפּען די 
מענשהייט, זיך מיט אונז אַלעמען מישב געווען, וי אַזױ צו בע- 
שאַפען זי, װאָלט אילר אפשר געקאָנט געבען איהם די עצה, ער זאָל 
חס-ושלום ניט צולאָזען איהר צושפּאַלטונג אין פערשיידענע נאַ- 
ציאָנען,. איך, פון מיין זייט, װאָלט, מחמת אַ סך און אַ סך טעמים, 
אדרבה, געשטאַנען שטאָל און אייזען, ער זאָל ניט צולאָזען צו איין 

הי 

איינצינער מענשהייט מיט איין איינצינער קולטור. אָבער מיף 
קאָנען אונז דאָס מאָל אין גאַנצען פּערשפּאָרען די סכסוכים וועגען 
דעם ענין. די נאַטור האָט געטהאָן איהרס און האָט ביי אונז קיין 
עצות ניט געפרענט, און כ? זמן זי האָט ניט אָבנעשאַפט די פעלקער, 
מוז יעדער איינער, וי איך האָב שוין בעמערקט, געהערען צוֹ אַ 
װאָסער עס איז פאָלק, אַפילו אַנטקענען זיין אייגענעם ווילען. 

אָט דער פאַקט איז נאָךְ ניט אין גאַנצען קלאָר פאר אַ סך און 
אַ סך פון די אַזױ אָנגערופּענע , קאָסמאָפּאָליטען". דעם קאָסמאָ- 
פּאָליט'ס אידעאַל איז, -- אַז אַלע פעלקער זאָלען פערשווינדען און 
עס זאָל בלייבען איין-איינצינע מענשהייט. דאָס איז אפשר אַ גאַנץ 
נוטער אידעאַ? אוֹן קאָן אפשר אויך מקוים ווערען --- במהרה בימינו 
-- אין אַ פּאָרדצעהנדליג טויזענד יאָהר אַרום, --- הגם איך לייקען 
ביידע זאַכען : סיי, אַז דאָס איז אַ וואונשבאַרער אידעאַל, סיי אַז 
ער קאָן ווען עס איז מקוים ווערען. דאָס אין זיך אַ טהעאָרעטא- 
שער סכסוך. דער קאָסמאָפּאָליט מאַכט אָבער אַן אַבסאָלוטען טעות 
שוין היינטינען טאָג, ווען ער מיינט, אַז דורך דעם נופא, װאָס ער 
נלויכט אין דעם דאָזינען אידעאַל, טרעט ער שוין איצטער אַרױס 
פון דעם נאַציאָנאַלען נדר און ווערט פאָלק-לאָז. דאָס איז אַקוראַט 
אַזױ אונמעגליך, װוי עס איז אונמענלך דעם באַרג אויפצוהערען צו 
זיין אַ באַרג,. כ? זמן עס זענען נאָך דאָ טהאָלען אַרום איהם, און וי 
עס איז אונמעגליך דעם טהאָל אויפצוהערען זיין אַ טהאָל, כ? זמן 
אַרום איהם שטעהען נאָךְ בערג. ערשט ווען דער באַרג ווערט אַראָב- 
נענראָכען, אָדער דער טהאָל פּערשאָטען, פערשווינדט דער חלוק 
צווישען זיי. ‏ און איידער דער חלוק איז פערשוואונדען, מוזען זי 
בלייבען װאָס זיי זענען. 

אַ פאָלק איז אַ נרופּע פון מענשען, װאָס האָט אין אַ משך פון 
דורות נעלעבט אין אַ בשותפות'ער קולטורעלער אַטמאָספערע און 
האָט דעריבער אױיסגעאַרבײיט אין דעם לעבען, אין דעם קערפּער 
און אין דער נשמה געוויסע סמנים, -- אַלץ איינס װאָסערע, -- 
װאָס דורך זיי שיידט זי זיך אב פון אַנדערע מענשליכע גרופּען, 
וועלכע האָבען אויך אין אַ משך פון דורות געלעבט אין זייער קול- 
טורעלער סביבה און ממילא אױיסגעאַרבײט זייערע אייגענע סמנים. 

װאָלטען ניט געווען קיין פערשייד ענע פעלקער, װאָלט 

קיין פאלק קיין פאָלק ניט געווען. איין איינציג פאָלק אין דער 
וועלט איז שוין קיין פאָלק ניט, נאָר די גאַנצע מענשהייט, און אַלע 
זיינע פאָלקס-סמנים הערען אויף צו זיין פאָלקס-סמנים און ווערען 
פּשוט שטריכען פון דער אַלגעמיינער מענשליכער נאַטור. זאָלען 
אַלע פעלקער פערשווינדען און זאָל נאָר בלייבען, צ. ב., דאָס ענג- 
לישע פאָלק, וועלען יעמאָלט די ענגלענדער אויפהערען צו זיין ענג- 
לענדער, נאָר ס ת ם - מ ע נ ש ע | און יעדער שטייף-ענגלישער 
כאַראַקטער-שטריך װעט וװערען אַ סמן פון דעם , מענש בבלל". 
אָבער װי נאָר עס זאָל דורך אַ נס אַרױסשפּרינגען נאָך אַ פאָלק ‏ 
לעבען דעם ענגלישען, צ. ב., דאָס דייטשע, אַזױ װעט תיכה פער- 
שווינדען דער , סתם-מענש" און דער , מענש בכלל", און געוויסע 
מענשליכע שטריכען, װאָס מיר געפינען ביי דעם דייטשען, וועלען 
יעמאָלט ווערען דייטשע נאַציאָנאַלע סמנים, און די מענשליכע 
שטריכען, :ואָס זענען דאָ ביי דעם ענגלענדער, אָבער פעהלען ביי 
דעם דייטשען, וועלען יעמאָלט וויעדער ווערען ענגלישע נאַציאָנאַלע 
סמנים. 

כ? זמן עס זענען דאָ פעלקער אויף דער וועלט, מוז יעדער ניו- 
געבאָרענער מענש, פון דעם מאָמענט אָן פון זיין געבורט, צוגערע- 
כענט ווערען צו א בעשטימטען פאָלק. און ווען פון אַלע טעלסער 
זאָלען בלייבען נאָר צוויי, װועט אויך יעמאָלט יעדער ניי-געבאָרענער 
מענש פּוזען ברענגען מיט זיך אויף דער וועלט אַ געוויסען טהייל 
פון נאַציאָנאַלע סמנים, יענעם טיי?, װאָס געהט איבער בירושה דורך 
די בלוט פון די עלטערן, פון דור צו דור. ער וועט אויך תיכף צו"- 
געצעהלט ווערען צו איין גרופּע אָדער צו דער אַנדערער. 

שטעלט אייך אַפילו פאָר אַזאַ פאַל: אַלע קאָסמאָפּאָליטען 
פון דער וועלט טהיילען זיך אויס פון זייערע פעלקער און בעשאַ- 
פען אַן אייגענע גרופּע, װאָס זאָל זיך רופען , סתם-מענשען". בל 
זמן יענע פעלקער וועלען נֹאֶךְ בלייבען בעשטעהן, װעט אָט די נייע 
קאָסמאָפּאָליטעןגרופּע, װאָס װויל גאָר ניט וויסען פון דעם ענין 
פאָלק, שוין דורך דעם פאַקט נופא פון איהר אַװױיסטהײלען זיך, 
מוזען שפּיעלען די ראָליע פון אַ בעזונדער אומה, דעם ,סתם" 
מענשען-פאָלק", און יעדעס קינד, װאָס װעט געבאָרען ווערען ביי 
איהר, װעט נאַציאָנאַל מוזען געהערען צו דער נייער אומה אַזױ 

לאַנג, ביז עס וועלען נאָך עקזיסטירען אַנדערע אומות, װאָס שיידען 
זיך אָב פון איהר. און אַקוראַט אַזױ לאַנג װעט אויך ניט קאָנען 
זיין קיין אַלגעמיינע מענשהייט, װאָס זאָל לינען ערנעץ וואו דרוי 
פען פון די עקזיסטירענדע פעלקער ,און וואוהין מען זאָל קאָנען 
אַרײינשפּרינגען, ווען מען פּערלאָזט דאָס איינענע פֹאֶלֶק. טרעט 
מען אַרױס פון איין נאַציאָנאַלער גרופּע, מוז מען תוך כדי דבור 
אַריינטרעטען אין אַן אַנדערע און איידער מען איז אַריײינגעטראָטען 
אין די אַנדער גרופּע, האָט מען פאַקטיש נאָךְ ניט פּערלאָזען די 
ערשטע. וערען פאָלק-לאָז, הייסט עס, קאָן אַפילן דער קאָסמאָ- 
פּאָלִיט ניט אין דער איצטינער צייט. העכסטענס, װאָס ער קאָן, 
איז אַרױסגעהן פון איין פאָלק און זיך אַסימילירען מיט אַן אַנ- 
דערן. אין דעם פּראקטישען לעבען זענען דעריבער די קאָסמאָ- 
פּאָליטען, װאָס פאָדערן מען זאָל זיך אָבזאָנען פון דער אייגענער 
נאַציאָן, ניט קיין אַנדער זאַך װי אַ ס ימיליאַטאָרען, װאָס 
פּערלאַנגען מען זאָל צושטעהן צו אַן אַנדער נאַציאָן, --- ד. ה. מיט 
אַנדערע ווערטער : זיי זענען, --- ניט אין דער טהעאָריע, נאָר אין 
דעם פּראטקישען לעבען, --- ניט קיין קאָסמאָפּאָליטען, נאָר נ אַ- 
ציאָנאַליסט ען פןיענער אַנדער נאַציע. 

איך האָב דאָ פון אויבען אויף בעריהרט דעם ויכטיגסטען 
רעזולטאַט, צו וועלכען די מאָדערנע פאָרשונג איז געקומען בנוגע 
צו דעם נאַציאָנאַלען פּראָבלעם. און דער רעזולטאט װעט אונז 
העלפען פאַנאַנדערקלײיבען זיך אין דער פראַנע, װאָס אינטערעסירט 
אונז איצטער : הייסט , איד-זיין" נאָר בעלאַנגען צו אַ געוויסען 
גלויבען, אָרער דאָס הייסט אויך בעלאַנגען צו אַ געוויסען פאָלק, 
אַפילו ווען ער פּערלאָזט אין נאַנצען דעם אידישען גלויבען ? 

אויב יעדער מענש מוז געהערען צו אַ וועלכען עס איז פאָלק 
און אויב די אידען זענען ניט קיין פאָלק, נאָר אַ רעליגיעזע סעקטע, 
מוז מען אַװעקשטעלען די פּראַגע: צו וועלכען אַנדער פאָלק בע- 
פֿאַנגען זי ? און אויף דערויף איז דאָ נאָר איין ענטפער : צו קיין 
אַנדער פּאָלק אין דער וועלט, וויי? קיין אַנדער פאלק אין דער 
וועלט קאָן אין זיי ניט זעהן די קינדער פון זיין איינען פלייש און 
בלוט. אין קיין לאַנד, וואו אידען וואוינען, --- אַפילו אין יענע 
לענדער, וואו די אַסימיליאַציע האָט זיך געמיהט דורכצופיהרען 

איהר פּראָגראַם גאַנצע הונדערט יאָהר, -- און נאָך מעהר -- נאָב- 
אַנאַנד. אַפילו אין פראַנקרייך, אין האָלאַנד, אין איטאַליען, -- 
האָבען די אידען נאָך ניט פּערלאָרען זייערע נאַציאָנאַלע אייגענ- 
שאַפטען אויף אַזויפיע?, אַז די אַרומיגע בעפעלקערונג זאָל זיי ניט 
דערקענען און זאָל ניט מאַכען אַ חלוק צווישען זיך און זיי. ווער 
רעדט שוין וועגען די אידען אין רוסלאַנד, פּױלען, רומעניען און . 
אַמעריקאַ, וואו די אידישע סמנים װאַרפען זיך נאָךְ אַזױ בולט. 
אין די אויגען. אמת, אונזערע אַסימיליאטאָרען ווילען דאָס ניט 
איינזעהן און זיי שמועסען זיך באמת איין, אַז די אידען געהערען 
נאַציאָנאַל צו יענע פעלקער, צווישען וועלכע זיי וואוינען, אָבער 
זאָגען אַזױ הייסט פּשוט ניט האָבען קיין איין פונק פון וויסענ- 
שאַפטליכען יושר, אָדער אין בעסטען פאַל קיין ברעקעל חוש ניט ‏ 
פאַר דעם פאַקטישען אמת. װאָס פון די אידען זאָל ניט ווערען 
אין דער צוקונפט, לעת-עתה געהערען זיי ניט צו יענע פּעלקער, 
און יענע פעלקער זענען אַבסאָלוט גערעכט, ווען זיי ווילען זיי ניט 
בעטראכטען פאַר זייער , אייגען בלוט". 

אָבער: אויב די אידען געהערען ניט צו זיי, אויב זיי זענען 
ניט קיין פּוױלען, ניט קיין רוסען, ניט קיין טאָטערן און אַזױ ווייי 
טער, איז יעמאָלט מוזען זיי ממילא פ א ק ט י ש נעהערען צו 
זיך אַלֵיין, --- ד. ה. זיין א בעזונדער פאָלק. און װוילט איהר גאָר 
שטאַרק מלפּיד זיין אין דעם ענין, לענט זיך אַייך ניט לייכט אויפ'ץן 
זינען, אַז דער מאַראָקאַנער איד און דער רוסישער איד זאָלען גע" 
הערען צו איין און דערזעלבינער אידישער אומה, קאָנט איהר 
זאָגען, אַז אַלֶע אידען פון דער וועלט בילדען אַ גרופּע פון אירישע 
פעלקער, װי די רוסען, פּױלען און רוטענען בילדען אַ גרופּע פון 
סלאַװישע פעלקער. איהר קאָנט אָבער בשום אופן ניט צורע" 
כענען דעם רוסישען אידען צו דער סלאַװישער פּעלקער-גרופּע. 

נאַציאָנאַל געהערען די אידען צו זיך אַליין, און עס איז 
קיין חדוש ניט, װאָס עס איז אַזױ ! די אידען האָבען אין אַ משךּ 
פון דורות און דורות נעלעבט אין איין איינצינער קולטורעלער 
אַטמאָספערע, אין איין איינצינען בעשטימטען לאַנד. זיי האָבען 
דעריבער נעמוזט אױסאַרבייטען געוויסע סמנים פון קערפּער און 
גייסט, װאָס געהען איבער בירושה פון דור צו דור, אַלץ איינ, 

צִי זיי נלויבען אין זייער אידישקייט, אָדער ניט. אַ קינד, װאָס 
ווערט געבוירען פון נע"שמד'טע אידישע עלטערן, ברענגט מיט זיךף 
אויף דער וועלט דעם אידישען , מוח" און די אידישע , האַרץ", -- 
אַ בעשטימטען בוי פון זיין נוף און זיין נשמה: ע ר איז אַ 
א י ד, וען אַפילו אַלע אידען ווילען פון. איהם נאָר נישט ניט 
וויסען און ער אַליין האָט פיינד זיין פאָלק בתכלית השנאה. וען 
די גע"שמרד'טע אידען הערצענשטיין און פּערנאַמענט האָבען זיך 
אין דער , נאָסודארסטװענאַיאַ דומאַ"' פערשריעבען: ,רעליניאי 
פּראַװאָסלאַװונאִי, נאַציאָנאַל'נאָסטי יעוורייסקאִי", -- איזן דאָס 
דעריבער ניט געווען קיין פיינער וויץ פון זייער זייט, נאָר אַ 
פּשוט'ער קאָנסטאַטירען פון אַ פּשוט'ען פאַקט. ‏ ישראל לחוד 
ואוריתא לחוד, די אידישע רעליגיע איז איין זאַך און דאָס אירישע 
פאָלק איז אַן אַנדער זאַך. יעדער איד קאָן אָנגעהערען צו ביידע, 
אָבער ער מוז אָנגעהערען צו איינער, צו דעם אידישען פאָלק. 
איז ער איינמאָל געבוירען נעװאָרען פון אידישע עלטערן, קאָן מען 
אין קיינע װאַסערן ניט אָבװואַשען זיין , אידישקייט", זיין בע- 
שטימטען נאַציאָנאַל-אידישען טיפּ, װאָס טרעט אַרױס מעהר 
אָדער וועניגער בולט אין זיין פיזיאָנאָמיע און זיין כאַראַקטער, וי 
אויך אין זיין אַרט צו בעשאַפען נייסטיגע גיטער. 

אַ איד איז ניט נאָר אַ רעליניעז-נגלױיבינער , איזראעליט".. אַ 
איד איז אויך דער, װאָס געהערט דורך זיין נעבורט צו דעם אידי- 
שען פֿאָלק, -- און האָט דעריבער אַריינגענומען אין זיך אַלע 
סמנים פון דער אידישער ראַסע. 

אָבער דאָס איז נאָךְ ניט נאָר: סיר האָבען שוין געזאָגט, אַז 
עס איז דאָ נאָךְ אַ דריטער מין איד, דער נ אַ צ י אַ נאַ ?ע ר, 
ד. ה. אַזאַ װאָס נעהערט ב ע וו אוס ט ער היי ד צום אי- 
דישען פאָלק, װאָס יל געהערען צו איהם, װאָס בעטראַכט זיך 
סאַלידאריש מיט זיין נאַנצער נגעשיכטע און קעמפּפט אָדער וויל 
קעמפּפען פאַר דעם פאָלק'ס ווייטערדינען קיום אויף דער וועלט. 

אָט די דריי אַרטען , איד" מוז מען האָבען אין זין, -- דעם 
רעליגיעזען, דעם ראַסען-איד און דעם נאַציאָנאַלען, -- ווען מען 
ווי? זיך נוט פאַנאַנדערקלײיבען אין דער פּראַנע פון ‏ איד און 
| מענש", 

מיר וועלען אָנהויָבען מיט דעם נאַציאָנאַלען אידען, וויי? ער 
איז דער וויכטינסטער פאַר אונז און ווייל די פערענטפערונג פון 
זיין פּראַגע װועט אונז אויך העלפען אויסצוגעפינען דעם אמת בנונע 
צו די צוויי אַנדערע אַרטען. 
איך האָב געזאָגט, אַז אַ נאַציאָנאַלער איד איז דער, װאָס 
ווי? נגעהערען צו דעם אידישען פאָלק און זיין סאָלידאריש מיט 
זיין נאַנצען היסטאָרישען נורל. איבערטרייבט מען דעם אירישען 
נאַציאָנאַלִיזם ביז צו דעם עקסטרעם, ווערט די דאָזינע סאָלירדא- 
ריטעט פּערװאַנדעלט אין אַ בלינדע פערליעבטהייט צו אַלְץ, װאָס 
טדאָנט אויף זיך דעם שטעמפּעל פון , אידישקייט". אין דעם 
אידישען לעבען איז אַלץ גוט און שעהן. עס איז א מה טובו"- 
שטימונג, װאָס פאַלט אַרײן אין קעלבערנע התפּעלות פון יעדען 
שטריך, װאָס דער איד האָט אַרױסנעבראַכט אין זיין כאַראקטער 
און אין זיין קולטור. , מה טובו אוהליך, יעקב, משכנותיך, ישרא? !* 
וי שעהן זיינען דיינע געצעלטען, יעקב, דיינע רוה-פּלעצער, 
ישראל!" אַזאַ מין פער'שכור'טער נאַציאָנאַליזם געפינט זיך ביי 
די רעאַקציאָנערע עלעמענטען פון יעדען פאָלק; דאָס איז יענער 
, אתה בחרתנו"-איזם, פון וועלכען קיין נאַציע אין דער וועלט איז, 
ליידער, ניט פריי, און וועלכער טראָנט איצטער דעם אַלגעמײינעם 
נאָמען פון , שאָוויניזם". 
איך מוז מודה זיין, אַז גראָד אין דעם ענין פון , מה טובו"- 
שטימונג האָט דער קאָסמאָפּאָליטיזם, מיט זיין אַבסאָלוטען אב- 
לייקענען פון אַלְץ, װאָס איז נאַציאָנאַל, אַרױסגעבראַכט אַ סך 
טיעפע, אייבינע אמת'ען, װאָס גיבען אונז אַ רעכט אין געוויסע 
פעלען צו בעטראכטען , דאָס נאַציאָנאַלע" וי אַ היפּך צו דעם 
אַלגעמיין-מענשליכען און צו קעמפּפען אנטקענען איהם אין דעם 
נאָמען פון דער פּראָגרעסיווער ענטוויקעלונג. דאָס הייסט אָבער 
ניט, אַז דער קאָסמאָפּאָליטישער געדאַנק איז אומעטום און אין 
אַלע פעלען נערעכט. אַ ניכטערע, אונפּאַרטײיאישע בעטראכטוננג 
פון דעם ענין, װעט אונז, וי איך האָף, בעווייזען, אַז די ביידע 
עקסטרעמע ריכטונגען: דער קאָסמאָפּאָליטיזם און דער שאָווי- 
ניזם האָבער אַריבערגעשאָסען דאָס ציעל; אַז זיי ביידע האָבען 
אָנגעטאַפּט פונדאַמענטאַלע אמת'ען פון דעם מענשליכען לעבען 

און דעם פעלקער-לעבען, -- אמת'ען, װאָס מוזען אַרײיננגעבראַכט 
ווערען אין האַרמאָניע, ווייל זיי קאָנען הויזען איינער מיט דעם 
אַנדערן נאָר אונטער געוויסע בעדינגונגען און אין געוויסע 
גרעניצען. 

די אַרגומענטאַציע פון דעם קאָסמאָפּאָליט איז אַזױ קלאָר און 
איינפאַך, לענט זיך אַזױ גלאַט אויף דעם שכ? הישׂר, אַז ס'איז נאָר 
קיין חדוש ניט, װאָס יעדער דענקענדער קאָפּ מוז קודם כל? בע- 
כשופ'ט ווערען פון דער קאָסמאָפּאָליטישער לאָניק און פון יענע 
ליכטיגע האָריזאָנטען, וועלכע ער עפענט פאַנאַנדער פאַר דער 
מענשליכער צוקונפט. 

דער קאָסמאָפּאָליט זעהט דעם אונטערשייד פון פעלקער נאָר 
אין דער פערשיידענקייט פון זייער לעבען, אין דעם פאַנאנדער- 
געהן זיך פון זייער קולטור. קולטור איז אָבער אַ זאַך, װאָס ווערט 
אַרױסגעבראַכט פון דעם מענשליכען שכל, דעם מענשליכען יושר 
און דעם מענשליכען שטרעבען צו שעהנקייט. אויב צוויי קולטור" 
ערשיינען שטימען ניט איין איינע מיט דער אַנדערער, הייסט עס, 
אַז דער אַלגעמיין-מענשליכער שכל האָט זיך אין זיי אָבגעשפּינעלט 
ניט אין דער זעלביגער מאָס. די אַלגעמיינע מענשליכקייט האָט 
זיך פּעלקערפּערט אין זיי אין אַ פערשיידענעם גראַד פון קלאָרקייט 
און שטאָרקײט. אין איין קולטור-ערשיינונג, ביי איין פאָלק, איז 
דער טענשליכער שכ? אַרוסגעקומען מעהר בלוט און ריין, איידער 
אין דער אַנדער קולטור-ערשיינונג, ביי אַן אַנדער פֹאֶלָק. 

צוויי פעלקער בעאַרבײיטען די ערד;: די גאָר ווילדע בוש- 
מענער און די ציוויליזירטע ענגלענדער. די אַרט פון זייער אַגרי- 
קולטור איז איינער פון יענע ,נאַציאָנאַלע" סמנים, מיט וועלכע 
דער נאָר ווילדער בושמען שיידט זיך אב פון דעם אויסלענדער. 
דער בושמען אָדער דער באָטאָקוד, אָדער דער פידזשיאַנער, -- 
איך נעדענק שוין באמת ניט, ווער פון די דאָזיגע בכבוד'ע פעל- 
קער, -- נעהמט, אַז ער װוי? בעאַרבײיטען די ערד, אַ פערשפּיצטען 
פּלאָקען אין די הענד, שטעלט איהם צו צו דעם באָדען, שטרענגט 
אָן אַלע זיינע כחות און קראַצט אויף אַ קליינעם שטח, אין וועלכען 
ער װאַרפט אַריין די זריעה און לאָזט זי איבער אויף גאָט'ס בע- 
ראָט. שוין אָט אין דער פּרימיטיווער אַרט פון אַגריקולטור שטעקט 

אַ היבשע ביסע? פון מענשליכען שכ? און מענשליכער ערפאַהרונג, 
דער ציוויליזירטער ענגלעגדער אָדער דער אַמעריקאַנער ווענדט אָן 
אין זיין ערד-אַרבײיט אָנשטאָט דעם פערשפּיצטען פּלאָקען א שטאָ- 
לענעם דאַמפּף-פלוג. וואו איז דאָ מעהר מענשליכער שכל, ואו 
טרעט ער אַרױס קלאָרער און ריינער: אין דער בושמענישער ערד- 
אַרבײט אָדער אין דער ענגלישער? נאַנץ געוויס אין דער עננ- 
לישער. 

און דאָס אייגענע, װאָס מיט דער ערד-אַרבייט איז אויך --- 
שַזוי מיינט דער קאָסמאָפּאָליט --- מיט אַלַע אַנדערע קולטור-ערשיי- 
גונגען פון דער מענשהייט. זיי אַלע האָבען נאָר איין ציע? אין. 
זין -- די בעפריעדיגונג פון מענשליכע נויטען און בעדערפניסען. 
געוויס, איז שוין די פּשוט'סטע, ווילדעסטע בעפריעדיגונג גאַנץ 
בעשטעמט אַ מ ע נ ש ? י כ ע, װאָס לאָזט ווייט הינטער זיך 
רעם שכל פון די חיות און בהמות. און אַ מענש איז אויך דער, 
װאָס ווענדט אָן אַ פערשפּיצטען פּלאָקען,. אָבער כדי צו בעשטי- 
מען דעם ווערט פון די דאָזיגע בעפריעדינונגען פאֹר דעם מענשען 
און דעם מענשליכען פּראָגרעס, דארפען מיר זעהן, צי זיי שטעהען 
אויף יענער הויך, צו וועלכער דער מענשליכער שכל האָט זיך 
אויפנעהויבען אין דער איצטיגער צייט. אויב זיי זענען געבליבען 
אַזױ ווייט צוריק, װי דער פערשפּיצטער פּלאָקען איז געבליעבען 
ווייט הינטער דעם דאַמפּף-פלוג, טאָר מען נישט קוקען דערויף, 
װאָס די , פּערשפּיצטע פלעקער" זענען אַרומגערינגעלט מיט א 
שיין פון הייליגקייט, וויילע אונזערע טאַטעס און אונזערע זיידעס 
און אונזערע אבות-:אבותינו האָבען מיט זיי זיך בענוצט און קיין 
בעסערע זאַך ניט געוואוסט. עס איז די פליכט פון יעדען פאָלס, 
װאָס װוי? ניט בלייבען הינטערשטעליג פאַר דער מענשהייט, אב- 
צוראמען דאָס פעלד פון זיין קולטור פון אַלע יענע , פערשפּיצטע 
פלעקער", וועלכע האָבען זיך אָנגעזאַמעלט אויף איהם , משנים 
קדמוניות". ער מון פערבייטען זיי אַלעמען אויף יענע שכל'דינע 
ערפינדוננען, אויף יענע רעזולטאַטען פון שעהנקייט און יושר, צו 
וועלכע דער מענש איז נגעקומען אין זיין פּראָגרעסיווען שאַפען. 

אָבער --- אויב אַלֶע פעלקער פון דער וועלט זאָלען זיך מיט 
התמדה נעהמען ראַדיקאַל דורכצופיהרען ביי זיך אין דער היים 

דעם דאָזינען היילינען חוב פֿון דעם מענשליכען פּראָנרעס, --- װאָס 
מוז דערפון אַרויסקומען ? דערפון מוז אַרויסקומען -- רעכענט 
דער קאָסמאָפּאָליט --- ניט קיין אַנדער זאָך און ניט קיין קלענערע 
זאַך, וי די פאָלשטענדינע, ראַדיקאַלע אויסג לייכונג פן 
אַלע מענשליכע קולטורען. און מיט דער אויסנלייכונג פון אלע 
מענשליכע קולטורען מוזען אויך פערשווינדען אַלֶע נאַציאָנאַלע 
אונטערשיידען פון פאָלק צו פאָלק. 

עס איז -- פאַר דעם קאָסמאָפּאָליט -- אַ פּשוט'ער ממה- 
נפשך. שטעהט אַ ועלכע עס איז קולטור-ערשיינונג פון מיין 
פאָלק אויף דעם העכסטען שטאַפּעל פון שכל, יושר, שעהנקייט 
אָדער מענשליכע חשיבות, װועט זי יעמאָלט אויפהערען צו זיין אַ 
נאַציאָנאַלער סמן פון מיין פאָלק, ווייל אַלע אַנדערע פעלקער וועלען 
זי מוזען אַריבערנעהמען אין זייער לעבען. שטעהט זי אָבער, וי 
אַ פּערשפּיצטער פּלאָקען, ניעדעריגער עהדער די פאָדערונג פון 
דעם מענשליכען פּראָגרעס, װאָס איז פערווירקליכט געװאָרען ביי 
אַן אַנדער פאָלק, וועלען יעמאָלט מיר און אַלע אַנדערע צוריק" 
נעבליעבענע פעלקער זיך מוזען אָבזאָגען פון איהר און צושטעהן 
אין דעם פּרט צו דער פּראָגרעסיווסטער נאַציע. און װיבאַלד דער 
העכסטער שטאַפּעל פון דעם אַלגעמיין-מענשליכען שכל? וװעט אָנ- 
הויבען הערשען ביי אַ לע פעלקער אין אַלע ערשיינונגען פון זייער 
לעבען, װועט יעמאָלט, מיט דעם פערשווינדען פון די נאַציאָנאַלע 
אונטערשיידען, ממילא אויך אָבנעמעקט ווערען די איינטהיילונג 
אין בעזונדערע פעלקער, און זיי אַלע וועלען זיך צונויפגיסען אין 
איין איינציגע מענשהייט, װאָס װועט גלייכמעסיג פאַר אַלֶעמען 
ענטוויקלען די איין-איינציגע מענשליכע קולטור. 

װאָס קאָן דערויף ענטפּערן דער עקסטרעמער נאַציאָנאַליזם, 
דער שאָװויניזם ? ביז אַהער האָבען די שאָוויניסטישע טהעאָרע- 
טיקער געװואָלט אַרױסדרעהען זיך פון דער קאָסמאָפּאָליטישער נעץ 
דורך דעם, װאָס זיי האָבען פּשוט געלייקענט, אַז עס איז דאָ אַן 
אַלגעמײן מענשליכער שכל, אַן אַלגעמיין-מענשליכער יושר, אַן 
אַלגעמײין-מענשליכע חשיבות און שעהנקייט. ניטאָ קיין אַבסאָל 
טער, אַלגעמיין-מענשליכער פּראָנרעס ! --- טענה'ט דער שאָװויניסט. 
שכל, יושר, שעהנקייט און חשיבות זענען פערשיידען ניט נאָר פון 

עפּאָכע צו עפּאָכע, נאָר אויך פון פאָלק צו פאָלק. און װאָס, פאר 
איין פּאָלק איזן אמת, קאָן פאַר דעם אַנדער פאֶלְק זיין אַ קלאָרער 
שקר ; װאָס פאר איינעם איז שעהן, איז פאַר דעם אַנדערן העסליך ; 
דער יושר פון איין פאָלק קאָן פאַר אַן אַנדער פאָלק זיין אַ הימעל- 
שרייענדע עולה; און דאָס, װאָס איין פאָלק שעצט פאַר דעם העכ- 
סטען אויסדרוק פון מענשליכער חשיבות, קאָן פאַר דעם אַנרעף 
פאָלק זיין אַ ניט צו פערטראָגענדער ביזי-בזיון ! קורץ, --- , טשטאָ 
ניעמצו זדאָראָװאָ, טאָ רוסקאָמו סמערטי" (, װאָס עס איז אַ גע- 
זונט פאַר'ן דייטש, איז אַ טויט פאַר'ן רוס'"), -- אָט דאָס אֵיז 
אייגענטליך די פאָרמעל, אין וועלכער דער שאָװויניסט פון אַלַּע 
פעלקער גלויבט מיט זיין נאַנצען האַרצען. אויב דער , ניעמיעץ" 
נעפינט, אַז אַ קאָנסטיטוציע איז אַ סך אַ גרעסערער פּאָליטישער 
יושר, איידער די אונבעגרעניצטע זעלבסט:-הערשונג, אויב איהם 
דוכט זיך, אַז די רעליגיעזע טאָלעראנץ און די גייסטעס-פרייהייט 
זענען אַ סך חשוב'ערע מענשליכע ערשיינונגען, איידער די ענג" 
האַרצינע פערפאָלגונג פון יעדען ניט , פּראװאָסלאַוונעם גלויבען", 
איז דאָס אפשר פאַר איהם, דעם , ניעמיעץ", אַ גאַנץ פּאַסיגע זאַך, 
װאָס שטימט צו זיין כאַראַקטער און צו זיין נאַציאָנאַלער נשמה, 
מיר, רוסען, אָבער האָבען פון דעם אַ ברעקעל ניט װאָס מתפּעל 
צו ווערען. אונזער כאַראַקטער, אונזער נאַציאָנאַלע נשמה דיק- 
טירט אונז אונזער אמת און ער ווערט אם בעסטען בעפריעדיגט 
דורך די , סאַמאָדערזשאַװיע" און די , פּראװאָסלאַװיע"... 

איך ווי? זיך דאָ ניט אָבשטעלען אויף דער אַרגומענטאַציע 
פון דעם שאָװויניסט. סיר וועלען באַלד זעהן, װאָס פאר אַ קע- 
רענדעל אמת, --- און דער עיקר, --- װאָס פאר אַ וויכטיגער דערצו, 
--- עס ליעגט"אין דעם נאַציאָנאַליסטישען אַרגומענט. דערוויילע 
מוז ֿעמענע אַז דער דאָזינער קערענדעל אמת, װוי וויכטיג 
ער זאָ?ּ ניט זיין, ווערט אין גאַנצען צונאַנגען אין יענעם גרויסען 
ים פון שקר, אין וועלכען עס שווימט אַזױ לוסטיג אַרום דער ריין- 
שאָװויניסטישער געדאַנק. אבצולייקענען, אַן ס'איז דאָ אַן אַלגע- 
- מיין-מענשליכער אמת, װאָס דיקטירט צ. ב. אַז אַלֶע מענשען זאָלען 
נלייך גלויבען אין דעם מאַטעמאַטישען זאַץ פון , צוויי מאָל צוויי 
איז פיער" ; ניט צו-צוגעבען; אַז אין געוויסע פּונקטען שטעהען אַ 

סך פעלקער ניעדעריגער, איידער אַנדערע; ניט איינצוועהן, אַז 
אין דער שװוייצאַרישער רעפּובליק אָדער אין דער דעמאָקראַטישער 
ענגלישער קאָנסטיטוציע איז דער מענשליכער יושר א סך קלאָרער 
און טיעפער פּערקערפּערט געװאָרען, איידער אין אַ דעספּאָטישער 
רעגיערונג, --- צו די אַלע זאַכען דארף מען שוין האָבען אַזעלכע 
פּערשטאָכענע אויגען, אַז זיי פערדיענען באמת אױסגעשטאָכען 
צו ווערען מיט דעם , פערשפּיצטען פּלאָקען". עס זענען דאָ אַזעלכע 
קולטור-ערשיינונגען ביי די פערשיידענע פעלקער, װאָס פּאַטשען 
אַזױ העזה'דיג אין פּנים אַלע פֿאָדערונגען פון דעם מענשליכען שכבל 
און יושר, אַז מיר מוזען זיך דאָ אַװועקשטעלען אויף דער זייט פון 
דעם קאָסמאָפּאָליט און אין איינעם מיט איהם פיהרען אַ פערבי- 
טערטען קאַמפּף אַנטקעגען אַלץ, װאָס איז פוי? און פערשימעלט 
אין דעם לעבען פון אונזער פאָלק. 

אומעטום, וואו זיין קולטור בעשטעהט פון , פּערשפּיצטע תַּלֶע- 
קער", אומעטום, וואו אָנשטאָט , צוויי מאָל צוויי איז פיער", נלויבט 
ער, אַז , צוויי מאָל צוויי איז אַ שטרויענער דאַך", האָבען מיר אַ 
רעכט צוצונעהן צו יעדען איינעם פון אונזער פאָלְק און רעדען מיט 
איהם נאַנץ ריינע און קלאָרע דבורים : , איד, פערברען דיינע פער- 
שפּיצטע פלעקער און דיינע שטרויענע דעכער ! איד, הער אויף צו 
! זיין איד און ווער מענש, און װאָס מעהר מענש דו װעסט ווערען, 
אַלְץ ווענינער איד װועסטו זיין..." 
| איך ווע? דאָ ניט אויסרעכענען בפּרטיות אַלֶע יענע , שטרויענע 
דעכער" און , פערשפּיצטע פלעקער", װאָס געפינען זיך אין דער 
אידישער קולטור. ‏ דער נאַנצער איבערנאַטירליכער נלויבען אין 
מלאכים, שדים, רוחות און צדיקים; די נאַרישע איינגעשמועסט- 
קייט, אַז מען קאָן דורך וועלכע עס איז מצוות און עבירות בין אֶדם 
למקום, --- צווישען מענש און נאָט, --- געפינען חן אין דעפ אנָיבער- 
שטענס אוינען אָדער חלילה אַרויסרופען זיין צאָרן אנטקענען זיך ; 
כמעט דער גאַנצער , שולחן-ערוך" מיט זיינע תרפּ"ט אלפים דינים 
און מנהגים, --- זיי אַלֶע אָדער, ריכטיגער, כמעט אַלע, זענען ניט 
קיין אַנדער זאַך, װי , פּערשפּיצטע פלעקער" און ,שטרויענע דע- 
כער", װאָס קאָנען. ניט אויסהאַלטען קיין ברעקעל קריטיק פון דעם 
פּראָגרעסיווען מענשליכען געדאַנק, און נִיט נאָר איז דאָס אונזער 

פליכט צו דערקלעהרען עס דעם אידען, נאָר ביי דער גאַנצער טאָלע- 
ראַנץ, װאָס מיר האָבען צו דעם אַנדערן'ס מיינונגען און גלויבונגען, 
-- אָדער ריכטיגער : דוקא אין דעם נאָמען פון יענער טאָלעראנץ, 
טאָרען מיר ניט צולאָזען, אַז דאָס פאָלק זאָל צ ווינג ען וועמען 
עס איז צו ג ?ויב ע| אין זיינע אויסגעוועבטע דאָגמען, אָדֹער 
ווייטער לעבען אין זיינע פערשימעלטע פאָרמען. און ווען מיר 
זעהען, אַז אַ הויפען פאַנאַטיקער קלייבט זיך אַרום אַרום די אַלטע 
הילצערנע און שטרויענע , געטער" און טאַנצט אַ וילדען טאַנץ 
און שרייט אין התלהבות : מה טובו אוהליך, יעקב, פלעקענערעכא, 
ישראל! -- טאָרען מיר אודאי קיין פעראיבעל ניט האָבען, ווען 
ביי איינעם פּלאַצט די געדולד און ער נעהמט זיינע פלעקער 
און זיין שטרויענעם דאַך, װאָס ער האָט בעקומען בירושה פון 
זיינע עלטערן, און מאַכט אויף זיי אַ שעהנעם, לוסטיגען ,, להרליק" 
בפני כ? עם ועדה, וי דאָס האָבען געטהאָן אונזערע אַפּיקורסישע 
טאַטעס. און אויב מיר זענען איצטער ניט צופריעדען מיט יענע 
פרייד-פייערן, וועלכע אונזערע אַפּקורסים פלעגען אָנצינדען או" 
מעדום צוליעב דעם כבוד פון דעם פרייען מענשליכען געדאַנק, איז 
דאָס ניט דערפאַר, װאָס מיר האָבען װויעדער אָנגעהויבען גלויבען 
אין , פערשפּיצטע פלעקער" און , שטרויענע דעכער", נאָר דערפאר, 
| װאָס זיי האָבען אין יענע פרייד-פייערען אַרײנגעװאָרפּען אַ סך 
אַזױנס, װאָס מען האָט בשום אופן ניט געטאָרט פערברענען, און 
נאָך מעהר דערפאַר, װאָס דער וועג, וועלכען זיי האָבען אויסגע- 
קליעבען, כדי צו פּערטתּעטען:דִי אינטערעסען פון , מעהר מענש און 
ווענינער איד" איז נעווען אַן אַבסאָלוט פאַלשער. 
בעת דער אַפּיקורס פלעגט קומען צום פאָלק מיט דער טענה : 
,, איד, הער אויף צו זיין איד און ווער מענש" און האָט איהם תוך 
כדי דבור דעמאָנסטרירט, װאָס ער מאָנ על פּי מענשליכען שכל 
טהאָן, האָט דאָס אין בעסען פּאַל געמוזט אַרוױסרופען אַ פער- 
וואונדערונג, אַ פּשוט'ען ניט-אָנהויבען-צודפערשטעהן אין די מוחות 
און די הערצער פון אַלע באמת פרומע אידען. מיט אַן ערנסטען 
טרויער אין האַרצען האָט דער פרומער איד נעמוזט זיך חדוש'ען 
אויף דעם יונגען דור: הייסט עס באמת זיין מ ע ה ר מע נ ש, 
ווען מען פרעסט טרפה קאָלבאַס אום יוס' כְפּוֹר, זויפט ביער און 


124 


אוד און מענש ; ערשטע פאָרלעזונג 


בראַנפען און טאנצט מיט א שיקסע? זאָל אין ד עם ליענען די 
טיעפערע מענשליכע חשיבות, צוליעב וועלכער ער דאַרף זיך אב" 
זאָגען פון זיין אידישקייט? און ער האָט נאָר געמיינט, אַז 
דער װאָס האַלט זיין ווילען אין צוים, און זיין נגעדאַנק ריין פון די 
תאוות הנוף און דאָס האַרץ אָפען פאַר דער שטים פון היילינקייט 
און אונענדליכקייט, איז אַ ‏ העכערער מהות מענש, איידער דער, 
וועמעס נאַנצער שכל איז אַריינגעטהאָן אין געשמאַק עסען, גע- 
שמאַק טרינקען און טאַנצען מיט שיקסעס. איהם האָט זיך נאָר 
נעדוכט, אַז װאָס מעהר מענש מען איז, אַלץ אַ גרעסערען יחוס 
האָט ביי איינעם די , רוחניות", אַלץ מעהר , איד" איז מען, און 
װאָס מעהר , גראָבער גוי" מען איז, אַלץ ווענינער , מענש" איז 
מען... 

דער פעהלער פון דעם אַפּיקורס איז בעשטאַנען אין דעם, װאָס 
ער האָט אין דער אַלטער אידישער רעליניע געזעהן נאָר איהר שולחן 
ערוך'דיגע שאָלעכץ און האָט זיך ניט אַריינגעטראַכט אין איהר 
נ ש מ ה, אין יענע גרויסע, הייליגע און טיעפ-מענשליכע נשמה, װאָס 
האָט זיך היסטאָריש פערבונדען מיט דער דרויסענדינער שאָלעכץ 
פון דינים און מנהנים. און אויך אין דעם האָט ער געמאַכט דעם 
טעות, װאָס ער האָט די גרויסע, הייליגע, טיעף-מענשליבע נשמה 
פון זיין אייגענעם נייעם אפּיקורסישען גלויבען נעװאָלט אַרײינ- 
טראָגען אין פאָלק דורך דער טריפה'נער קאָלבאַס און דעם יום- 
כּפּור-טאַנץ מיט אַ שיקסע. נאַנץ אַנדערע וועגען האָט מען בע- 
דארפט אויסזוכען, וי אַזױ די גרויסע נשמה פון דעם אַלְטען דור 
זאָל אין דער גרויסער נשמה פון דעם נייעם דור דערקענען איהר 
איינענעם מהות, איהר איינענע אָבשפּיענעלונג אין אַ נייער פּראָ- 
גרעסיווערער פאָרם. אָבער -- וי די מעשה איז -- איז דאָס 
ניט מעהר, וי אַ פּראַנע פון דעם ריכטיגען װועג, פון דעם מעהר 
צוגעפּאַסטען מעטאָד, װוי אַזױ דורכנצופיהרען דעם נייעם אמת 
אין לעבען. אין פּרינציפּ איז דער נייער קאָסמאָפּאָליטישער דור 
געווען גערעכט, ווען ער איז צונענאַנגען צו דעם אידישען לעבען 
מיט דער פאָדערונג, אַז אַלץ זאָל פון דאָרטען אָבגעשאַפט ווערען, 
װאָס קאָן זיך ניט פערענטפערן פאֹר דעם מענשליכען שכל, דעם 
מענשליכען יושר און דער מענשליכער שעהנקייט. אין אַלע פע- 

לען, וואו ער האָט געקאַנט בעשיינפּערליך אױפֿװײיזען, אַן דאָס 
אירישע לעבען, די אידישע קולטור שטעהט הינטער די פאָדערונגען 
פון דעם מענשליכען פּראָנרעס, קאָן קיינער ניט אָבלייקענען אונ- 
זער רעכט צו קומען צו דעם אידישען פאָלק און זאָגין איהם : , איר, 
הער אויף צו זיין איד און וװוער מענש. און װאָס מעהר מענש 
דו וועסט זיין, אַלץ ווענינער איד וועסטו זיין." 

אָבער --- און דאָ הויבט זיך אָן דער גרעניץ, וועלכען דער 
קאָסמאָפּאָליט האָט ניט בעמערקט און וועלכען ער האָט לגמרי ניט 
נעהאַט קיין רעכט איבערצושרייטען: קאָן מען דען באמת אַלֶע 
קולטור-ערשיינונגען פון אַלע פעלקער איינטהיילען נאָר לויט דעם 
נֹראַר פון שכל, יושר, שעהנקייט און מענשליכע חשיבות, װאָס איז 
אויסנעדריקט אין זי ? זענען די נאַציאָנאַלע אונטערשיידען פון 
די פעלקער ניט קיין אַנדער זאַך וי נאָר גראַדדאונטערשײידען פון 
מענשליכע מעלות, אַזױ אַז אויכ זיי זאָלען זיך אַלֶע אויפהויבען 
אויף דערזעלביגער שטופע פונ'ם פּראָגרעס, וועלען זיי אַלֶע מוזען 
ממילא קומען צוֹ דיזעלבינגע רעזולטאַטען און לעבען, דענקען און שאַ- 
פען? זענען אפשר דאָ אַזעלכע קולטור-ערשיינוננען, וואו רי 
נאַציאָנאַלע פערשיעדענקייטען שיידען זיך פאַנאַנדער ניט דורף 
דעם ג ראַ ד פון דער מענשליכקייט, װאָס אין זיי, נאָר דורך דער 
ארט פון דער מענשליכקייט, װאָס דריקט זיך אין זיי אויס, און 
װאָס איז בשום אופן ניט ערגער, איידער אַ וועלכער עס איז אַנדעה 
מין ? 

לאָמִיר אַ ביסעל אַ טראַכט טהאָן וועגען דעם. 

פעלקער אונטערשיידען זיך איינער פון דעם אַנדערן אויךף 
לויט די שפּראַך, וועלכע זיי רעדען. אַ שפּראַך איז קודם 2כ? אַ 
מיטעל, וי אַזױ דורך ווערטער אויסצודריקען אונזערע געדאַנקען 
און פאָרשטעלוננען. איין און דיזלבינע פאָרשטעלונג פון דעם 
חפץ, װאָס איך האַלט איצטער אין מיין האַנד, דריקט דער איד אויס 
סיט דעם װאָרט , זייגער", דער רוס זאָנט אויף דעם , טשאַסי", דער 
רייטש רופט דאָס אָן ,,אוהר". וועלכער װאָרט איז מ ע נ ש ? - 
כ ע ר : אין וועלכען איז פּערקערפּערט אַ גרעסערער גראַד פון 
שכל, יושר, חשיבות און חן? אין קיינעם ניט פון זיי! זיי 
זענען אַלע נלייך גוט, נלייך שעהן און נלייך מענשליך. אין זיי 

קלאַננען אויסצודריקען געדאַנקען. קומט איהר דעריבער: 
ענין פון שפּראַך צו דעם אידישען פאָלק און זאָנט איהם: , איר, 
הער אויף צו זיין איד און ווער.-מענש", האָט דאָס ניט קיין אַנדער 
טייטש, װי ;: פערווארף דעם װאָרט , זייגער" און נעהם אָן אָנ- 
שטאָט דעם דאָס װאָרט... אָבער װאָסער טנדער װאָרט זאָל מעון 
אָננעהמען אָנשטאָט איהם ? און מיט װאָס איז יעדער אַנדער װאָרט 
מענשליכ ער, אידער דאָס װאָרט , זייגער" ? 

איהר זעהט: אין דעם פּונקט פון דער שפּראַך, איינעם פון 
די וויכטיגסטע פּונקטען אין דעם נאַציאָנאַלען לעבען, האָט די 
קאָסמאָפּאָליטישע פאָרמע?: ,װאָס מעהר מענש, אַלץ וענינער 
איד" אין גאַנצען פּערלאָרען יעדען שכל'דיגען מענשליכען זין. רי 
שפּראַך איז אַ קולטור-צווייג, אין וועלכער עס דריקט זיך אויס דער 
מענשליכער שכל און די מענשליכע שעהנקייט, אָבער ביי יעדען 
פאָלק אויף אַן אַנדער אופן, און עס איז ניטאָ אויף דער וועלט קיין 
איין איינצינער ריכטער, װאָס זאָל אָביעקטיוו קאָנען אַרויסברענ- 
נען, וועלכע שפּראַך איז די שעהנסטע, קליגסטע און האָט אין זיך 
מעהר מענשליכע מעלות, איידער אַלע אַנדערע, אַזױ, אַז דער 
אַלנעמיין-מענשליכער שכל זאָל קאָנען פאָדערן פון יעדען איינעם, 
ער זאָל אָננעהמען דוקא יענע אויסגעצייכענטע שפּראַך. 

אמת, עס זענען דאָ איינצעלנע מענשען, װאָס זיי ד וכ ט זיך, 
אַז זיי האָבען ,ע ? פּ י שכ ?" אויסנעפונען, וועלכע שפּראַך 
עס פערדיענט דעם שרביט הזהב, די קעניגליכע ווירדע איבער אַלע 
שפּראַכען. אָבער אויב איהר װאָלט געלאָזט די נאַנצע מענשהייט 
אָבשטימען איבער דער דאָזינער פראַנע, װאָלט איהר אפשר צו 
אייער בעוואונדערונג בעקומען דעם רעזולטאַט, אַז יעדעס פאָלק 
װאָלט געשטימט פאַר זיין איינענעם לשון: ווייל ,שעהנער פון 
אַלע בילדער איז מיר מיין מאַמעס פּנים ; ליעבער פון אַלע לשונות 
איז מיר מיין מוטער-שפּראַך". דאָס איז אַן אַלְטער כל?ל פאר אַלע 
פעלקער, --- אַ 2כלל, פאַר וועמען דער אַלגעמיין-מענשליכער שבל 
מוז אונטערטהענינסט איינבוינען זיין קאָפּ. 

עס איז אויך אמת, אַז די אינטעליגענץ פון די אונטערדריקטע 

אָדער צוריקנעבליעבענע פעלקער, װאָס הויבט זיך ערשט אָן אויס- 
צומענשלען אונטער דעם איינפלוס פון אַ פרעמדער קולטור און אַ 
פרעמדער שפּראַך, פאַלט אָפט אַריין אין דעם דמיון, אַז נאָר די 
פרעמדע שפּראַךְ איז באמת אַ מענשליכע; דער אייגענער לשון 
אָבער איז נאָר ניט ווערטה, װאָס ער לעבט אויף דער וועלט. זי 
איז דעריבער נוטה צו קוקען אויף איהר אייגענעם לשון פון אויבען 
אַראָב און האַלטען פאר אַ חשוב'ערען מענשען יענעם, װאָס האָט 
אין גאַנצען פערגעסען, װוי צו רעדעף אין דער שפּראַך פון זיין 
פאָלק. אַזױ איז אַ צייט געווען אין רוסלאַנד, ווען די רוסען האָ- 
בען מבזה געווען זייער שעהנעם רוסיש, און דעם אידעא? פון אַ 
חשוב'ען געבילדעטען מענשען האָבען זיי געזעהן אין יענעם, װאָס 
האָט געקאָנט רעדען און דענקען אין פראַנצויזיש. דאָס איינענע 
האָט אויך פּאַסירט אין דייטשלאַנד, וואו אַזעלכע אמת געבילדעטע 
גייסטער װוי פריעדריך דער גרויסער האָבען זיך געקאָנט בעריהמען 
מיט דעם, װאָס זיי קאָנען ניט קיין דייטש, אָדער קאָנען עס ניט 
נוט. איצטער וועט קיין רוסען און קיין דייטשען ניט אַרױף אוים'ן 
זינען צו קוקען פון אויבען אַראָב אויף זייערע שפּראַכען, אָדער צו 
פאַלען כורעים פאַר דעם , פראנצויז". אדרבה, ביי די צוויי פעל- 
קער האָט זיך אויסגעבילדעט אַן אמת'ע טיעפע ליעבע און פער- 
עהרונג צו זייער לשון, צו דעם שכל און דער שעהנקייט, װאָס ליענט 
איינגעוויקעלט אין איהם. 

וי אַזױ איז דאָס געשעהן ? נאָר פּשט! בעת די דייטשען 
און די רוסען האָבען זיך גענומען אויסמענשלען אין פראנצויזיש, 
זענען זיי נאָך געװען ק נ אַ פּ ע מ ענ ש ע}. אַליין אָרעם 
אין בילדונג און שעהנע, טיעפע געדאַנקען, האָבען זיי אויך ניט 
געקאָנט בעמערקען די פּערבאָרגענע שעהנקייטען פון זייער איי- 
נענעם לשון. אין גאַנצען פער'כשופ'ט פון דעם פרעמדענס נע- 
שמאַק און שכל, איז ביי זיי לנמרי אָבגענומען נגעװאָרען זייער. יו- 
גענער שכל און זייער איינענער געשמאַק. אָבער װאָס מעהר 'סֿענ ש 
זיי זענען געװאָרען, װאָס זעלבסטשטענדינער עס איז געװאָרען 
זייער טראכטען און פיהלען, אַלץ העכער האָט גענומען רעדען ביי 
זיי דער אייגענער דענקען און דער אייגענער פיהלען. מיט דער 
ענטוויקעלונג פון דער אינטעליגענץ האָט זיך אין דערזעלבינער צייט 

אויך ענטוויקעלט איהר היימישער לשון, און װאָס מעהר וויסען און 
בילדונג עס האָבען גענומען אַריינדרינגען אין די מאַסען, אַלֶץ 
מעהר לעבענס-קראפט איז אַרינגעיאָגט געװאָרען אין זיינע אָרערן, 
אַלְץ פולער און נראציעזער זענען געװאָרען זיינע פאָרמען, אַלֶץ 
חנ'עוודיגער זיינע בעוועגונגען. סוף-כל-סוף האָט די אינטעלי- 
גענץ נעמוזט אין דער איינענער שפּראַך דערבליקען דעם בעסטען, 
לייכטעסטען מיטעל צו שאַפען איהרע בעשאַפונגען, צו בעשרייבען 
איהרע זעהוננען, צו בעזינגען איהרע נעפיהלען, אַרױסצוברױמען 
איהר װעהטאָג און אַרױסצושאַלען איהר פרייד. 

אויף אַזאַ'ן אופן איז די שפּראַך מיט טויזענדער פעדים צוי 
נויפגעבונדען געװאָרען מיט דער נשמה -- און אָנשטאָט דעם 
אַלטען דמיון, אַז דער אייגענער לָשון איז אַ מאוס'ע דיענסט-מויד, 
װאָס טאָר ניט האָבען די העזה צו בעווייזען זיך אין סאַלאָן, אויף 
וועלכער קיין אַנשטענדיגער מענש קאָן ניט אויסדריקען קיין איין 
אַנשטענדינען געדאַנק, איז אױיסגעװואַקסען די אַנדער אילוזיע, אַז 
זי, די שפּראַך פון זייער פאָלָק, איז די איינצינע קענינין צווישען 
אַלֶע שפּראַכען פון דער וועלט. 

אמת, יעדער איינער פערשטעהט מיט'ן שכ?, אַז די אי- 
לּיוזיע איז ניט מעהר וי אַן איליוזיע, ניט מעהר וי אַ דמיון 
און געפּיה?, אָבער אַזױ װוי דער דאָזיגער דמיון שאַדט קיינעם 
ניט, אַזױ וי די ליעבע צו דער אייגענער שפּראַך איז צו- 
נויפּנעבונדען מיט דער ליעבע צו אַלע יענע גרויסע קולטור-אוצרות, 
וועלכע דאָס פאָלק בעשאַפט אי פאַר זיך, אי פאַר דער מענשהייט, 
האָט מען זיך ניט װאָס צו שעהמען מיט דער דאָזינער הייסער ליעכע 
צוּ דעם אייגענעם לשון און מען דאַרף ביי דעם אַלגעמיין-מענש- 
ליכען שכל ניט אויסבעטען קיין היתר אויף איהם, וייל דער 
אַלגעמיין-מענשליכער שכ? האָט ניט קיין איינענע שפּראַך, װאָס 
ער זאָל קאָנען אַרויפצװינגען אויף אַלע מענשען. אגב, פערשטעהט 
ער, דער אַלגעמיין-מענשליכער שכל, נאַנץ גוט, וי אַזױ מען סאָן 
זיך פערליעבען אין יענע קלאַנגען, װאָס זענען אַזױ נאָהענט צו 
דער נשמה, אַזױ ענג צונויפגעוואקסען מיט אַלע איהרע פּערבאָר- 
גענע פאַלרען. ' 

װאָס לערנט אונז די דאָזינע ערשיינונג? זי אנטפּלעקט אונז 

זעהר אַ וויכטינען אמת פאַר אונזער ענין. בעת די רוסישע אינ- 
טעליגענץ איז אין איהר שפּראַך געשטאַנען אונטער דער שליטה 
פון דער פראַנצויזישער קולטור, האָט זי אפשר געקאָנט מיינען, אַז 
װאָס מעהר מענש איינער איז, אַלץ מעהר פראַנצויז איז ער און 
אַלץ וועניגער רוס. אָבער מיינען אַזױ האָט זי געקאָנט נאָר דער- 
פאַר, וויי? דער מ ענש אין דעם רוס איז נאָך געווען פון נאָר אַ 
שװאַכער מדרגה; ער איז געווען אַ ווייכער װאַקס, אויף וועלכען 
דער פראַנצויזישער זשעני האָט געקאָנט אַרויפלעגען זיין שטעמ- 
פּעל. אָבער װאָס מעהר סמ ענש דער רוס איז געװאָרען, װאָס 
ווייטער זיין האָריזאָנט, װאָס שטאַרקער זיין אייגענע שאַפונגס- 
קראפט, אַלְץ מעהר , רוס" איז ער געװאָרען לכל הפּחות בנוגע צו 
דעם אייגענעם רוסישען לשון. 

און אַקוראט די זעלביגע ערשיינונג שפּיעלט זיך איצטער אב 
פאַר אונזערע אויגען ביי דעם אידישען פאָלק מיט דער אידישער 
שפּראַך. ווען אונזער רוסיש-אידישע אינטעליגענץ האָט זיך נאָר 
װאָס גענומען , אויסמענשלען", איז זי געווען, וי אַ װאַקס אין די 
הענד פון דער פרעמדער קולטור און דער פרעמדער שפּראַך. רע- 
דען וי אַ , מענש" האָט געהייסען רעדען רוסיש (אָדער פּױליש 
אין פּולען). אָבער אָט איז די אינטעליגענץ אַ ביסעלע אונטערגע- 
װאַקסען, אט האָט זי גענומען שפּירען אין זיך איהרע אייגענע 
כחות, און מיט דעם פאַנאַנדערבליהען פון די איינענע כחות האָט 
זיך גענומען פאַנאַנדערבליהען אויך דער אידישער לשון. פער- 
נלייכט דעם מצב פון אידיש אַ יאָהר פינף-און-צװואַנציג צוריק מיט 
איהר איצטיגען צושטאַנד! דערמאָהנט זיך, וי אומגעלומפּערט, 
װוי בעריש עס איז געווען איהר יעדער ריהר, װיבאַלר זי האָט גע- 
מוזט אַרויסקריכען פון איהרע אייגענע פיער ווינקעלעך און אויס- 
דריקען אַ וועלכען עס איז מענשליכען געדאַנק. און בעטראַכט 
וי גראַציעז, װוי זיכער עס זענען איצטער אַלע איהרע בעוועגונגען, 
וי שנעל זי קאָן זיך צופּאַסען צו יעדער גייסטיגער לאַגע, און וי 
פּינקטליך זי קאָן איבערנעבען יעדען, לאָז זיין װי פערוויקעלטען 
געדאַנק! די אידישע שפּראַך איז איצטער גאַנץ בעשטימט נֶע- 
װאָרען מעהר , אידיש", איידער זי איז געווען, און דער איד, װאָס 
רעדט און שרייבט איצטער אידיש, רעדט און שרייבט גאַנץ זיכער 

אַ פיעל בעסערען אידיש, איידער א פֿאָל,. ער איז אין דעם פּרט 
פון דער שפּראַך נעװאָרען מעהר איד. אַ דאַנק די טעגליכע ‏ 
צייטונגען, דעם טהעאַטער, דעם אידישען בוך, די פערזאַמלונגען, 
וואו געבילדעטע מענשען דריקען אויס זייערע געדאַנקען אין איריש, 
ווערט אַלץ רייכער אין ווערטער און אויסדריקען דער אוצר פון 
אונזער שפּראַך און דער איד ווערט אַלץ וועניגער געצוואונגען צו 
שעפּען פון אַ פרעמדען קװאַל. הייסט עס, אַז אין דעם פּרט פון 
דער שפּראַך איז דער איד געװאָרען מעהר איד, דער רוס מעהר רוס 
און דער דייטש מעהר דייטש, ניט פאַר קיין אַנדער זאַך, נאָר דער- 
פאַר, װאָס זיי אַלע זענען געװאָרען מעהר מ ענ ש.. 

הייסט עס, אַן 7כ? הפּחות אין דעם ענין פון דער שפּראַך, 
האָבען מיר פאַר אונז אַ פאֵל, וואו די אַלטע פאָרמע? : ,װאָס מעהר 
מענש, אַלץ וועניגער איד", איז --- ניט נאָר זי פערליערט יערען 
זין, נאָר אדרבה, זי ווערט פּערװואַנדעלט אין איהר אייגענעם היפּך: 
װאָס מעהר מענש מען איז, װאָס רייכער עס וערען די ענינים, 
ווענען וועלכע דער אידישער מענש דענקט; װאָס שטאַרקער אין 
איהם ווערט די קראַפט פון דעם אייגענעם שאַפען, אַלְץ מעהר איר 
ווערט מען, אַלץ בולט'ער און שאַרפער ווערט יענער נאַציאָנאַלער 
סמן זיינער, װאָס דריקט זיך אויס אין זיין לשון. 

לאָזט מיך דאָ בעריהרען נאָךְ אַ פֹּאָר פּונקטען, װאָס זענען 
פערבונדען מיט דער אידישער שפּראַך:פראַגע אין איהר שייכות צו 
,איר און מענש". 

מיר האָבען געזעהן, װי די נעבילדעטע קרייזען פון אַ צוריק- 
געבליעבענעם פאָלק פערליערען דעם רעספּעקט צו זייער איינענעם 
לשון און פיהלען אַ מין יראת הכבוד פאַר דער פרעמדער רייכערער 
שפּראַך. ‏ דאָס אין נאנץ בעשטימט דער גנעפיה? פון דרך-ארץ, 
װאָס אַ ניעדריגערע קולטור האָט צו אַ העכערער. אָבער אַזאַ מין 
אַראָבפאַלען אין די איינענע אוינען האָט בעצם ניט געקאָנט אָנ- 
ריהרען ניט דעם פּערזענליכען שטאָלץ, ניט דעם שטאָלץ פון דעם 
פאָלק. אַ רוסישער גראף אָדער קניאז האָט אפשר נעשפּירט, אַז 
זיין פראנצויזישער פּאַריקמאַכער, מיט זיינע עלענאַנטע מאַניערען, 
מיט זיין געשליפענעם צינגע? און זיין נראַציעזען פּראַנצויז, איז 
אין אַ געוויסען פּרט אַ העכערע, -חשוב'ערע בריאה, איידער ער 

אַליין. אָבער נאָר אין אַ געוויסען פּרט, -- אין דעם פּונקט פון 
שפּראך און אויסערליכע קולטור. אין אַלֶע אַנדערע פּונקטען איז 
ער, דער גראַף, פּאָרט דער מיוחס, דער גראַף, און יענער איז דער 
פּאַריקמאַכער. און אויך בנוגע צו דעם איינענעם פּאָלק איז ער, 


דער גראף, אַ קינד פון דער גרויסער, מעכטיגער רוסישער נאַציע, 


װאָס האָט פּאָליטיש און היסטאָריש אין קיין פאַל ניט װאָס אונ- 
טערצובויגען זיך אונטער פראַנקרייף און װאָס איהר כבוד ווערט 
בשום אופן ניט פערטונקעלט דורך דעם גלאַנץ פון דעם פראַנ- 
צויזישען נאָמען. אפילו אין די ערגסטע צייטען פון דער רוסישער 
אַסימיליאציע האָט קיינעם פון די געבילדעטע ניט געקאָנט אַרױף 
אויפ'ן זין, אָבצוזאָגען זיך פון דעם אייגענעם פאָלק דערפּאַר, װאָס 
ער שטעהט אויף אַ ניעדעריגערער קולטור-מדרנה, און אויפצוגעבען 
די עקזיסטענץ פון דער רוסישער נאַציע מחמת דעם, װאָס איהר 
שפּראַך איז ניס אַזאַ חשוב'ע, װוי די פראַנצויזישע. 

אַ גאַנץ אַנדער פּסיכאָלאָניע האָט נעמוזט הערשען -- און 
הערשט נאָך עד-היום --- ביי אַ גרויסען טהיי? פון די אידישע 
גאַנץ געבילדעטע, האַלב-און פּערטעל-געבילדעטע קרייזען. דער 
רוס און זיין שפּראַך איז אין זייערע אויגען געווען אַ העכערע בריאה 
ניט נאָר מחמת זיין העכערער קולטור, נאָר וויילע ער איז אויך אַ 
חשוב'ערער מענש אין דער געזעלשאַפּטליכער שטעלונג און אין 
דעם שטאַאַטליכען לענען. אַ שכור'ער שרייבער'ל ביי דעם , סטאַ- 
נאָוואֵי" אין אַ שטעדטעל איז געזעלשאַפטליך אין רוסלאַנד אַ סף 


אַ גרעפערער מיוחס איידער דער רייכער אידישער סוחר. אֶבזאָגען . ו 
זיך פון אידיש און ריידען די שפּראַך פון דעם שכור'ען שֶרּייִבער'ל - 


הייסט דעריבער ניט נאָר אַריינגענומען ווערען אין דער"ספערע 
פון דער העכערער קולטור. די קולטור-פראַנע האָט דאָס רוב נע- 
שפּיעלט גאָר אַ קליינע ראָליע אין דעם אַסימיליאַציאָנס-פּראָצעס 
פון די ברייטערע אידישע קרייזען. אַ סך אַ גרעסערע ראָליע האָט 
דאָ געשפּיעלט דאָס וועלען אויפהויבען זיך אויף אַ העכערער שטופע 
אין דעם געזעלשאַפטליכען לעבען, אויסגלייכען זיך אין יחוס מיט 
דעם גוי. די רוסישע שפּראַך איז געווען אַן אויסערליכער צייכען, 
אַז מען געהערט שוין ניט מעהר צו יענעם פערװואָרפענעם, בע- 
שפּיענעם פאָלק, װאָס יעדער איינער האָט אַ רעכט צו טרעטען עס 

מיט די פֿיס. דורך זיין רעדען רוסיש, דורך דאָס נאָכמאַכען די 
מאַניערען פון דעם רוס, האָט דער אַסימילירטער איד געװאָלט 
אויפהויבען זיין מענשליכע חשיבות סיי אין די אויגען פון דעם רוס, 
סיי אין די אייגענע אויגען. דורך ,וועניג איד" האָט ער געװאָלט 
פעררעכענט ווערען פאַר , מעהר מענש". 

איהר ווייסט אַלע, וי צרה'דיג עס האָט זיך אױיסגעלאָזען 
יענער עקספּערימענט און װאָס פאר אַ גרויסען טעות דער אַסימי- 
ליאַטאָר האָט דאָ געמאַכט אין חשבון. דער אידישער נאָמען איז 
בשום אופן ניט אויפגעהויבען געװאָרען, אַ דאַנק דער רוסישער 
שפּראַך:אַסימיליאַציע, און דער איד איז ניט געװאָרען מעהר מיוחס, 
ווען ער האָט אָנגעהויבען צו רעדען , רוס". 

וואו איז דאָ געלענען דער טעות אין זיין חשבון ? 

דער. אַסימיליאַטאָר האָט זיך געיאָגט נאָך אַ העכערער מענש- 
ליכער חשיבות, --- געוויס אַ בערעכטיגטער און מענשליכער שטרע- 
בען. אָבער ער האָט דאָ צונויפגעמישט צוויי זאַכען : מענשליכען 
שטאָלץ און וויסטע נאוה. דער מענשליכער שטאָלץ רוהט אויף 
דעם בעוואוסטזיין פון מיין אייגענעם ווערטה, אַלץ איינס, װאָס 
די אַרומיגע וועלט זאָל ניט האַלטען פון מיר. די וויסטע גאוה האָט 
ניט קיין איינענעם ווערטה-מאַסשטאַב, זי נעהמט איהם אַריבער 
פון דער פרעמד. זי יאָגט זיך קודם כ? נֵאֶךְּ דעם אַנדערן'ס אֶב- 
שעצונג, נאָך י ע נ ע ם ' ס גוטער מיינונג וועגען מיר. אין 
דער וויסטער נאוה פערליערט דעריבער דער מענש דעם דרך-ארץ 
צו זיך אַליין. אין זיין נשמה מוז זיך אַריינ'גנב'ענען אַ פונק פון 
יענער ה ינ ט י שע ר פּסיכאָלאָגיע, וועגען וועלכער איך האָב 
געהעדט אין דעם אֶנהוֹיב פון מיין פאָרלעזונג. מיט גליקזעליגע 
בליקען פון הינטישער אונטערטהענינקייט קוקט דער אַסימיליאַטאָר 
אויף זיין ,נאָט", וועמען ער וויל נאָכמאַכען, דרעהט מיט'ן וויירעל, 
פאַר יעדען ביסעלע כבוד, װאָס דער , גאָט" קאָן איהם שענקען. 
װאָס פאר אַן ע ה רע דאָס איז צו האָבען דעם , סטאַנאָװאָי" אַליין 
ביי זיך אין שטוב, שפּיעלען מיט איהם סטוקעלקע און אפשר נאָך 
זיין מיט איהם , נאַ טי" און רעדען מיט איהם רוסיש הויך אוים'ן 
קול אַזױ, אַז אַלֶע זאָלען הערען און פּלאַצען פאר קנאה. עס פער- 
שטעהט זיך, אַז דאָס מוז ניט זיין דוקא דער, סטאַנאָואי". װאָס 

פאַר אַן אַרט , אמת'ער רום" דאָס דאַרף זיין, כרי זיין פריינדשאַפט 
זאָל איינעם ברענגען כבוד, --- דאָס הענגט אָב פון דעם בילדונגס- 
גראַד און דער געזעלשאַפּטליכער שטעלונג פון דעם אידען. פאַר 
איינעם איז דאָס דער , סטאַנאָװאָי", פֿאַר דעם אַנדערן אַ גובעף" 
נאַטאָר, פאר דעם דריטען אַ , פּיסאַטעל", פאַר דעם פערטען אַ 
בעריהמטער געזעלשאַפטליכער טהוער. דער עצם פוֹן הער וויסטער 
גאוה בלייבט אָבער דערזעלביגער: דאָס איז דער איינענער בטו? 
היש, דאָס פערליערען פון דעם אייגענעם פָּנַיִם, דאָס וועלען זיך 
באָדען אין יענע שטראַהלען פון כבוד, װאָס די נאָהענטקייט פון 
דעם פרעמדען מיוחס קאָן איינעם געבען. 

עס איז נאָר קיין ספק ניט, אַז די פּעראַכטונג צו דער אי- 
דישער שפּראַך איז ביי אַ גרויסען טהיי? אַסימיליאַטאָרען אויס- 
געװאַקסען אָט פון דער וויסטער נאוה, אָט פון דעם הינטישען בטול 
היש, װאָס איז די סטרא אחרא פון מעגשליכען שטאָלץ. און 
עס איז קיין חידוש ניט, װאָס אָט די וויסטע גאוה האָט ניט געקאָנט 
דערנרייכען איהר ציעל: דרךף-ארץ קאָן מען נאָר האָבען צו דעם, 
װאָס האָט דרך-ארץ פאַר זיך אַליין. און דער, װאָס שפּייט זיך 
אַליין אין פּנים, פערדיענט אויך דעם שפּיי פון דעם אַנדערן. װאָל- 
טען יענע אַסימיליאַטאָרען אָנשטאָט וויסטער גאוה געהאַט מ ענ ש- 
ליכען שטאָ לץ, װאָס רעכענט זיך נאָר מיט דעם איינענעם 
ווערט, און קעמפּפט, אַז די דרויסענדיגע וװועלט זאָל אָנדערקענען 
מיין ווערטה, װאָלטען זיי באַלד געקאַנט איינזעהן, אַז אַלע שפּראַ- . 
כען זענען נלייכע מיוחסים און אַז אָבזאָגען זיך פון דער איינענער . 
שפּראַך צוליעב אַ פרעמדער, הייסט אומזיסט און אומנישט אָנ- - 
שפּייען זיך אַלֵיין אין פּנים. אַ ביסעלע מעהר מענשליכער שטאָלץ ‏ 
אין דעם אידען װאָלט נעמאַכט אונמענליך דאָס פּערלאָזען פון אי" 
דיש. װאָס מעהר מענשען זיי װאָלטען געווען, אַלץ מעהר אידען 
װאָלטען זיי נעבליעבען. " 

אַזאַ בליק אויף דעם ענין פון דער שפּראַך איז אָבער נאָך אין 
גאַנצען פרעמד פאר אַ סך פון דער אידישער אינטעליגענץ, אַפילן 
פון דער, װאָס האָט נאַנץ געוויס קיין ברעקעל שפּור ניט פון הינ- 
טישער פּסיכאָלאָניע אין איהר נשמה. עס זענען דאָ ביי אונז 
מענשען, װאָס פערשטעהען בכלל ניט, װאָס מאַכט מען דאָ פאַר 

אַ וועזען פון דער שפּראך.. איז דען די שפּראַךְ עפּעס מעהר, 
יִדער אַ מיטעל אויסצודריקען געדאַנקען, און דארף אַן אמת'ער 
ענש האָבען ביי די געדאַנקען עפּעס מעהר אין זין, איידער אמתי 
און יושר ? װאָס איז די נפקא מיניה, אין װאָס פאר אַ קלאַנגען 
מען ברענגט קלאָר אַרױס די דאָזיגע אידעאַלען ? , קאַזאַלע-מאַזאַלע, 
אַבי דאָברע מיינעלע". 

איך ווייס ניט, צי אייך איז בעקאַנט אַנ---סקי'ס , פּיאָנערי" 
און צי איהר געדענקט די סצענע, וי דער קליינשטעדטעלדיגער 
משכי?, װאָס איז אנטלאָפען אִין די גרויסע שטאָדט צוליעב דער 
אמת'ער השכלה, לערנט זיך ביי אַ גימנאַזיסט די רוסישע שפּראַך. 
נעבראָטענע ליידען שטעהט ער אויס פון דעם, װאָס ער קאָן ניט 
אַרױסרעדען ריכטיג דאָס רופּישע װאָרט , טשיזש". װי ער מאַ- 
טערט זיך ניט, קומט ביי אֵיהם אַלץ אַרױס , ציזז" -- און ער פער- 
שטעהט ניט: װאָס איז דאָ דער אויפגעקלעהרטער גימנאַזיסט אַזױ 
מקפּיד אין דעם ענין? װאָס קאָכט ער זיך אין דעם , טשיזש" ? 
קאָן דען פערענדערט ווערען דער ענין, וען מען פערדרעהט אַ 
- ביסע? זיין נאָמען ? ווערט דער פויגע? אַן אַנדערער, ווען מען רופט 
איהם , ציזז" אָנשטאָט , טשיזש" ? 

אַזאַ פּסיכאָלאָגיע איז זעהר פערשפּרייט ביי דער אידישער 
. יונענד און זי שטאַמט פון אַן אַנדער מין , בטול-היש", װאָס איז 
פּערשיידען פון דעם הינטישען , בטול-היש", ווענען וועלכען 
ב נאָר װאָס נערעדט. זי שטאַמט פון אונזער בט לנות. 
מת'ער אידעעלער בטלן האָט נאָר צוויי אידעאַלען אין האַר- 
ען: אמת און יושר. שעהנקייט און מענשליכע חשיבות זענען 
ביי איהם קינדערשע זאַכען, מיט וועלכע אַן ערנסטער מענש טאָר 
זיך ניט אָבנעבען. אָבער דאָ מאַכט דער בטלן דעם גרעסטען טעות. 
ער פערזעהט אין נאַנצען דעם פאַקט, אַז ,אמת וצדק" איז נאָר אַ 
טהיי? פון אונזערע העכסטע מענשליכע אידעאַלען, --- דער פונ- 
דאַ , אויף וועלכען זיי אַלֶע דארפען אויפגעבויט ווערען. נאֶך 
העכער איידער דער פונדאַמענט, איידער אמת און יושר, הויבען 
זיך אויף פאַר דעם מענשען די אידעאַלען פון שעהנקייט און מענש- 
ליכע חשיבות. זיי צו פערגעסען הייסט אַװעקמאַכען כלאחר יד 
אלז, װאָס טראָגט אַריין רייכקייט און פאַרב אין דעם מענשענ'ס 

בי : 
זיך א און ניט צוליעב 


נשמה, אַלץ װאָס האָט אַ ווערטה 
אַן אַנדער זאַך. 

מען קאָן זאָגען, אַז אין קיין זאַך טרעט ניט אַרױס אַזױ קלאָר 
די מענשליכע נאַטור פון דעם מענשען, װוי אין זיין ליעבע צו שעהנ- 
קייט, צו דער שעהנער פ אַ רם גופא, וויי? נאָר זי אַליין איז אַן 
,{אהבה שאינה תלויה בדבר", אַ ריינע ליעבע אֶהן עגאָאיסטישע 
פּניות און הינטער-געדאַנקען. געוויס, אויך די ריינע אמת-ליעבע 
צוליעב דעם אמת גופא; אויך די איבערנעבענקייט צו די אידעאַלען 
פון יושר צוליעב דעם יושר גופא טראָנען אויף זיך דעם זעלביגען 
שטעמפּעל פון ,אהבה שאינה תלויה בדבר", דעם העכסטען נע- 
פיה?, צו וועלכען נאָר די מענשליכע נשמה איז ססוג?. אָבער 
ערגעץ טרעט ניט אַרױס דער געפיה? אַזױ ריין און קלאָר, װוי אין 
דער ליעבע צו שעהנקייט, און אין דעם שטרעבען צו אינוועניג- 
סטער מענשליכער חשיבות, וויי? אמת און יושר קאָנען נאָך, אַ חוץ 
דער ריינער הנאה, װאָס זיי ברעננען מיט זיך, בערייכערן דעם 
מענשען מיט נוצליכע זאַכען, בעת שעהנקייט און אינווענינסטע 
מענשליכע חשיבות קאָנען קיין ברעקעל? נוצען פאַר דעם מענשען 
ניט שאַפען. זייער נאַנצער ווערטה בעשטעהט אות באות אין דעם, 
װאָס זיי זענען אַ פּעאים ניט ווערטה. זיי וועלען דעם מענשעון 
ניט מאַכען נעזינטער, קלינער, רייכער, פעטער. אָבער זיי מאַכען 
איהם מענשליכער, א שאַפען פאַר איהם יענעם טיעפען 
נליק, יענעם צושטאַנד פון ריינער פרייד, צו וועלכער דער מענש 
דארף שטרעבען, ווען ער וויל וויסען, װאָס הייסט לעבען וי אַ מענ? 

נאָר צוויי קלאַסען מענשען האָבען פּערלאָרען דעם חוש פון 
שעהנקייט און חשיבות, אָדער פערשטיקען איהם מיט א כיון אין 
זייער האַרצען. דאָס איז דער נראָבער ענאָאיסט, װאָס איז ניט 
אַװעק אַ סך ווייטער פון דער חיה, ביי וועמען די אידעאַלען פון 
עסען, טרינקען, שלאָפען, ספעקסועלע ליידענשאַפטען און אפשר נאֶך 
די ליידענשאַפטען פון װויסטער נאוה-פילען אויס אַלע ווינקעלעך 
פון דער נשמה. און דאָס איז אויך דער עטישער ב טל ן, וועמעס 
האַרץ עס קלאָגט, אמת, אויף דעם , צרת הכל?", אויף די ליידען פון 
דער מענשהייט, װאָס פערשטעהט אָבער ניט, אַז די קיידען פון 
דער מענשהייט בעשטעהען ניט נאָר א די שמאַרצען פון דער 

איד און מענש ; 


הונגעריגער חיה אין דעם מענשען, נאָר אויך אין זיין שטרעבען צו 
אַ שעהנעם, חשוב'ען מענשליכען זיין. 
נריילעך װאָלט איך מיך איצטער אָבנעשטעלט אַ ביסע? מעהר 
אויף דעם ענין פון עטישע בטלנות ניט נאָר ביי אונז אידען, נאָר 
אויך אין דער געשיכטע פון דער נאַנצער מענשליכער וועלט. נאָר 
ליידער װאָלט דאָס אונז אַוועקנגעפיהרט צו ווייט פון אונזער טהע- 
מע. לֿאָמִיר זיך בענוגענען מיט דער בעמערקונג, אַז די קאַלטקײט 
צו די שעהנקייטען פון דער שפּראַך, --- די גלייכנילטיגקייט, אין 
װאָס פאר אַ שפּראַך מען זאָל רעדען און װוי מען זאָל געברויכען 
איהרע אויסדריקען, איז נאָר ניט אַזא חשוב'ע מענשליכע מעלה, 
װוי עס קאָן זיך אפשר אויסדוכטען אויף דעם ערשטען בליק. אַ 
נאָרמאַלער מענש ליעבט זיין שפּראַך, --- װאָס פאר אַ שפּראַך דאָם 
זאָל ניט זיין, און װאָס מעהר מענש ער איז, אַלץ שטאַרקער איז 
זיין ליעבע צו איהר, 
איך האָב מיך אַזױ לאַנג אויפגעהאַלטען אויף דעם ענין פון 
שפּראַך און שפּראַכען-ליעבע, וויי? דאָס איז איינער פון די וויכ- 
טינסטע פעלזען, אָן וועלכע עס צושלאָגען זיך די װאַלען פון 
קאָסמאָפּאָליטיזם. אויב שפּראַך-פאָרם איז ניט קיין גלייכגילטינע 
זאֵך פאַר דעם מענשען, אויב די ליעבע צו איהר װאַקסט מיט דער 
ענטוויקעלונג פון מענשליכקייט אין איהם און אויב דער אַלגעמיין 
מענשליכער שכ? קאָן בשום אופן ניט אַרויסברענגען, וועלכע שפּראך 
איז די מענשליכסטע, איז יעמאָלט ניטאָ קיין ברעקעל האָפּנונג, אַז 
- דער קאָסמאָפּאָליטישער אידעאַל, -- די פערשווינדונג פון אַלע 
פעלקער-קולטורען אין איין מענשהייטס-קולטור און אין איין מענש- 
הייטס-שפּראַך, --- זאָל ווען עס איז מקוים ווערען. 
אין דער אמת'ען! אונטערדריקטע, צוריקגעבליבענע פעל- 
קער אָדער איינצעלנע שיכטען פּערלאָזען אָפּט זייערע שפּראַכען 
טייל אויס פיהישער נלייכגילטינקייט צו מענשליכע אינטערעסען, 
טייל אויס וויסטער נאוה, טייל אויס עטישער בטלנות און נאָך אַ 
גרעסערער טייל דערפאַר, ‏ וייל עס זענען דאָ הערשענדע 
שפּראַכען, צו וועלכע עס לוינט זיך בעסער צודצושטעהן, ווייל פאַר 
זיי ניט מען איצטער מעהר שמאַלץ. אָבער מיט דער ענטוויקעלונג 
פון דעם מענשליכען פּראָגדּעס מוזען מיר דאָך דערלעבען אַזאַ צייט, 

ווען די איינטיילונג אין הערשענדע און בעהערשטע וועט אין גאַנ- 
צען אָבגעשאַפט װערען. עס מון דאָך קומען אַ מאָמענט, וען 
קיין גרופּע מענשען װעט ניט האָבען קיין שום איבערװואָג איבער 
קיין אַנדער גרופּע און יעדע פון זיי װעט האָבען די פולע מעגליב- 
קייט צו לעבען נאָךְ איהר האַרצענס בעגעהר. און יעמאָלט, ווען 
די ניעדעריגערע בעדערפעניסען פון דעם מענשען וועלען בעפריע- 
דיגט ווערען דורך אַ קלוגען סיסטעם פון יושר, װאָס װועט אַרײינ- 
געפיהרט ווערען אין דעם לעבען פון אַלעמען, װועט דער מענש, 
בעפרייט פון דער דאגת חיונה, זוכען זיין גליק אין דער בעפריעדי- 
גונג פון די העכערע בעדערפעניסען, דער ליעבע צו אמת, שעהנקייט 
און מענשליכע חשיבות. װאָס מעהר גיטער פון העכערער קולטור 
א פאַלקס-נרופּע װעט יעמאָלט אויסאַרבײטען אָרער אַריבערנעהמען 
פון דער פרעמד, אַלץ רייכער װעט ווערען איהר שפּראַך און אַלְץ 
שטאַרקער --- איהר ליעבע צו איהר. 

פרענט זיך די שאלה: װאָס װעט יעמאָלְט קאָנען צוויננען 
די דייטשען, זיי זאָלען זיך אָבזאָגען פון זייער דייטש און פער- 
בייטען עס, לאָמִיר זאָגען אויף פראַנצויז ? װאָס װועט דעם אידען 
צוויננען, זיך אִבצוזאָגען פון איריש און אָננעהמען לאָמיר זאָנען 
רוסיש אָדער ענגליש ? קיין זאַך קאָן יעמאָלט קיינעם ניט צוויננען 
דערצו. אין די בעדיננונגען פון פאָלקאָמענער גלייכהייט מוזען 
זיך די שפּראַכען פאַנאַנדערבליהען נאָך שטאַרקער, איידער איצ- 
טער, --- די קולטורען פאַנאַנדערװאַקסען זיך יעדע אויף איהר 
שטיינער, לויט איהר אינווענינסטער טבע, און די נאַציאָנאַלע 
סמנים פון אַ פאָלק מוזען יעמאָלט ווערען נאָך בולט'ער און שטאַר- 
קער. 

דער קאָסמאָפּאָליטיזם האָט פערזעהן, אַז עס זענען דאָ א סך 
קולטור-צווייגען, װאָס דריקען זיך אויס ביי יעדען פאָלק אין א 
פערשיידענער נאַציאָנאַלער פאָרם, אָבער װאָס זענען פון דעסטוועגען 
אַלֶע נלייך מענשליך, אַלע פון נלייכען ווערטה און קאָנען אַלֶע האָ- 
בען אין זיך דעם זעלביגען גראַד פון אמת, יושׂר, חן און מענשליכע 
חשיבות. אויף אַזאַ'ן אופן האָט נאָר קיין ברעקע? זין ניט צױ- 
צוטרעטען צו אַ װאָסער עס איז פאָלק מיט דער פאָדערונג : , פאָלק, 
הער אויף צו זיין פאלק און ווער מענש", ווייל עס איז אין דער 

נאַנצער מענשהייט ניטאָ קיין איין איינציגע פאָרם, אין וועלכער 
עס זאָל זיך אויסדריקען יענער קולטור-צווייג און װאָס זאָל האָבען 
מעהר רעכט אויף זיין ליעבע, איידער זיין אייגענע נאַציאָנאַלע 
פאָרם. 

די שפּראַך איז נאָר איין צווייג אַזא. עס זענען דאָ נאָך אַ 
סך אַנדערע. נעהמט, צ. ב. די שעהנע ?יט ער א טור, װאָס 
איז אַזױ שטאַרק פערבונדען מיט דער שפּראַך. לאָמיר אָננעהמען, 
איהר ליעבט יענעם מענשליכען געלעכטער דורך טרעהרען, װאָס 
האָט אַרױסנעבראַכט אין ענגלאַנד דיקענסען, אין רוסלאַנד נאָ- 
נאָל'ן און ביי אונז, אידען, שלום-עליכם'ען. איך ווייס ניט, וי 
איהר קוקט אויף שלום-עליכם'ען. עס קאָן זיין, איהר זייט נאָך 
ניט נעוואוינט אַוװועקצושטעלען אַ אידישען שרייבער אין איין ליניע 
מיט אַזעלכע נדולים פון דער אַלדוועלטליכער ליטעראַטור,. אָבער 
איך װאָלט אייך דורך אַ ליטעראַרישען אַנאַליז געקאָנט בעווייזען 
אַזױ קלאָר, װי דער טאָג, אַזן דער מחבר פון אַזעלכע װוערק וי 
,חוה", , ראבטשיק", , אויף פּסח אַהיים' און נאָך אַ סך, אַ סך 
אַנדערע דארף בשום אופן ניט אַראָבלאָזען די אויגען פערשעהמ- 
טערהייד, ווען מען שטעלט איהם אַװעק לעבען נאָנאָל'ן און רי- 
קענס'ען. און ער רעדט שוין ווענען אַ מאַרק טוויין ! מיט איהם 
קאָן שלום עליכם אויף אַלע פע? תמיד האַלטען די װאָג. על כל 
פּנים װועט מיר, דעם אידען, געוויס זיין נעהנטער צום האַרצען און 
טהייערער מיין שלום-עליכם, איידער דער רוסישער נאָנאָל אָדער 
דער עננלישער דיקענס, --- ווער רעדט שוין וועגען דעם אַמעריקאַ- 
נער מאַרק טוויין. 

נו? קאָנט איהר צוגעהן צו מיר און זאָגען: , איד, הער אויף 
צו זיין איר און ווער מענש ; פערװואַרף דיין שלום-עליכם און קוויק 
זיך מיט מאַרק טוויינ'ען !" מיט װאָס איז מאַרק טוויין חשוב'ער, 
איידער שלום-עליכם ? זיי זענען ביידע אין בעסטען פּאַל --- דעם 
בעסטען פאר טוויינ'ען --- נלייך חשוב. אין זיי, אין ביידען 
האָט זיך אויסגעדריקט איין און דערזעלביגער אַלגעמיין-מענשליכער 
שטריך פון לאַכען דורך טרעהרען, אָבער ביי ביידען, וי אויך ביי 
נאָגאָל'ען און דיקענס'ען, האָט זיך דער דאָזיגער אַלגעמיין-מענש- 
ליכער שטראַה? איבערגעבראָכען אין אַ בעזונדער נאַציאָנאַלער אַט- 

מאָספערע, אויף אַ בעזונדער נאַציאָנאַלען שטייגער און אָנשטאָט 
איין הומאָריסטישער אַרט האָט איצטער די מענשהייט גאַנצע פיער. 

צו דעם אייגענעם רעזולטאַט קומט איהר, ווען איהר טראַכט 
זיך אַריין אין דעם ענין פון פּאֶָעזיע בכלל. איין-או-דיזעלבינע 
פּאֶעטישע ריכטונג ברענגט אַרױס פערשיידענע אייגענאַרטיגע טאַ- 
לאַנטען ביי די פערשיידענע פעלקער, װאָס דריקען זי אויס אויף אַ 
פערשיידענעם, אָבער גלייכ-ווערטיגען שטייגער. איהר קאָנט ניט 
פערלאַנגען, װוער עס איז זאָל זיך אָבזאָגען פון זיין נאַציאָנאַלער 
פּאָעזיע און צושטעהן צו דער , אַל-מענשליכער", וויי? קיין אַל- 
מענשליכע פּאָעזיע, װאָס זאָל ליגען דרויס ען פון די נאַציאָ- 
נאַלע פּאָעזיען, איז ניטאָ. די אַל-מענשליכקייט ליעגט ניט דרוי" 
סען, נאָר א ינוועניג אין די נאַציאָנאַלע בעשאַפונגען, און 
העכסטענס, װאָס איהר קאָנט זאָגען, איז : פּערלאָז דיין נאַציאָנאַלע 
פּאָעזיע, אין וועלכער עס ווערט אויסגעדריקט אַ חוץ דעם אַלנע- 
מיין-מענשליכען טייל, נאָך דער ספּעציפישער כאַראַקטער פון דיין 
אידישער נשמה, און שפּרינג אַריין אין אַ פרעמדע נאַציאָנאַלע 
פּאָעזיע, אין וועלכער עס ווערט אויסנעדריקט אויך דער ספּעציפי- 
שער כאַראַקטער פון דעם פרעמדענס נשמה. אָבער ערשטענס איז 
דאָס שוין ניט קיין קאָסמאָפּאָליטיזם, נאָר אַ נאָר פּשוט'ער, נאַקע- 
טער שאָוויניזם פון דער פרעמדער נאַציאָנאַליטעט און אַ חוץ דעם 
דארף מען מיר נאֶךְ בעווייזען, אַז דעם פרעמדענס נשמה פּאַסט 
בעסער פאַר מיר, איידער מיין איינגענע. 

אַזױ איז עס מיט דער פּאָעזיע, און אַזױ איז עס מיט יעדען 
אַנדער צווייג פון דער מענשליכער קולטור, װאָס שטיינט אַריבער 
די גרעניצען פון דער דיינער וויסענשאַפט און דעם פּשוט'ען, טאָג- 
טענליכען יושר, --- די קונסט בכלל, די פילאָסאָפיע, די רעליניאָן. 
וי אַלנעמיין-מענשליך עס זאָל ניט זיין זייער אינהאַלט, מוז יעדע 
ריכטונג פון זיי בעקומען אַ גאַנץ אַנדער פּנים און פאַרב, וי נאָר 
זי טרעט אַרײן אין אַ ‏ בעשטימטע נאַציאָנאַלע אַטמאָספערע און 
וועקט דאָרטען אויף די שאַפענדע כחות פונ'ם פאָלק. אַפילו דער 
קאַטאָליציזם, װאָס לייקענט אין עצם די איינטהיילונג אין פעלקער, 
װאָס קומט צו דער גאַנצער מענשהייט מיט איין-איינצינען רעלי- 
ניעזען גרונד-געדאַנק, אַפילו ער האָט בעקומען ביי יעדען פאָלק אַ 

בעזונדער אויסזעהן, און דער קאַטאָליציזם פֿון דעם רייטש איז ניט 
אין נאַנצען דער, װאָס דער קאַטאָליציזם פון דעם פראַנצויז, אָדער 
דעם פּױ? אָדער דעם איטאַליענער. נאָך מעהר, אַפילו אַזאַ ריין 
אלנעמיין-מענשליכע ריכטונג, װוי דער װויסענשאַפטליכער סאָציאַ- 
ליזם פון קאַרל מאַרקס, האָט בעקומען נאַנץ פערשיידענע נאַציאָ- 
נאַלֶע געשטאַלטען ביי די רוסען, דייטשען, פראַנצויזען, ענגלענדער, 
איטאַליענער, פּוױלען און האָלענדער. געהט, טענה'ט זיך אויס, ביי 
וועלכען פאלק איז דער מאַרקסיזם דער מאַרקסיסטישסטער, צו- 
ליעב וועלכען אַלע איבעריגע פעלקער זאָלען זיך מוזען אֶבזאָנען, 
און געהט, פאָדערט נאָךּ, זיי זאָלען זיך אָבשרייבען ביים רב, אַז 
מהיום והלאה טאָרען זיי קיין אייגענעם מאַרקסיזם ניט אַרױס- 
ברענגען ! 

און נאַנץ נעוויס איז יערען מענשען בעזונדערס טהייער די נאַ- 
ציאָנאַלע פאָרם פון דעם אַלגעמײין-מענשליכען תוך, װאָס זיין פאָלק 
האָט אַרױסגעבראַכט. דאָס הייסט ניט, אַז ער דאַרף זיך ניט אינ- 
טערעסירען מיט דעם, װאָס אַנדערע פעלקער בעשאַפען. אדרבה! 
ער מוז אוּן זאָל בעקאַנט ווערען מיט די קולטור-פּראָדרוקטען פון דער 
פרעמד, ער זאָל זיי ליעבען און שעצען, וויי? זיי בערייכערן זיין 
אייגענע נשמה און וועקען אין איהר איהרע כחות. אָבער ער דאַרף 
זיי ליעבען און שעצען, אויף דעם זעלבינען אופן, װי דער קינסט- 
לֶער אויף דער װאָלין ליעבט דעם קינסטלער אויף דעם פּיאַנאָ. 
ער פערשטעהט, אַז זיין נשמה קאָן אויסדריקען איהר טיעפען און 
רייכען אינהאַלט נאָר אויף דער װאָלין, וי יענער נאָר אויף דעם 
פּיאנאָ, און איהם װועט זיין קונסט בלייבען טיעפער איינגעבאַקען 
אין האַרצען, איידער די קונסט פון דעם פּיאניסט. 

איך גיב צו, אַז אַ מלאך, אָדער אַ ספּינאָזאַ, װאָלט זיך נע- 
קאָנט אויפהויבען אין נעפיה? צו אַזאַ הויך, וואו אַלע קולטור! 
פּראָדוקטען פון דער מענשהייט זאָלען רעדען נלייך שטאַרק און 
גלייך ליעבליך צו זיין געמיטה ; וואו ער זאָל אַבסאָלוט ניט שפּירען 
קיין איין ברעקע? איבערװאָג אין געפיה? צווישען איין נאַציאָנאַלע 
פּאָרם און דער אַנדערער. אָבער אויב מען װאָלט אויך אַזאַ אַב- 
סאָלוט ספּינאָזיפטישע} קולטור-פריינד נעזאָגט, אַז איהר וילט, 
צ. ב., די אידישע פּידע? זאָל פערשטומען אין דעֶר מענשליכער 

סימפאָניע און אָנשטאָט איהר זאָל אַװעקנעשטעלט ווערען נאָך אַ 
דייטשער קלאַרנעט, װעט ער אייך נאַנץ העפליך אָבדאַנקען פאַר 
דער טובה : איהם װאָלט געפעהלט אַ , כלי" אין דער סימפאָניע אוֹן 
ער װאָלט פּראָטעסטירט אַנטקעגען איהר פערשוינדען. -- און 
נלאט: וער קאָן דאָס זיין אַ מלאך, אָדער אַ ספּינאָזאא? א חוץ 
רעם קאָנט איהר זיין זיכער, אַז אויב אַזאַ ספּינאָזאַ זאָל אָנהויבען 
ניט נאָר געניסען די אַלגעמיין-מענשליכע סימפאָניע, נאָר אַליין 
שפּיעלען אין איהר, װועט ער פון זיך נופא נאנץ נאַטירליך אויס- 
קלייבען אַזא ,, כלי", װאָס איז מעהר צונעפּאַסט צו זיין נ אַ צ י אִ- 
נגאַלען כאַראַקטער און זיינע גאַציאָנאַלע כחות. 

ליידער קאָן מען ניט לייקענען, אַז עס איז דאָ איצטער אין 
לעבען אויך אַזאַ טיפּ מענש, וועמען די גאַנצע נפקא מיניה צווישען 
די פערשיירענע נאַציאָנאַלע שאַטירונגען אין די העכערע צוויינען 
פון דער קולטור ריהרט וי די װאַנד, ווייל די גאַנצע העכערע 
קולטור, מיט איהר פּאָעזיע, קונסט, ליטעראַטור, וויסענשאַפט, 
פילאָסאָפיע און רעליגיאָן, ליענט איהם אין דער לינקער פּאה. דאָס 
איז דער , פיך בצורת מענש", --- װאָס ווייס נאָר איין זאַך: גוט 
נעגעסען, גוט געשלאָפען און נאָך אַ פעטע עליה אין שוהל נעכאַפּט, 
--- װאָס דאַרף מען מעהר ? פון זיינט ווענען מענען אַלע קולטורען 
זיך צונויפגיסען אין איין איינצינגע; עס וװעט איהם דערנאָך זיין 
לייכטער, אין גאַנצען אַרויסצוניסען זי אין רינשטאָק. אָבער -- 
אונזער טעמע רופט זיך דאָך ניט ‏ איד און פיך", נאָר: ‏ איד און 
מענש"... און אַ מענש איז דער, פאַר וועמען די העכערע צוויינען 
פון דער קולטור זענען דער גאַנצער תמצית פון דעם זיין. און װאָס 
מעהר מענש איינער איז, אַלץ אַ גרעסערען אָרט אין זיין נעמיטה 
פערנעהמען די העכערע צוויינען פון דער. קולטור, אַלע אין איינעם, 
אָדער נאָר איינינע פון זיי. און װאָס מעהר ער איז פעראינטע- 
רעסירט אין זיי, װאָס מעהר נשמה און האַרץ ער לענט אין זיי אַרײן, 
אַלְץ צוגעבונדענער ווערט ער צו יענער נאַציאָנאַלער פאָרם, אין 
וועלכע זיין פאָלק האָט זיי בעשאַפען, אין וועלכע עס שטעקט אויך 
אַ טייל פון זיין האַרץ און פון זיין נשמה. 

װאָס מעהר מענש דער איד ווערט, אַלץ מעהר איד ווערט ער. 

די ליעכע צו דער אייגענער קולטור אין אַ ‏ מענשליכע ' 

ליעבע. זי בעגיסט מיט איהרע װאַרימע, לייכטענדע שטראַהלען ניט 
נאָר דעם איצטינען מעמד פון דער פאָלקס-קולטור, נאָר אויך איהר 
גאַנצע געשיבטליכע ענטוויקעלונג, דעם נאַנצען אוצר פון נייס- 
טינע ניטער, װאָס דאָס פאָלק האָט איהם אָננעזאַמעלט פון זינט 
עס איז געװאָרען אַ פאָלק אויף דער וועלט ביז אויף דעם היינטינען 
טאָנ. 

געוויס, קאָן קיין מענש ניט זיין נלייך ענטציקט פון אַלע! 
ערשיינוננען, װאָס זיין פאָלק האָט אַרױסגעבראַכט אין זיין עבר. 
אין דעם געפעכט פון דעם , היינט" טראָנען מיר אַריבער אונזער 
ליעבע און אונזער האַס אויך אויף די ערשיינוננען פון דעם , נעכ- 
טען". און װאָס נעהנטער דער , נעכטען" איז צו אונזער צייט, 
אַלץ ווענינער קאָנען מיר איהם בעטראכטען אין דעם מילדען, קלאָ- 
רען און ריינעם ליכט פון דעם היסטאָריקער, װאָס פערשטעהט אַלץ, 
און װאָס קאָן דעריבער אַלץ און אַלעמען מוח? זיין. אָבער װאָס 
מעהר איינער לערנט זיך אויס צו בליקען ה י ס ט אָ ריש אויף 
דער פּערגאַנגענהייט, אַלץ מעהר , ספּינאָזאַ? ווערט ער בנונע צו 
איהר, אַלץ מעהר פלאַמט אין איהם אויף יענע געטליכע ליעבע, 
װאָס גיסט אויס איהרע שטראַהלען אין נלייכער מאָס אויף דעם 
צדיק און דעם רשע. 

נאָר, אפילו ווען מען זאָל זיךְ ניט אויפהויבען אויף דער הויך 
פון אַ ספּינאָזאַ, אַפילו אַז מען זעצט זיך אַװעק על כסא הרבנות 
און מען נעהמט זיך משפּט'ען די פערנאַננענע צייטען, איז, וי 
שטרענג עס זאָל ניט זיין דער משפּט איבער דעם איינענעם עבר, 
וועט ער אַלְץ איבערלאָזען גענוג העלדען, טהאַטען און פּאַסירוננען, 
װאָס מוזען אַרויסרופען בעגייסטערונג אין אונז. די בעקענטשאַפט 
מיט דער אייגענער געשיכטע און די בעגייסטערונג, װאָס זי פלאַמט 
פּאַנאַנדער אין אונז, פּערשטאַרקט יענע בעהעפטוננס-פעדים, װאָס 
בינדען אונז צו צו דעם איינענעם פאָלק, װי די בעקענטשאפט מיט 
דער פרעמדער געשיכטע הויבט אויף אין אונזערע אוינען די חשיבות 
פון יענעם פרעמדען פאָלק און אונזער טיעפען רעספּעקט צו איהם,. 
אַן איטאַליענער, װאָס זאָל שטודירען די נגעשיכטע פון זיין נאַרי- 
באַלדי און די געשיכטע פון אונזערע מאַקאַבעער, װאָלט נעוויס 
געהאָט דרך-ארץ פאַר די העלדען-טהאַטען פון די אידישע נאַציאָ- 

נאַלע בעפרייער, אָבער זיין איינען בלוט װועט ער פיהלען ניט אין 
די מאַקאַבעער, נאָר אין נאַריבאַלדי. דאָס איינענע איז אויך מיט 
אונז. ווען מיר ציהען אַ פערנלייך צווישען נאַריבאַלדי און יהודה 
המכבי, װאַקסט אין אונז גאַנץ געוויס דער רעספּעקט צו דעם איטאַ- 
ליענישען פאָלק און זיינע פרייהייטס-העלדען, אָבער אַ נאַנץ משונה- 
דיגע אומרוה דערװועקט אין אונזער נשמה דאָס בילד פון דעם איי" 
נענעם פרייהייטס-העלד. וי מיט אַ מאַננעט ציהען צו זיך די 
איינענע העלדען, די גיטער פון דעם איינענעם אוצר, און פון דעם 
מאַננעט קאָן זיך קיינער ניט בעפרייען. 

וויכטינ איז נאָךְ דאָ צו געדענקען, אַז דער אוצר פון אַ פאָלק 
קאָן געהערען אין גאַנצען נאָר צו די קינדער פון דעם פאָלק. פרעם- 
דע קאָנען אַריבערנעהמען צו זיך נאָר אַ טייל פון איהם. און ניט 
אַלע מאָל איז דער אַריבערגענומענער טיי? גראָד דער בעסטער. 
פון דער ענגלישער ליטעראַטור, צ. ב., ווייס די גאַנצע געבילדעטע 
מענשהייט אַ סך נעמען פון נדולים, -- אַ שעקספּיער, אַ בייראָן, 
אַ שעללי, אַ דיקענס און נאָך מעהר. אָבער עס װאָלט נגעווען אַ 
טעות צו מיינען, אַז זיי זענען די איינצינע טרענער פון דעם עננלי=י 
שען גייסט און אַזן זיי בילדען דעם העכסטען שטאַפּעל פון זיין 
זשעניע. אין דער היים, ביי דעם עננלענדער, זענען נעבליעבען 
נאָך אַ סך זשעניען, װאָס האָבען ניט געהאַט די זכיה אַריבער- 
נענומען צו ווערען אין דער פרעמד, װאָס שטעהען אָבער ניט ניערד- 
רינער, איידער די, װאָס זענען בעריהמט נעװאָרען אין דער וועלט. 
אַ סך מבינים אין דער עננלישער ליטעראַטור שטעלען, צ. ב., אַ 
ראָבערט בראונינג העכער איידער אַ בייראָן. דער דייטש האָט אין 
זיין ליטעראַטור, אַ חוץ די לעססיננס, נעטהעס און שילער'ס נאֶךְ 
אַ סך נעמען, װאָס דער פרעמדער איז ניט מחויב צו קענען, אָבער 
װאָס זענען איהם, דעם דייטשען, ניט ווענינער טהייער, איידער 
זיינע וועלט-בעריהמטע גדולים. די רוסען שצעדרין, אָסטראָו- 
סקי און אוספּיענסקי וועלען אפשר קיין מאָל ניט זיין אַזױ פּאָפּולער 
אין דער וועלט, וי אַ מאַקסים גאָרקי, ווען אַפילו זייער טאַלאַנט 
איז בלי ספק העכער איידער זיינער. דאָס רוסישע געבילדעטע 
פאָלְק ליעבט זיי אָבער ניט ווענינער און אפשר נאָך מעהר, איידער 
זיין גאָרקי. ‏ אויך ביי אונז, אידען, האָבען מענדעלי מוכר ספרים 

און פּרץ אַ סך ווענינער שאַנסען אַריכבערנענומען צו ווערען אין. 
דער װעלט-ליטעראַטור, איידער שלום אֵש, בעת דער גראַד פון 
זייער טאַלאַנט איז ניט לפי ערך העכער, איירער דער פון שלום אַשׁ. 

דורך די אייגענאַרטיגקײט פון דעם אידישען לעבען און שאַ* 
פען איז גראָר דער אידישער אוצר פול מיט אַזעלכע גדולים, וועמעס 
נאַנצער ווערט עס קאָן אָבגעשאַצט ווערען נאָר פון אַ אידען. אִבעו 
אויך ביי אַלע אַנדערע פעלקער זענען דאָ גענוג גיטער, װאָס נאָר 
אַ קינד פון דעם פאָלק קאָן באמת שעצען און געניסען. אויף אַזאַ } 
אופן איז דער קולטור-אוצר פון אַ פאָלק די גייסטיגע היי ם פון 
זיין נשמה, איהר רייכטהום, אין וועלכען דאָס פאָלק מוז זיין מעהר 
פעראינטערעסירט, איידער אין די עשירות פון דער פרעמר, אַפּילו 
אין די מיטלערע און גאָר קליינע טאַלאַנטען, פון וועלכע קיין 
פרעמדער איז ניט מחויב צו וויסען, איז דאָס אייגענע פאָלק פער- 
אינטערעסירט ניט נאָר, ווייל זיי זענען זיינע, נאָר אויך מחמת 
אַן אַנדער טעם, װאָס האָט אַ גרויסע בעדייטונג פאַר דער ענטוויקע- 
לונג פון דער אַלגעמיין-מענשליכער קולטור, װאָס דריקט זיך אויס 
אין איהרע העלדען און נדולים פון אַלֶע פעלקער. מיר זעהען אַ 
פארטינען שעקספּיער, אַ פארטיגען געטהע, וי זיי שטעהען אין 
דעם פּאַנטעאָן פון דער מענשהייט. אָבער זיי זענען דאָך ניט פון 
העלער הויט אַרױסגעשפּרונגען אין זייער גאַנצער גרויס. צעהנדי 
לינער קליינע און מיטלערע טאַלאַנטען האָבען פריהער בעדארפט 
אין איינעם בעשאַפען אַ בעשטימטע נאַציאָנאַלע גייסטיגע אַטמאָ 
ספערע, איידער אין איהר האָט געקאָנט געבאָרען ווערען אַ געטהע 
אָדער אַ שעקספּיער. אט די ,קלענערע געטער", װאָס דער פרעמי 
דער זעהט ניט, שטעהען אָבער פאַר די אוינען פון דעם איינענעם 
פאָלק. דאָס פאֶלְק קען זיי, נעניסט זיי און שעצט זיי, און װאָס 
נעבילדעטער אַן ענגלענדער אָדער אַ דייטש איז, ד. ה. װאָס מעהר 
מענש ער איז, אַלץ מעהר עננלענדער אָדער דייטש איז ער. 

אויך דער איד האָט אייגענטליך ניט געדארפט זיין קיין אויס- 
נאָהם פון דעם דאָזיגען כלל. און ווען מיר זעהען, אַז ער פיהרט 
זיך דאָ אויף פאָרט ניט וי אַנדערע; ווען מיר זעהען, אַז ער איז 
בעקאַנט מיט אַלֶע אַלוועלטליכע נדולים און ווייס אַפילו ניט די 
העלדען פון זיין אייגענער קולטור, זאָלען מיר זיך ניט איילען 

אַרױסצוטראָנען איהם דעם אַטעסטאַט פון ,, מ ע ה ר טמ ענ ש". 
אפשר... אפשר... ווער ווייסס? אפשר איז ער דערפאר וו ענינער 
מענש, איידער אַלע אַנדערע געבילרעטע מענשען, ווייל איהם פעהלט 
יענע זאַ פט, װאָס װוערט אריינגעזוינען פון דער אייגענער קול- 
טורעלער אַטמאָספערע און גיט יעדען גייסט צו אַ בעזונדערען קאָ- 
! לאָריט. 

אָבער --- ווענען דעם ענין פון דעם אידישען קולטור-אוצר און 
דער שטעלונג פון אונזערע ראַדיקאַלען צו איהם וועלען מיר נאָך 
מוזען רעדען אין דער געכסטער פאָרלעזונג. 

צוויי פּאַרלעזונגען וועגען איד און מענש 
צווייטע פאָרלעזונג | 


אין דער ערשטער פאָרלעזונג האָבען מיר אויסנעפונען דריי 
אַרטען אידען : דער רעליניעזער, דער נאַציאָנאַלער-און דער ראַסען- 
איד, און פאַר זיי האָבען מיר געדארפט אַרויסברענגען רי שייכות 
פון , איד און מענש". 

מיר זענען פארטיג געװאָרען נאָר מיט אַ טיי? פון דעם נאַ- 
ציאָנאַל-אידען און זענען געבליעבען שטעהן ביי דעם ענין פון דעם 
אידישען קולטור-אוצר און ביי דער אַרט, װוי אַזױ אַ ראַדיקאַלער 
איר שטעלט זיך צו איהם. 

אויך דאָ מוז איך מודה זיין, אַז אין דער צייט פון מיין יונגען 
קאָסמאָפּאָליטיזם האָב איך מיך אויך ניט בעסעף בּעגאַנגען מיט 
דעם גאַנצען גייסטינען עבר פון אונזער פאָלק, אוידער דאָס טהוען 
די איצטיגע ראַדיקאַלע קאָסמאָפּאָליטען. די פּיצלעך און ברעקלעך 
פון דער אַלְטער קולטור, װאָס האָבען זיך נאָך געבאָמבעלט אין מיין 
מוח, זענען געווען פאַר מיר, װוי פאַר דאָס רוב פון מיין דור און 
מיין ריכטונג, ניט מעהר וי אַ מאַטעריאל פאר שאַרפזינינע אַפּיקור- 
סישע און אַטעאיסטישע וויצען. אויך אין דער אפּקורסישער העב- 
דעאישער ליטעראַטור, מיט וועלכער איך בין אויך געווען אַ ביסעל 
--- גאַנץ אויבערפלעכליך --- בעקאַנט, --- אונזער ליעבלינגס-העלד 
איז געוועזען דער ווירקליך פרייער נייסט, משה ליב ליליענבלום, --- 
האָבען מיר אויך ניט געקאָנט זעהן אַ שטיק אייגענע, ריין מענש- 
ליכע און פרייע קולטור, װאָס זאָל האָבען פאַר אונז אַ וועלכען עס 
איז נאַציאָנאַל-פּראָגרעסיווען ווערטה. זי איז געווען אין אונזערע 
אויגען אויך ניט מעהר, וי אַ טייל פון יענער קראפט, װאָס איז 
בערופען געװואָרען אויסצואװאַָרצלען אין גאַנצען די עקסיסטענץ פון 
אידען און אידישקייט. די זעלביגע קראפט האָבען מיר געשפּירט 


14 


, א 
. דר, ח, זשיטלאָווסקוֹ 
און װאַרם בעגריסט אין דער יונגער סאַטירע, װאָס האָט זיך נאָך 
פּון די זעכציגער יאָהרען אֶן גענומען וועבען אין דער אידישער 
שפּראַך: אין לינעצקי'ס , פּױלישען אינגעל", אין מענדעלי'ס , קליין 
מענשעלע" און , מסעות בנימין השלישי". 

אפילו שפּעטער, אין די יאָהרען 1883 און?1884, ווען איך האָב 
אין גאַנצען אַװעקגעװאָרפען דעם קאָסמאָפּאַליטיז און בין גע- 
װאָרען אַ בעוואוסטזיניגער נאַציאָנאַל-דראַדיקאַלער איד, אַ א י ד י- 
שער, -- ניט נאָר אידיש שפּרעכענדער, --- פאָציאַליסט ; ווען 
פאַר מיר איז קלאָר געװאָרען דער וועג, אין וועלכען די אידישע 
אינטעליגענץ דאַרף געהן, --- דער וועג פון דער אייבינער פעך- 
אייניגונג מיט דעם פאָלק אויף דעם יסוד פון דער אידישער שפּראך, 
--- אַפּילו אין דער צייט, זאָג איך, האָט דער אַלטער קולטור-אוצר 
ניט געשפּיעלט קיין ברעקע? ראָליע אין מיינע נעדאַנקען : איך האָב 
געוואוסט, אַז מיר דארפען האָבען אַן אייגענע קולטור, אָבער זי איז 
געלעגען פאַר מיר גאַנץ אין דער צוקונפט, מיט קיין איין איינציגען 
טייל ניט אין דער פערגאַנגענהייט. 

מען האָט אָפט פאָרגעװואָרפען דעם , בונד", אַז ער הויבט אָן 
די אידישע געשיכטע פון... זיך אַליין. איך ווייס ניט, אויף ווי- 
פיעל דאָס איז אמת פאַר דעם , בונד" אין אַלע זיינע טיילען, אָבער 
פאַר מיר, דעם , בונדיסט" פון דעם יאָהר 1884, וי איך האָב אַ 
געוויסען רעכט מיך צו רופען, טרעפט צו דער פאָרוואורף אות באות. 
, זאָלען די מתים בעגראָבען זייערע מתים!' -- דאָס איז געווען 
די גרונד-שטימונג בנוגע צו דעם גאַנצען אַלטען יודענטום. מיר, 
די יונגע און די פרייע, מיר וועלען אויפבויען אַן איינענע אידישע 
קולטור, אַ ריין מענשליכע, אַן אייראָפּעאישע. איך האָב געטרוימט 
וועגען אַ גאַנצע מחנה פון איבערזעצער, װאָס זאָלען אַועקלעגען 
דעם פונדאַמענט פאַר דער נייער אידישער קולטור אין דער פאָרם 
פון איבערזעצונגען אין אידיש פון אַלע וויכטיגע מאָדערנע אייראָ- 
פּעאישע ווערק. און דערנאָך ערשט זאָלען קומען די נייע בויערס 
און שאַפּערס, װאָס וועלען פריי אַרוױסברענגען דעם ? ע ב ע ד י- 
ג ען אידישען גייסט אֶהן אַ ברעקעל שייכות צו זיין שוין לאַננ 
געשטאַרבענער און אויף אייביג בעגראָבענער פרייהייט. 

װאָלט מען ביי מיר יעמאָלט געפרעגט : נישיים געפינסט דו 

אין דעם נאַנצען נייסטיגען אוצר פון דעם אידישען פֿאָלק קיין איין 
ווערק ניט, װאָס זאָל ווערטה זיין, מען זאָל עס אַריבערטראָגען אין 
דאָס נייע לעבען ? -- װאָלט איך אפשר אַ טראכט געטהאָן און 
װאָלט געמאַכט אַן אויסנאַהם פאַר צוויי שריפטען: דעם תנ"ך און 
ליליענבלום'ס ,חטאת נעורים' ; אַלץ אָבער, װאָס צווישען זיי, 
װאָלט איך אֶהן אַ ברעקעל עגמת-נפש געלאָזט ליעגען אָן אַ זייט. 
מיר האָבען זיךְ בענאַנגען מיט דער אַלְטער אידישער קולטור, 
וי מיר האָבען זיך בענאַנגען מיט דעם גאַנצען אידישען פאָלָק, װוי 
מען בעגעהט זיך, לויט דעם אידישען פאֶלֶק-לאָר, מיט אַ מת אין 
כפ-הקלע : דאָס הייסט --- אַ פלאַם מיט דער האַנד אין פּנים אַרײין 
,כלאחר יד" און אַן אויסגעשריי : , געה צוריק אין דיין רוה אַרין !* 
הָאָט דאָס די אידישע קולטור פערדיענט ? דאָס וועלען מיר 
זעהן. איך, ווענינסטענס, האָב זי איגנאָרירט, ניט דערפאַר, װאָס 
מיין קריטישער גייסט האָט איינגעזעהן די נישט-ווערטיגקייט פון 
אַלץ, װאָס אונזער פאָלְק האָט געשאַפען צווישען דעם תנ"ך און דעם 
,חטאת נעורים", נאָר פּשוט דערפאַר, וויי? איך האָב ניט געהאַט 
קיין ברעקעל השנה פון יענעם ריין מענשליכען ווערטה, װאָס דער 
אַלטער אידישער קולטור-אוצר פּערמאָגט, און עס איז יעמאָלט קיין 
איין מענש ניט געוועזען, װאָס זאָל האָבען געקאָנט דערקלעהרען 
איהר בעדייטונג פאר אַ פריידענקענדען אידען. די זיס-זויערע 
חן'דלעך, וועלכע די ליבעראַלע השכלה-וועלט פלעגט אָפט מאַכען, 
סיי אין אידיש, סיי אין רוסיש, דעם אַלְטען יודענטום, זענען מיר 
געווען וועניג בעקאַנט, און אויב איך װואָלט געהאַט די זכיה צו 
קענען זיי נעהנטער, װאָלטען זיי מיר שוין יעמאָלט געווען צודווידער, 
וי זיי זענען מיר פער'נמאס'ט אויך היינטינען טאָג. 
אָבער קיינער האָט ביי מיר יעמאָלט גאָר נישט ניט געפרעגט, 
און דעריבער האָב איך אַפִילו אויך וועגען דעם תנ"ך און דעם 
,חטאת נעורים" ניט געטראכט וי וועגען עלעמענטען, װאָס געהען 
אַריין אין דער אידישער קולטור. דער נאַנצער עבר -- אַ בלאַנק, 
און ער האָט קיין ברעקעל שייכות ניט צו דער געגענװאַרט און צז 
דער צוקונפט ! 
ערשט שפּעטער אין דעם אֶנהוֹיב זומער 1889 האָבען מיך מיינע 
נאַציאָנאַלדראַריקאַלע אידעען אַרויפגעפיהרט אויף די נויטווענדיג- 

קייט צו שטודירען דרי געשיכטע פון דעם אירישען פאָלק, און ערשט 
פון יעמאָלט אָן האָב איך גענומען איינזעהן מיין טעות. איך האָב 
אָבגעפרישט אין זכרון מיין חדר-לומדות, האָב מיך אַרײינגעװאָרפען 
מיט דעם גאַנצען װויסענס-דאָרשט פון דער יוגענד אין דעם גרויסען 
ים פון אונזער נייסטינען עבר, און -- אין דעם ליכט פון מיין 
סאַציאַליסטיש-אידישער וועלט-אַנשואונג -- אין ביסלעכוייז 
אַרױסגעװאַקסען פון דעם דונקעל אַ וועלט, װאָס האָט מיך בעצוי- 
בערט דורך איהר אינוועניגסטער רייכקייט, קראפט און אונגעהויע- 
רער ראָליע, וועלכע זי האָט געשפּיעלט אין דעם לעבען פון אונזער 
פאָלק. 

עס קאָן איצטער ניט זיין מיין ציעל, צו בעשרייבען אייך, וי 
אַזױ די נייע וועלט האָט זיך אַנטפּלעקט פאַר מיר. איך װעל אייך 
נאָר זאָגען, אַז דער ערשטער שטראַה?, װאָס האָט מיר א שיין 
געטהאָן אין די אויגען, איז געווען אַ בלעטעל פון דעם ,יוסיפון", --- 
דעם פערפעלשטען, --- וואו עס ווערט בעשריעבען די אידיש-קאַָ- 
מוניסטישע סעקטע פון די איסיים. עס איז אין מיר אוים'ן 
שטעל?ל געבאָרען געװאָרען אַ האַלב אומבעוואוסטע, אָבער פון 
דעסטוועגען זיכערע נעוויסהייט, אַז איך על געפינען נאָךְ אַ סך 
שפּורען פון ריינער מענשליכקייט אין דעם שטויב פון אונזערע 
פּערגאַנגענע דורות. 

און װאָס מעהר איך האָב גענומען שטודירען אונזער אלטע 
געשיכטע, װאָס מעהר איך האָב מיך פערטיעפט אין די אומשטענדען 
און דעם לעבען פון די, װאָס האָבען זי געשאַפען אָדער אויסגע- 
ליטען, --- אין זייערע געדאַנקען, געפיהלען, חלומות און שטרעבונ- 
גען, --- איז פאַר מיר געװאָרען אַלץ מעהר קלאָר, אַז מיר האָבען אין 
די פּערגאַנגענע דורות אַ סך מעהר אייביג לעבענדע מענשליכסייט, 
איידער פערשימעלטען שטויב. ְּ 

איך וויל דאָ שוין אויפ'ן שטעל מאַכען איין וויכטינע בּעמער- 
קונג. ווי הויך סיר זאָלען ניט שעצען דעם ווערטה פון אונזער 
גייסטינען עבר, -- ניט פון איהם העננט אב אונזער בעוואוסט- 
זיניגער נאַציאָנאַליזם, אונזער צוגעהעריגקייט צו דעם אידישען 
פאָלק, אונזער גלויבען אין זיין ליכטיגע צוקונפט. זאָל דורך אַ 
וועלכער עס איזי קאַטאַסטראָפע דער אידישער אוצר אין גאַנצען 

פערשוואונדען ווערען פון אַ מענשליכען נעדעכעניס, װעט דאָס ניט 
מאַכען קיין תל פון אונזער פאָלק, װעט דאָס אונז ניט שטערען צו 
זוכען נייע וועגען פַאַר אונזער ווייטערדינען קיום און נאַציאָנאַלע 
ענטוויקעלונג. אונזער געגענװאַרט איז גענוג זעלבסטשטענרינ, 
גענוג פול מיט לעבענס-קראפט, גענוג פו? מיט דעם ניט איינצוהאַל- 
טענדען אימפּעט צו זיין, צו עקסיסטירען, וי אַ בעזונדער פאָלק, 
אַז מיר וועלען קאָנען על פּי נויט אויסקומען אֶהן יענע שטראָמען 
ענערגיע, --- אמת, מעכטיגע, בערוישענרע, --- װאָס פליסען אַרײן 
אין אונזערע אָדערן, בעת מיר ווערען בעקאַנט מיט אזונזער געשיכטע. 
ניט די פּערגאַננענהייט ניט אונז די עקשנות צום זיין, דעם מוטה 
און די פרייד אין דעם קאַמפּף, --- אָבער די פּערגאַנגענהייט דעד- 
קלעהרט אונז, וי אַזױ מיר זענען געװאָרען דאָס, װאָס מיר זענען, 
און פון װאַנען עס שטאַמט אין אונז אונזער אימפּעט צום לעבען. 
זי פּערשטאַרקט אָבער אויך אונזער שטאָלץ און אונזער דרך-ארץ 
צו זיך אַליין. 

און עס איז באמת דאָ אין איהר, מיט װאָס צו זיין שטאָלץ. 

איך ווייס, אַז אַ גרויסער צאָה? פון ראַריקאַל דענקענדע מענ- 
שען איז זעהר שווער אַריינצודרינגען אֹין דעם תוך פון אונזער קול- 
טור-אוצר, ווייל ער אין אין אַלע זיינע טיילען דורכנעזאַפּט מיט 
! צוויי עלעמענטען, װאָס זענען אַזױ צדווידער דער נשמה פון אַ 
קאָסמאָפּאָליטישען אַטעאיסט: דעם רעליניעזען גלויבען אין אַ 
פּערזענליכען נאָט, אין אַן איבערנאַטירליכער וועלט פון נסים און 
נפלאות, און דעם נאַציאָנאַלען גלויבען אין דער אויסדערוועהלטקייט 
און אייבינקייט פון דעם אידישען פאָלק. 

איך װויל מיך דאָ היינט ניט אַרײינלאָזען אין אַ לאַנגּען וכוח 
מיט דעם ראַדיקאַלען קאָסמאָפּאָליט און בעווייזען איהם, אַז בנונע 
צו דער פערנאַנגענהייט דארפען מיר קוקען גאַנץ אַנדערש אויף די 
דאָזיגע עלעמענטען, אפילו ווען מיר זאָלען זיי אָבלייקענען לגמרי. 
איך וויל נאָר בעמערקען, אַז מיר קאָנען ניט בעשולדיגען משה רבינו, 
פאַר װאָס ער האָט ניט געלייענט דאַרוין'ס ווערק, אָדער יהושע 
בן נון, פאַר װאָס ער איז געווען ניט בהבן אין קאָפּערניקס אַסטראָ- 
נאָמיע. כדי צו פערשטעהן און צו שעצען די גרויס און דעם ווערטה 
פון אַ וועלכען עס איז גײיסטעס-פּראָרוקט אין דער פערגאַנגענהייט, 

דאַרף מען קאָנען אין גאַנצען צונויפגיסען זיך מיט דער נשמה פון 
יענעם פּעריאָר און עטהעמען דורכאויס מיט דער לופט פון זיין 
גייסטיגער אַטמאָספערע. בעטראכטען מיר אַ וועלכען עס איז פּראַ- 
דוקט פון יענער צייט, דארפען מיר אונזן קלאָר מאַכען, וועלכע 
גייסטיגע קרעפטען האָבען איהם אַרויסגעבראכט : שטאַרקע, רייכע, 
טיעפע אָדער שװאַכע, אָרעמע, אויבערפלעכליכע ; מיט וועלכע גע- 
פיהלען איז ער דורכגעגליהט;: איידעלע און מענשליכע, אָדעך 
געמיינע, פיהישע ; צוליעב װאָס יל ער ווירקען אויף דעם ווילען 
פון זיינע הערער ; צוליעב אַ פערבעסערונג פון זייער לאַנע אָדער 
צוליעב אַ פערשלימערונג ; וואוהין פיהרט ער : צו אַ פּראָגרעס אין 
די וויבטיגסטע פּונקטען פון לעבען, אָדער צו אַ רעאַקציע. און די 
פערבעסערונגען, פערשלימערונגען, דעם פּראָגרעס און די רעאַקציע 
דאַרפען מיר מעסטען ניט מיט דער אייל פון אונזער איצט, נאָר 
מיט דער מאָס פון די יעמאָלטדיגע אומשטענדען. . 

שטודירם מען אַזוי די געשיכטע פון אונזער קולטורעלען 
אוצר, יעמאָלט אין לייכט איינצוזעהן, אַן צ. ב. דער סאָציאַל- 
עטישער מאָנאָטעאיזם פון אונזערע נביאים איז אַזאַ געװאַלטינער 
פּראָגרעס אין דער ענטוויקעלונג פון דעם מענשליכען גייסט, לגבי 
זיין פריהערדיגען צושטאַנד, אַז אַפילו אַ ווערק, וי , דאָס קאַפּי- 
טאַל" פון קאַרל מאַרקס, װאָס איז געוויס אין א סך פּונקטען 
,אמת'ער" (פאַר אונז!) איידער אַ סך לעהרען פון די נביאים, 
נעהמט זיך אויס לנבי זייער ווערק, װוי אַ זאַמד-בערגעלע, צונוים- 
געטראָגען פון קינדער ביי דעם פוס פון אַ מעכטיגען באַרג. און 
ניט נאָר די נביאים װאַקסען אויס צו אַזאַ גרויס. דורך די קראפט 
און די טיעף פון זייער גייסט, דורך די רייכקייט און איידעלקייט 
פון נעפיה?, דורך די ריינקייט און עהרליכקייט פון דעם ווילען 
צייכענען זיך אויס אַ סך און אַ סך פּראָדוקטען פון דעם אידישען 
שאַפען אין דעם משך פון די פַּאָר טויזענד יאָהר פון זיין עקזיסטענץ 
אויף דער וועלט. 

יעדער מענש קאָן זיך אויסלערנען אַריינצודרינגען אין זייער 
נרויס. איך רעד שוין ניט פון די, וועמעס נשמה עס קאָן דאָרשטיג 
שלינגען די. ליידענשאַפטליכע ליעבע צו דעם אידישען פאָלק און 
צו דעם אידישען נאָט, מיט וועלכער די נאַנצע אַלטע קולטור איז 

דורכגעדרוננען. אַפילו די, װאָס זענען פריי פון אַ וועלכען עס איז 
רעליגיעזען בעדערפעניס און אין נאַנצען קאַלט צו אַ װאָסער עס איז 
נאַציאָנאַלען געפיהל, אויך זיי קאָנען דורך דעם נאַציאָנאַלען און 
רעליגיעזען אינהאַלט דורכדרינגען צו די אַלגעמיין-מענשליכע 
כ ח ות, װאָס שטעקען הינטער איהם, צו די כחות פון געדאַנק, 
געפיהל? און ווילען, װאָס האָבען בעשאפען דעם ספּעציפישען אינ- 
האַלט, -- דורכדרינגען און בעוואונדערן די פּראכט פון דעם מענ- 
שען אין איהר אידישער פאָרם. 

-אין דעם פּונקט פון אונזער קולטורעלען אוצר קאָן מען נעהן 
נאָך אַ שריט ווייטער. לאָמיר אַראָבװאַרפען פון חשבון אַלץ, מיט 
װאָס מיר קאָנען ניט איינשטימען היינט; לאָמִיר אָבשעצען זיין 
ווערטה נאָר לפי דעם, װאָס ער קאָן געבען אונזער נשמה, נאָר 
אויף וויפיע? ער קאָן שטילען ‏ א ו נ ז ע ר דאָרשט נאָך אמת, 
יושׂר און שעהנקייט. און אויך אונטער אַזעלכע בעדינגונגען, אונ- 
טער אַזאַ שווערער פייער-פּראָבע, בלייבט אונזער אוצר -- אין 
זיינע וויכטיגסטע טיילען -- בעשטעהן פאַר אונז, װוי דער אוצר 
פון יעדען פאָלק בלייבט אייבינ בעשטעהן פאַר זיינע קינדער. שוין 
דער פאַקט אַליין, װאָס יעדער ווערק פון דער פערגאַנגענהייט אין אַ 
דאָקומענט פון דער מענשליכער געשיבטע, --- אַ דאָקומענט, װאָס 
העלפט אונז אויפבויען דעם ענטוויקעלונגס-נאַנג פון דער מענש- 
ליכער קולטור און אַריינדרינגען אין איהרע געזעצען, מאַכט איהם 
פאר אַ װוערטפאָלען מאַטעריאל פאַר דער מענשליכער וויסענשאַפט, 
פאר אַ מיטע? צו בעפריעדינען דעם דאָרשט נאָך אמת. פון אט 
דעם ריין היסטאָריש-װיסענשאַפּטליכען שטאַנדפּונקט, טאָרען מיר 
קיין איין שורה פון אונזער גייסטינען רייכטום ניט לאָזען נעהן 
פערפאַלען, ווען אַפילו די דאָזיגע שורה זאָל ניט האָבען אין זיך 
מעהר ווערטה פאַר דער געשיכטע פון דער קולטור, איידער אַ פער- 
שפּיצטער פלאָקען, מיט וועלכען ווילדע בעאַקערן זייער ערד. 

אָבער -- קאָן דען באמת ווער האָבען די העזה צו זאָגען, אַז 
אונזער ג אַ נ צ ע ר קולטור-אוצר האָט ניט מעהר, וי אַ ריין היס- 
טאָרישען ווערט ? דער װאָס איז נאָר אַ ביסעל בעקאַנט מיט דער 
געשיכטע פון אונזער ליטעראַטור, װעט מוזען ענטפערן, אַז געוויס 
ניט. 

אַ חוץ יענע ווערק, װאָס האָבען אפשר באמת ניט מעהר וי אַ 
ריין היסטאָרישען ווערטה, זענען דאָ נאָךְ אַ סך אַנדערע, װאָס 
רופען אַרױס בעוואונדערונג, וי פּראָדוקטען פון מענשליכען שאַפען 
און װאָס האָבען נאָך גענוג לעבעדיגע פריש-בליהענדע אמת'ען אין 
זיך. אויף אַזאַ'ן אופן איז יעדער אַלטער ספר, װאָס איהר נעהמט 
אין די הענד, אַ ווערטהפולער שאַץ, װאָס מוז געשטודירט ווערען 
אָדער צוליעב דער פּראכט פון די מענשליכע כחות, װאָס האָבען 
איהם אַרױסגעבראַכט, אָדער צוליעב יענע טיילען זיינע, װאָס זייער 
אמת, יושר און שעהנקייט קאָן נאָך לעבען אין אונזער היינטיגער 
וועלט, אָדער לפּחות צוליעב דעם, כדי אַרוױיסצודעסטילירען פון 
איהם די ווערטפולע דאַטען פאַר דער אידישער געשיכטע און דער 
מענשליכער קולטור. 

לאָמיר דורכגעהן אין געדאַנקען די וויכטיגסטע עטאַפּען פון 
דער אידישער גייסטיגער ענטוויקעלונג און דער ענין װועט ווערען 
נאָךְ קלאָרער פאַר אונז. 

פון אַלע דריי שטאַנדפּונקטען, וועלכע איך האָב נאָר װאָס 
אויפגעשטעלט, מוז שוין די ערשטע זאַמלונג פון אונזערע ליטעראַ- 
רישע שריפטען, דער תנ"ך, בעפריעדינען די שטרענגסטע פאָדע- 
רונגען. דאָס װעט צוגעבען יעדערער, װאָס האָט נאָר אַ ביסעל 
גרינדליכער געשטודירט איהם. דאָס איז א קאַלאָסאַלער קולטור- 
מאָנומענט, וועלכען דאָס אידישע פאָלק האָט אויפגעבויט פאַר דער 
גאַנצער מענשהייט. די רייכקייט און פּראכט פון די מענשליכע 
בעשאַפונגס-כחות, װאָס האָבען זיך אויסגעדריקט אין איהם, ווירקען 
אַזױ געװאַלטיג שטאַרק אויף אונזער נגעמיטה, אַז עס געפינען זיך 
נאָך עד-היום אַ סך ערנסטע מענשען, וועמען עס לעגט זיך גאָר 
ניט אויפ'ן שכל, אַז ער זאָל באמת זיין ניט מעהר וי אַ פּראָרוקט 
פון אַ ריין מענשליכען זשעניע. אַ שטראָם פון איבערמענשליכען, 
ריין געטליכען שאַפען האָט זיך געמוזט אַריינרײיסען אין דער מענש- 
ליכער וועלט, כדי אַרויסצונרענגען זיינע שעהנקייטען און טיעם- 
קייטען. אַזױ גלויבען זיי. און ווען אַפילו מיר קאָנען בשום אופן 
ניט צושטעהן צו זייער גלויבען, פערשטעהען מיר איהם אָבער דאָך 
פּסיכאָלאָניש, ווייל יערער מענש מוז צונעבען, אַז אוב אַ געטליכע - 
קראפט װאָלט זיך געהאט ארייננעמישט אין דעם מענשליכען קו?- 

טורעלען לעבען און װאָלט דאָרטען איבערגעלאָזען דירעקטע שפּורען 
פון איהר שאַפּען, װאָלטען צו איהרע שפּורען בלי ספק געהערט 
אויך די בעסטע טיילען פון תנ"ך. 

עסטהעטישע שעהנקייטען, װאָס פרייגייסטיגע מבינים שטע- 
לען אַװעק העכער, איידער די גאונות פון אַ שעקספּיר, בייראָן, 
געטהע און אַ טאָלסטאִי; אַ זיטליכער פּאַטהאָס, װאָס ברענגט אַרױס 
די אידעע פון ברידערליףּ-פעראַייניגטע פעלקער צו איין איינציגער 
מענשהייט/ די אידעע פון סאַציאַלער גערעכטיגקייט, פון אַ גלענ- 
צענדער , משיח-צייט", פון אַ נ-עדן פאַר דעם מענשען אויף דער 
וועלט אין דעם , אחרית הימים", מיט אַ נייעם הימעל און אַ נייער 
ערד; אַ ג יי ס ט י ג ע ר פליהאַרויף פון דעם מענשליכען 
געדאַנק צו דער העכסטער שטופע פון מאָניזם, װאָס בינדט צונויף 
מענש, נאַטור און גאָט אין איין איינצינען וועלט-בילד און בעשאַפט 
דעם ערשטען פערזוך פון אַ געשיכטס-פילאָסאָפיע, --- דאָס אַלִץ 
געפינען מיר אין דעם תנ"ך; אין דעם, אין אַלְץ, קאָנען מיר בע- 
וואונדערן די פּראכט פון דער מענשליכער נשמה אין איהר אידישער 
געשטאַלט. 

און די לעבענס-פילאָסאָפיע פון אַן איוב, משלי און קהלת, 
װאָס טיילען פון זיי לייענט איהר אַקוראַט, וי צו אייך װאָלט גע- 
רעדט אַ מאָרערנער דענקער אויף דעם גרונד פון לעבענס-ערפאַה- 
רונגען, װאָס ער האָט אין אונזער צייט נאָר װאָס געזאַמעלט! און 
די טיעפע, פארבענרייכע ליריק פון אַ סך קאַפּיטלעך תהלים, װאָס 
פּאָרמולירען אייך אייערע איינענע זיפצען, די מאַטערניסען און 
פּלאָגען, האָפענוננען און חלומות פון אייער איינענער נשמה ! 

דאָס אַלץ אין איינעם שטעלט אַװעק דעם שעהנסטען בריליאַנט 
פון אונזער קולטור-אוצר אויף אַזאַ ריעזיגער הויך, װאָס נאָר זעהר 
און זעחר ווענינע פּראָדוקטען פון דעם מענשליכען שאַפען קאָנען 
דערגרייכען צו איחר. 

און אויב מען זאָל אָננעהמען, אַז אידישקייט איז דאָס, װאָס 
ווערט געפּרעדינט פון אונזערע נביאים, און אַז אַ איד-זיין הייסט 
לעבען לויט דעם אידעאַל פון די נביאים, װאָלט מען געקאָנט קומען 
צו גאָר אַן אַנדער פאָרמע? אין הלכות , איד און מענש". 

עס װאָלט יעמאָלט אות באות געווען ריכטיג צו זאָגען, אַז װאָס 

מעהר א י ד איינער איז, --- אַלְץ איינס פון וועמען געבאָרען, -- 
אַלץ מעהר מ ענ ש איז ער, אַלץ טיעפער איז אין איהם פערקער- 
פּערט דער אייביגער אידעאַל? פון מענשליכקייט. 

אויך דער צווייטער וויכטיגער עטאַפּ אין דער ענטוויקעלונג 
פון אונזער קולטור-אוצר ברענגט אַרױס אַ זאַמעל-װערק, װאָס רופט 
אַרױס אונזער בעוואונדערונג פאַר די קאָלאָסאַלע כחות פון דעם 
מענשליכען גייסט, וועלכע זענען אָנגעוװוענדט געװאָרען אויף זיין 
אויפבוי. איך מיין דעם תלמוד אין זיינע צוויי שטראָמען: די 
הלכה, --- דער ריין-יורידישער טייל, און די אגדה, --- דער עטישער, 
פילאָסאָפישער און עסטהעטישער. 

עס טהוט מיר באמת לייד, װאָס איך קאָן מיך ניט אָבשטעלען 
אַפילו בקיצור אויף דער כאַראַקטעריסטיק פון דעם תלמוד, אויף 
זיין בעדייטונג פאַר אונז און אויף זיין אינוועניגסטען ווערט פאַר 
דער מענשהייט. ער האָט גאַנץ געוויס גענוג שטרוי און שטויב, 
אָבער אויך אָט די שטרוי און שטויב האָבען אַ וויכטינען קולטור- 
היסטאָרישען ווערטה, 

איך געדענק, װאָס פאר אַ משונה'דינען איינדרוק עס האָט 
אויף מיר געמאַכט, ווען איך האָב אין לעבאָק'ס , אָנהויב פון צִיווי- 
ליזאַציאָן" געפונען אָבגעדרוקט אין העברעאיש אַ גאַנצע משנה, 
וועלכע ווערט געבראַכט, וי אַ בעווייז פאַר דעם מחבר'ס טעאָריע. 
איך געדענק, אַז אין דעם איינדרוק, װאָס איך האָב דערשפּירט, 
איז געווען אַריינגעמישט אַ היבשער חלק פון פערשעהמטקייט. איך 
האָב מיך געשעהמט. פאַרװאָס און פאַר וועמען ? --- פאַר אונזער 
גאַנצען דור, װאָס האָט לעבען זיך אַזאַ רייכען קװאַל פון קולטור- 
היסטאָרישע דאַטען און ניט גאָר ניט אַ טראכט, וי צו שעפּען פון 
איהם ? אָדער אפשר נאָר פאַר דעם גרויסען געלערנטען לעבאָק, 
וועלכער שעהמט זיך ניט צו שעפּען זיינע מאַטעריאַלען פון אַזאַ 
היסקרעדיטירטען קװאַל, װי דער תלמוד, װאָס איז דאָך , הנה ידוע", 
אַז ער איז פו? מיט שקרים און וויסטע פּלוױידערייען ?... 

מיר דאַכט, אַן די ביידע להיפּך'דינע שאַהם-געפיהלען 
האָבען זיך פריהער צונויפגעפּלאָנטערט אין איינעם. און סוף-כל- 
סוף האָט געמוזט גובר זיין דער ערשטער שאַהם-נעפיהל, די ביזי- 
בזיונות פאַר זיך אַלײן, סטייטש! יאָהרען און יאֶהרען לאַנג 

געהאַלטען דאָס גרויסע נוך אין די הענד --- און נאָר קיין אַהנונג 
ניט נעהאַט, וויפיעל מען קאָן פון איהם לערנען פאַר דער געשיכטע 
פון דער מענשהייט! אַ נוי דאַרף קומען און אויפווייזען, וועלכע 
אוצרות עס װאַלגערן זיך ביי אונז אומבענוצט! 

די קולטור-געשיכטליכע אױיספאָרשונג פון דעם תלמוד שטעהט 
נאָך עד היום אויף דער טאַגעס-אָרדנונג פון דער װויסענשאַפט און 
קיין געלערנטער קאָן דאָס ניט טהאָן אַזױ גוט, װוי דוקא דער א י- 
ד י ש ע ר, ושָכֿ זאָל זיין פערטרויט מיט די פּרינציפּען און די 
מעטהאָדען פון דער מאָדערנער פאָרשונג. די אַרבײט הויבט זיך 
ערשט אי צט ער אָן, אָבער זי האָט שוין אַרויסגעבראכט גאַנץ 
וויכטיגע קרעפטען. ווען די אַרבײט װעט ווייטער אַזױ אָנגעהן און 
צוציהען צו זיך אַ גרויסע צאָה? פון זעלבסטשטענדיגע דענקּער און 
פּאָרשער, --- ערשט יעמאָלט װעט מען קאָנען אין גאַנצען אָבשעצען 
ניט נאָר די מענשליכע נייסטעס-קרעפטען, װאָס האָבען אַרױסגע- 
בראַכט דעם תלמוד, ניט נאָר דעם ווערטה זיינעם פאַר דער קולטור- 
געשיכטע בכל? און פאַר דער אידישער קולטור-נעשיכטע בפרט, -- 
נאָר אויך יענע עלעמענטען זיינע, װאָס האָבען נאָך אַ ווערטה פאַר 
אונזער לעבען, דורך דעם אמת, דעם יושר און די שעהנקייט, װאָס 
איז אין זיי. 

לאָזט מיך אייך דערמאָהנען, אַז פון אַ קליינינקען שפּאַצִיר 
אויף דעם געביעט פון דער תלמוד'ישער אַרבײיטער-געזעצגעבונג, 
װאָס דֹר,. דוד פאַרבשטיין האָט מיט אַ יאָהר צעהן-צוועלף צוריק 
געמאַכט, האָט ער אַהיים געבראַכט אַ נאַנצען הויפען פון פּערעל, 
װאָס איינינע פון זיי פעהלען נאָך עד היום אין דער פּראָגרעסיװו- 
פטער אַרבייטער-געזעצגעבונג פון דער וועלט ; און צווישען זיי --- 
דאָס אַבסאָלוטע רעכט פון דעם אַרבײטער צו װואַרפען די מלאכה, 
ווען ער וויל, װאָס פאר אַ קאָנטראקטען עֹר זאָל ניט האָבען געמאַכט 
מיט דעם באַלאַבאָס, בעת דער באַלאַבאָס אין פון נגעזעץ גנ ע- 
צוואונגען פינקטליך אָבצוהיטען דעם קאָנטראַקט. די דער- 
קלעהרונג פון דעם דאָזינען געזעץ אין תלמוד איז נאַציאָנאַל-עקאָ- 
נאָמיש אַזױ טיעף, אַז דר. פאַרבשטיין געהט ניט ווייט אַװעק פון 
אמת, ווען ער ווייזט אויף, אַז אין איהר שלומערט שוין דער גרונד- 
געדאַנק פון מאַרקס'עס כליק אויף דעם מהות פון דער אַרבײט. און 

וויפיעל פּערעל קאָן מען נאָך האָפען צו געפינען, ווען מען וועט זיך 
ערנסט נעהמען פאַר דער בעאַרבייטונג פון אָט דער רייכער געפין- 
גרוב ! 

און דאָס איז אַלץ אין דער זאַמדיטרוקענער הלכח. ועגען 
דער עטישער, פּאָעטישער און אַפילו דער מעטאַפיזישער רייכקייט 
פון דער אייביג גרינער, קװאַלען-ריײיכער אגרה אין איבעריג צו 
רעדען ;: איהרע אוצרות הויבען אָן איצטער געשעצט צו ווערען מיט 
יעדען טאָג אַלץ מעהר. 

אַ גרויסער , בזי-בזיון" װאָלט באמת געווען פאַר אונז, ווען 
אָט די אַלע אוצרות פון דעם תלמוד װאָלטען געבליעבען אונאויס- 
געפּאָרשט, ביז דער , גוי" וועט זיך מרחם זיין אויף זיי און אַרױס- 
שלעפּען זיי אויף דער ליכטינער שיין. װאָלט איהר אַזאַ בעגעהן 
זיך אונזערן מיט די וויכטיגסטע קװאַלען פון אונזער געשיכטליכען 
לעבען געקאָנט אָנרופען מ ע נ ש לייך ? אייז ניט ריכטיגער צו 
זאָגען, אַז װאָס מעהר מ ע נ ש מיר ווערען, װאָס מעהר מיר נעהמען 
אין זיך אַריין די אייראָפּעאישע בילדונג, אין אַן אַלץ רייכערער און 
שעהנערער בעלייכטונג בעווייזט זיך פּאַר אונז דער תלמוד, אַלץ 
בעסער קאָנען מיר אָבשעצען זיין ווערטה און אַלץ טהייערער ווערט 
ער פאַר אונז? 

נאָך דער עפּאָכע פון דעם תלמוד געהט די ליטעראַטור פון 
די נאונים. זי איז נאָך וװענינער אויסגעפאָרשט, איידער די 
ליטעראטור פון דעם תלמוד, ניט קוקענדיג אויף דעם, װאָס 
נאָר פון איהר קאָנען מיר --- דורך ריכטינע מעטהאָדען -- 
אַרויסדעסטילירען דעם תמצית און די איינצעלהייטען פון דעם 
אידישען לעבען אין יענער צייט. דער אויבערפלעכליכער אפּקורס 
וועט אויך דאָ אָבנעשטויסען ווערען ניט נאָר פון דעם נאַציאָ- 
נאַלען און רעליניעזען גלויבען, נאָר אויך פון דעם בעוואוסטען 
קאַמפּף, וועלכען אַ רב האַי גאון פיהרט אָן אנטקעגען דעם 
פרייען, פאָרשענדען געדאַנק. אָבער דער אויבערפלעכליכער 
אפּקורס זינדיגט דאָ אַנטקענען די געזעצען פון דער היסטאָרישער. 
פּערספּעקטיוע, וועלכע איך האָב פריהער בעריהרט. ער ועט זיך 
דארפען אויסלערנען צו ענטדעקען דעם מ ע נ שען, און אַלץ, װאָס 
דער מענש האָט געשאַפען, אפילו דאָרטען, וואו דעם מענשנ'ס שכבל 

ווערט דורך די אומשטענדען געצוואונגען צו פּאַטשען זיך אַלֵיין 
אין פּנים און אונטערצובוינען זיך אונטער דער אויבערהערשאַפט 
פון דעם חלום, פון דער האַרץיבענקשאַפּט. און ווען אַפילן קיין 
זאָך זאָל ניט אַרויסרופען קיין װאַרעמען מיטגעפיהל אין דער ברוסט 
פון דעם אפּקורס, --- איינס װועט אפילו איהם מוזען ענטציקען -- 
די וואונדערבאַר שאַרפע לאָניק פון די נאונים, װאָס וועט איהם 
אפשר דערמאָהנען אָן דער וואונדערבאַר שאַרפער לאָגיק פון קאַרל 
מאַרקס! , קאַפּיטאַל". עס קאָן זיין, אַז דאָס װועט אין איהם דער- 
וועקען אַ געפיה? פון רחמנות צו זיי, פאַר װאָס זיי האָבען נעבעך 
געמוזט אויסברעננען זייער שעצבאַרע קראפט איף ניטין און 
כתובות, אויף כשר און טריפה און ניט אויף די פּראָבלעמען פון 
מעהר-ווערטה און קלאַסען-פּסיכאָלאָניע. אָבער שוין אָט דער 
ר ח מ נ ו ת - געפיהל וועט זיין אַ מענשליכער נגעפיהל, און װאָס 
מעהר מענש דער אפּקורס וועט זיין, אַלץ לייכטער װעט איהם זיין 
אַריינצוטראכטען זיך אין די אומשטענדען פון דער צייט און איינ- 
צוזעהן, אַז יע מ אָ ? ט האָבען די , שאלות" פון גיטין און כתובות 
ג ע מ וז ט צוציהען צו זיך די גאַנצע אויפמערקואַמקײט מיט 
ניט קיין קלענערער מאַננעטישער קראפט, איידער דאָס טהוען איצ- 
טער די פערוויקעלטסטע פּראָבלעמען פון דער מאָדערנער טעאָריע. 

דער לעצטער פון די גאונים, סעדיה, איז אויך געווען דער 
ערשטער פון די אידישע רעליניאָנס-פילאָסאָפען ‏ די אידישע 
רעליגיאָנס-פילאָסאָפיע איז אַ נייסטינער ענטוויקעלונגס-שטראָם, 
װאָס טראָנט זיך אין אַ גלייכער ליניע פון סעדיה דורך אבן-נבירול, 
יהודה הלוי, דעם רמב"ם, חסדאי קרשקש, --- איך רוף נאָר אָן די 
ווינטיגסטע נעמען, ביז דער קבלה, -- און פון דאָרטען צושפּאַלט 
ער זיך אויף צווייען : איינער פיהרט צו ברוך שפּינאָזאַ'ס פּאַנ- 
טעאיזם און דער אַנדערער צו דעם פּאַנטעאיזם פון דעם בעל-שם, 
דעם בעגרינדער פון דער חסידות. 

די אָבשעצונג פון דעם טיי? פון אונזער קולטור-אוצר האָט 
אויך שטאַרק געליטען פון דעם קאָסמאָפּאָליטישען ראַציאָנאַליזם, 
מיט זיין ניט קאָנען אַרױסרײסען זיך פון דער אייגענער סביבה און 
פון די בעדינגונגען, װאָס בעשטימען אונזער איצטיגען דענקען, מיט 
זיין אונפעהינקייט אַריינצולעבען זיך אין דער גייסטיגער וועלט 

פון אַ פריהערדיגער צייט. אין די לעצטע יאָהרען זיינען אוים- 
געשטאַנען נייע פערקלענערער פון דער אידישער רעליניאָנס-פילאָ- 
סאָפיע, שוין ניט קיין קאָסמאָפּאָליטען, נאָר דוקא היפּער-נאַציאָ- 
נאַלע ציוניסטען. פאַר זיי, פאַר די אויבער-ציוניסטען, אין די 
אידישע רעליגיאָנס-פילאָסאָפיע אין דער ערשטער ליניע אַ פּראָדוקט 
פון דעם גלות און --- וי קאָן דען פון דעם גלות אַרױסקומען עפּעס 
רעכטס ? ניט נאָר זיינען די רעזולטאַטען, צו וועלכע אונזערע 
פילאָסאָפען זענען געקומען פערהויקערט און נישט-ווערטיג, נאָר 
אויך די גייסטיגע קראפט, װאָס האָט זיי אַרוסגעבראכט, ווערט 
אַוועקגעשטעלט אויף אַ ניעדערינער מדרגה ; עס ווערט לגמרי אֶב- 
געלייקענט זייער אַ רי גינ אַליטע ט. דער נלות ק אַ|ן 
ניט בעשאַפען קיין אָריגינעלע ווערק, דעריבער זאָלען מיר דאָך װאָס 
גיכער אַרױס פון איהם ; דעריבער זאָלען מיר דאָך זיך אָבזעגענען 
מיט יעדען געדאַנק וויעדער אָבצופרישען די אידישע בעשאַפּונגס- 
כחות ניט אין דער אידישער היים. 

איך ווי? גאָר ניט לייקענען, אַז די אידישע רעליניאָנס-פילאָ- 
סאָפיע איז געשטאַנען אונטער דער שטאַרקער ווירקונג פון דעם 
גלות, פון וועלכען נאָר איין ספּינאָזאַ האָט זיך געקאָנט אַרױס- 
רייפען, דער רעליגיעזעסטער און דער , אידישעסטער" פון זיי אַלע- 
מען. איך גיב אויך דורכאויס צו, אַז דער נלות האָט אין זייער 
אַלעמענס געדאַנק אַריינגעלאָזען זיינע פערגיפטעטע נענעל אַזױ, 
אַז ריעזינע גייסטער האָבען זיך געקרימט און געדרעהט זיך אין אַ 
טראַגישען ראננלען זיך פאַר אַ וועלט-אַנשױיאונג, װאָס זאָל ניט 
אונטערגראָבען די יסודות פון דעם אידישען זיין אויף דער וועלט. 

איך האָב וועגען דער ראָליע פון דער אידישער רעליגיאָנס- 
פּילאָסאָפיע און דער קבלה אין דעם גייסטיגען קאַמפּף פון דעם 
אידישען פאֶלק פאַר זיין עקזיסטענץ גערעדט אין אַן אַנדער אָרט, -- 
אין מיינע , מיסלי אָב איסטאָריטשעסקיך סוד'באַך יעוורייסטװאַ" 
פון דעם יאֶהר 1887, און איך האָף אין ניכען נאָך אַ מאָל רעדען 
וועגען זיי באריכות מיט דעם אידישען עולם. דאָ װויל? איך נאָר 
איבערגעבען איינס פון די רעזולטאַטען, צו וועלכע איך בין געקומען 
אין דעם פּונקט פון איהר אַריגינאַליטעט. : 

די נענעל פון דעם גלות האָבען געוויס כמעט װוי איבערגעריסען, 

על כל פּנים שטאַרק צו-וואונדעט, די פרייהייט פון דעם אידישען 
פאָרשענדען גייסט, אָבער ניט זיין אָריגינאַליטעט. שוין די צענט- 
ראַל-אויפגאַבע, װאָס די דענקער שטעלען זיך אַװעק אין זייער פאָר- 
שען, דעםם נ אַ צ יאָ נאַלען ציעל, דעם קיום הלאום, האָבען 
זיי ניט אַריבערגענומען און ניט געקאָנט אַריבערנעהמען פון דער 
פרעמד, וויי? קיין פילאָסאָפישער געדאַנק, אַ חוץ דעם אידישען, 
האָט ניט געהאַט און האָט ניט געקאָנט האָבען אַזאַ פּראָבלעם. און 
דער װאָס פערשטעהט, װאָס עס בעדייט אַ צענטראַל--פּונקט אין אַ 
וועלכען עס איז סיסטעם פון געדאַנקען, װוי אַזױ ער דאַרף ווירקען 
אויף אַלֶע זיינע טיילען, װוי אַזױ מען איז ג ע צ ווא ונג ען 
אויסצונגעפינען נייע שייכות'ען צווישען געדאַנק און געדאַנק, כדי 
אָבצואווענדען אַלֶע געפאַהרען פון דעם , קיום הלאום", און כדי אַלֶע 
ליניען פון דעם סיסטעם זאָלען זיך צונויפלויפען אין איין שפּיץ, 
אין דעם משיח-גלויבען, װאָס איז געווען אַזױ נויטיג פאַר דאָס 
אידישע פאָלק, --- װער עס קאָן נאָר דאָס גוט בענעהמען, יענעם 
װועט ממילא ווערען קלאָר, אַז אַ געװאַלטיגע מאַסע פון אַָ ר יג י- 
נ ע ? ע ן דענקען, פון אור-אייגענער אידישער גייסטעסיקראפט 


האָט געמוזט אָנגעווענדט ווערען, כדי אַרויסצוברענגען די אירישע 


רעליגיאָנס-פילאָסאָפיע. 
! דער ציוניסט פאַלט דאָ אַריין אין דעם זעלביגען פעהלער, װאָס 
דאָס רוב קאָסמאָפּאָליטישע ראַציאָנאַליסטען. זיי זענען ניט בכח 
פאַנאַנדערצוקלייבען זיך אין דאָס, װאָס מען קאָן אָנרופען די פאָר- 
מאַטיװוע קראפט פונ'ם דענקען, דעם געשטאַלטונגס-כח פון דעם 
דענקער, און דעם מאַטעריעלען אינהאַלט, די איינצעלנע געדאַנקען, 
אויף וועלכע דער געשטאַלטונגס-כח בעווייזט זיין גבורה. און אויך 
פּאַר זיי, הפּנים, איז וויכטיגער דער אינהאַלט, װאָס מוז זיך היס- 
טאָריש בייטען פון דור צו דור, איידער די לפי-ערך אייבינע קראפט, 
װאָס ברענגט איהם אַרױס, אָדער װאָס בעאַרבייט איהם, ווען ער 
ווערט אַריבערגענומען פון דער פרעמד. 
װאָס בעווייזט מען דערמיט, ווען מען ווערט ניט איינגעמאַ- 
טערט איבערצו'חזר'ן, אַז ביי יהודה הלוי געפינען מיר אַ סך עלע- 
מענטען פון אַל-גאַזזאַלי, אַז גבירו? איז געווען א ניי-פּלאַטאָניקער, 
אַ גריעכישע ריכטונג, װאָס איז, אגב, אַרויסגערופען געװאָרען פון 

אַ גרויסען אירישען דענקער, פילאָן, אויף וועמען איך האָב היינט 
אין גאַנצען פערגעסען, --- װאָס בעווייזט עס, ווען מען געפינט 
אויס, אַן די אידישע דענקער האָבען אַריינגענומען אין זיך עלע- 
מענטען פון יענער גייסטיגער אַטמאָספערע, פון וועלכער זיי האָבען 
געזויגען זייער פילאָסאָפישע יניקה ? האָט מען ווען עס איז, וואו 
עס איז געהאַט אַ דענקער, וי גרויס און אריגינעל ער זאָל ניט זיין, 
װאָס זאָל ניט האָבען געשטאַנען אונטער דער ווירקונג פון זיין גייס- 
טיגער סביבה ? געפינען מיר ניט ביי דעקאַרט'ען זיין ערגסטען 
פיינד, די סכאָלאַסטיק, און -- דעם היילינען אויגוסטין? האָט 
ניט ספּינאָזאַ אין זיך דעקאַרט'ן, און דזשיאָרדאַנאָ ברונאָ, און די 
אידישע דענקער ? אין פיט אַפילו ק אַנט ביז צו אַ גרויסען 
גראַד אַ פּראָדוקט פון לייבניץ, יום און זשאַן זשאַק רוססאָ ? 

מיט די אַלֶע איינצעל-פערגלייכונגען, -- װאָס זענען, אגב, 
זעהר וויכטיג, כדי צו דערקלעהרען דעם ענטוויקעלונגס-גאַנג פון 
דעם דענקער און די גייסטינע סביבה, װאָס האָט געווירקט אויף 
איהם, --- בעווייזט מען נאָך גאָר נישט פאַר זיין אַריגינאַליטעט 
און פאַר זיין שאַפונגס-קראפט. מען מוז קודם אבוועגען די פּראָ- 
פּאָרציע, אין וועלכע די פרעמדע געדאַנקען שטעהען צו זיינע איי- 
גענע, און אויך דאָס איז נאָך וועניג. מען דאַרף זיך פרעגען : װאָס 
האָט דער אידישער דענקער געמאַכט פון די דאָזיגע געדאַנקען, וי 
און צוליעב װאָס נוצט ער זיי אויס ? פמען דאַרף פערגלייכען די 
סיסטעמען אין זייער נאַנצקײט און אויסגעפינען, צו דער אידישער 
סיסטעם איז אין תוך אַריין ניט מעהר, וי אַ קאָפּיע פון דעם ניט- 
אידישען, אָדער ער האָט אין זיך זיין אייגענע נשמה, זיין אייגענע 
פּערבאָרגענע טענדענץ, וועלכע דער פרעמדער האָט גאָר ניט גע- 
קאָנט האָבען אין זיך. 

אַזא אינוועניגסטע אייגענע נשמה האָבען די אידישע דענקער 
געהאַט, יעדער לויט דער מאָס פון זיין אַרינינאַליטעט. און וי 
האָט דאָס געקאָנט אַנדערש זיין! די געשטאַלטונגס-כחות פון אַ 
פאלק געהען אַריבער בירושה פון דור צו דור. אויב די אידען האָ- 
בען געהאַט אור-איינענע געשטאַלטונגפ-כחות אין דער היים, האָבען 
זיי געמוזט מיטפיהרען זיי אויך אין נלות. געוויס! כדי זיי זאָלען 
זיך קאָנען גאַנץ פריי ענטוויקלען, דאַרף מען האבען גינסטיגע בע" 

דינגונגען צום גייסטינען שאַפען, און אַ לפי ערך רוהיגען עקאָנאָ- 
מישען און נאַציאָנאַלען מעמד. אָבער ואו נאָר אַזאַ לפי ערך 
רוהיגער, גינסטיגער מעמד האָט זיך בעוויעזען, האָבען זיך די דאָזיגע 
כחות אַרױסגעריסען לפּועל: אין שפּאַניען די גבירול, הלוי און 
קרשקש, אין האָלאַנד אַקאָסטאַ און ספּינאָזאַ, אין דייטשלאַנר -- 
היינע און בערנע און מאַרקס, און לאַסאַל, און הערמאַן קאָהען, און . 
קאַזאַרוס און גייגער און... און... און... 

מכח די אידישע נעשטאַלטונגס-כחות וועלען מיר נאָך האָבען 
צו זאָגען אַ פֹּאָר װוערטער, ווען מיר וועלען רעדען וועגען דעם 
ראַסען-איד,. דערוויילע רעדען מיר וועגען דעם ווערטה פון די 
פּראָרוקטען, װאָס די אידישע כחות האָבען אַרױסגעבראַכט. סיר 
פליהען וי אין אַן אַעראָ-פּלעין איבער דאָס גרויסע נעביעט פון דער 
אַלטער אידישער קולטור, פון וועלכער מיר קאָנען זעהן נאָר נאָר 
די וויכטינסטע פּלעצער,. און וועגען יעדען פון זיי מאַכען מיר אין 
איילעניס קורצע בעמערקונגען, בעת מיר פליהען פערביי. 

מיר פליהען איצטער אַריכער צו דער אידישער פּאָעזיע, װאָס 
האָט זיך פאַנאַנדערגעבליהט אין דערזעלבינער צייט װי די אידישע 
רעליגיאָנס-פילאָסאָפיע. שוין דער פאַקט אַליין, אַז די צוויי גרעס- 
טע אידישע דענקער פון יענער צייט, --- גבירו? און הלוי, --- זענען 
אויך די צוויי גרעסטע פּאָעטען פון דעם שפּאַניש-אַראַבישען פּעריאָד, 
לאָזט אונז דענקען, אַז די אירישע פּאָעזיע איז ניט נאָר אַן אויסדרוק 
פון דעם אידישען זין פאַר שעהנקייט, נאָר אויך אַ קלאָרער שפּיע- 
געל, אין וועלכען דער נאַנצער , איד-מענש" שפּיעגעלט זיך אֶב. 
אין דער אמת'ען איז ער דאָרטען אויסגעדריקט אין זיין גאַנצער 
פּראכט. ער נויטינט זיך ניט אין פּירושים. דאָ, אין דער פּאָעזיע, 
דארפען מיר דעם מענשליכען קערן ניט אַרױסשײלען פון מעטאַ- 
פיזישע, רעליניעזע, יורידישע שאָלעכצען, װאָס האָבען איהם אַרומ- 
געוויקעלט אין דעם תלמוד, ביי די נאונים און ביי די רעליניאָנס- 
פילאָסאָפען. די אידישע פּאָעזיע איז לי ריק, -- אַ לשון, װאָס 
געהט דירעקט פונ'ם האַרצען אין האַרץ אַריין. דאָס איז פּ ע ר- 
זענליכע ליריק אַפילו יעמאָלט, ווען זי רערט אין דעם נאָמען 
פון דעם פאָלְק. קודם כל, ריין מענשליכע, רעליניעזע ליריק, װאָס 
דריקט אויס דעם זיפץ פון דער ננישמה, ווייל איהר איז ענג געווען אין 

די גרעניצען פון דעם יעמאָלטדיגען געזעלשאַפטליכען זיין און זי 
בענקט נאָך אַ העכערער וועלט, איידער אונזער זינדיגע ערד. 

איך ווייס ניט, עס קאָן זיין, אַז דאָס וועלטליכע זיין פון דעם 
מענשען אויף דער ערד, ווען עס וװועט מקוים ווערען דער טרוים פון 
די נביאים וועגען דער נייער ערד און די נייע הימלען, װעט אַ מאָל 
ווערען אַזױ רייך, אַז די ,נייע ערד" װועט שטילען אַלֶע בענקשאַפטען 
פון דעם מענשענ'ס נשמה און די נייע הימלען וועלען נאָר צוליעב 
דעם זיין אויף דער וועלט, כדי זייער אונענדליכער בלאָה זאָל זיך 
אָבשפּיעגלען אין דעם קלאָרען, פריידיגען מענשליכען אויג. ‏ עס 
קאָן זיין, אַז די מענשען וועלען זיך יעמאָלט אויסלערנען צו פיהלען 
און געניסען אונענדליכקייט אין די ענדליכע גרעניצען פון זייער 
זיין אויף דער ערד און זיך לגמרי אָנזעטיגען מיט איהר דאָ. יע- 
מאָלט װעט די בענקשאַפּט נאָך אַן איבערוועלטליכער אונענדליכ- 
קייט אין גאַנצען פערשווינדען. 

אָבער --- ווען וועט דאָס זיין ? אויב נאָך איצטער, אין אונזער 
געבענשטער און הויך-געלויבטער צייט, ווען אונזער מאַכט איבער 
דער נאַטור געהט טאָג-טענליך פאָראויס מיט אַזאַ שטאַָלצען און 
זיכערען גאַנג; ווען אונזערע גייסטיגע האָריזאָנטען האָבען זיך 
פאַנאַנדערגערוקט אַזױ וייט; ווען די העכסטע אידעאַלען, פון 
וועלכע נאָר די זעלטען-איידעלסטע מענשען האָבען אַ מאָל געהאַט 
דעם מוטה צו טרוימען, דרינגען מיט אַן אימפּעט אַרײן אין די 
מאַסען; אויב נאֶךְ אין אונזער צייט, זאג איך, װאָס איז אַזױ רייך 
אין אַזױ פיע?ל פריידינע, פּראָגרעסיווע , ווען'ס", געהט פון דעסט- 
ווענען אויס די נשמה נאָך אַ ניט צו שטילענדען דאָרשט צו אונ- 
ענדליבקייט, וועלכע מיר קאָנען ניט נגעפינען דאָ, היינט -- וי 
שטאַרק האָט געמוזט זיין דער דאָזיגער דאָרשט אין דעם מיטעל- 
אַלטער, וואו דאָס לעבען און דער געדאַנק זענען געווען פערענגט 
און אַרומגעצירקעלט פון אַלע זייטען ! די רעליגיעזע בענקשאַפּט 
נאָך איבער-נאַטירליכע אונענדליכע הימלען האָט זיך ביי דעם אידען 
אויסנעלעבט אין זיין רעליגיעזער ליריק. 

נאָך אַ סך שטאַרקער, איידער די רעליגיעזע ליריק, קליננט 
אין דער אידישער פּאָעזיע די נ אַ צ יאָנאַ לע: די שױדער- 
ליכע קלאָג איבער דעם מצב אין גלות, די גליהענדע ליידענשאַפּט 

צו אַ פרייען זעלבסטשטענדיגען לעבען, די צערטליכע קינדער-ליעבע 
צו דער אַלטער היים אין ציון, דער טיעפער גלויבען אין דער נאָ- 
הענטער בעפרייאונג. און אין די אַלֶע קלאַנגען מישען זיך נאֶך 
אַריין טענער פון ריין אינדיווידועלער ליריק, דער קומער פון איינ- 
זאַמקײט און דער לעבענס-צער, דאָס יובעלנדיגע אויפשאַלען פון 
לעבענס-פרייד און ליעבעס-גליק. 

פון אויבען, פון דעם אַעראָ-פּלאַן, קאָן מען ניט זעהן די פאָרם- 
שעהנקייט און פאַרבען-פּראכט פון יערער איינצעלנער בלום. אָבער 
מיר פליהען .פאַרביי אַן אונענדליך רייכען, אַן אונענדליך גרויסען 
פּאַעזיע-גאָרטען און מיר זעהען, אַז די בלוט-רויטע, מתים-ווייסע 
און שװואַרץזדבלאָהע בלומען בעדעקען דעם גרעסטען טייל שטח, און 
מיר ווייסען, אַז די טױי-טראָפּענס, װאָס אין זיי, זענען אמת'ע 
מענשליכע טרעהרען. 

נאָך די פּאָעטען און פילאָסאָפען קומען די קאַבאַליסטען, רי 
, מקובלים".. אַַ משונה'דינע װועלט עפענט זיך פאַנאַנדער פאַר 
אונז. אַ פער'כשופ'טער װאַלד. ביי טאָג זעהט מען איהם נאָר 
ניט. ער ווערט פּערװואַנדעלט אין אַ סטעפּ פון שמוציגע, ברוינע, 
פערוויאלעטע גראָז. אָבער ווען דער אָבענד-טוי פאַלט אַראָב אויף 
דער סטעפּ, ווען די לבנה בעגיסט די וועלט מיט איהרע בלאַהע 
שטראַהלען, יעמאָלט גלייכט זיך אויס דאָס גראָז, ווערט גרין און 
פייכט, און הויבט זיך אָן שנעל-שנעל פאַנאַנדערצואװאַקסען 
צו ריעזיגע בוימער, װאָס שטרעקען פאַנאַנדער אַלץ ווייטער און 
ווייטער זייערע משונה'דיגע צוויינען אין דעם פּלוצלונג געל און גרין 
געװאָרענעם שיין, װאָס פערבלענדט דאָס אויג... אַ פאַנטאַסטישע 
וועלט, פול מיט מיסטישע שעהנקייט! 

און איז דען שווער אויך דאָ צו דערבליקען דעם מ ענשען? 
דעם מענשען און דעם אידען ? 

דער מענש פון דער קבלה בענקט נאָך דעם , אין-סוף", נֹאֶך 
דעם אונענדליכען ליכט-קװואַל, פון וועלכען עס שלאָגט, וי פון אַ 
פאַנטאַן, דאָס וועלטליכע געשעהען. אָבער ער בענקט נֹאֶךְ איהם 
ניט וי נאָך אַ דרויסענדינען ציעל, צו וועלכען ער דאַרף דערפליהען. 
ער וויל שפּירען אין זיך, אַז ער איז אַ פונק פון יענעם ליכטר 
קװואַל, װאָס לעבט אייביג אין דער וועלט, און אַז מיט איהם, דעם 

,ניצוץ", קאָן קיינמאָל ניט נעשעהן קיין בייז, װאָס איהם זאָל ניט 
טרעפען אין זיין אייביגען לעבען, --- ליידען, פּערװאָגלונג אָדער 
אַפילו דער טויט, 

און דער איד אין דעם מענשען בענקט אין דער קבלה נאךְ אַזאַ 
וועלט, וואו עס זאָלען ניט זיין קיין אונמעגליכקייטען; 
וואו די אייזערנע קעיטען פון גלות זאָלען פּלוצלונג קאָנען צוגעהן, 
וי װאַקס ; וואו דער אידישער משיח זאָל זיין ניט נאָר אַ שעהנע, 
פּאָעטישע צויבער-לעגענדע, נאָר אַ רעאַלע ווירקליכע קראפט, וװעל- 
כען מען קאָן קינסטליך דערוועקען און דערנעהנטערן איהר בע- 
פרייענדע טהאַט. 

מיר האַלטען שוין ביי דעם סוף פון דער אַלטער אידישער קול- 
טור-וועלט. דער נעכסטער עטאַפֿ איז די חסידות, --- אַ וועלט, אין 
וועלכער דער מאָדערנער פּאָרשער-געדאַנק האָט ערשט ניט לאַנג 
גענומען אַריינדרינגען. און װאָס מעהר מען דרינגט אַהין אַרײן, 
אַלץ נייע וועלטען פון מענשליכער שעהנקייט אַנטפּלעקען זיך דאָר- 
טען. פון זייער עטישען און פּאֶעטישען ווערטה קאָן מען האָבען אַ 
השנה שוין פון פּרץ'ס חסידישע מעשה'לעך. זייער רעליגיעזע, 
פילאָסאָפישע און נאַציאָנאַלע בעדייטונג װאַרט נאָך אויף אַ פער- 
שטענדיגען פאָרשער. 

אָבער אונזער קולטור-וועלט ענדיגט זיך נאָך ניט מיט דער 
אַלטער, רעליניעזער וועלט. דאָס ניינצעהנטע און צװאַנצינסטע 
יאָהרהונדערט, די צייטען פון דער אידישער היסטאָרישער פֿאָר- 
שונג, פון דער העברעאישער השכלה-ליטעראַטור, פון דעם ציוניזם 
און דעם אידישען סאָציאַליזם האָבען אויפגעבויט נייע גייסטינע 
בנינים, װאָס האָבען אַן אונגעהויערען ווערטה פאַר דער מענשליכער 
ענטוויקעלונג פון דעם אידישען פאָלק. 

איך ווייס גאַנץ גוט, אַז דער גאַנצער פּעריאָד פון דעם נייס- 
טיגען שאַפען פון דעם ניינצעהנטען יאֶהרהונדערט בִּיז צו דעם 
ציוניזם האָט ניט געקאָנט אַרױסברעננען אַזעלכע נאונים, וי 
די אַלטע קולטור, ויי? דאָס איז אויך געווען די ציים פון 
דער אַסימיליאַציע, ואָס האָט אָבנעצאַפּט פון אונז אונזערע 
בעסטע זעפטען, און אַרײננענאָסען זיי אין די אָדערן פון די 
אַרומיגע פעלקער, די וואונדען אין די אָדערן, וועלכע די אַסימי- 

ליאַציע האָט געעפענט, זענען נאָך ניט אַלֶע פערהיילט, די עפענונגען 
ניט אַלע געשלאָפען. נאָךְ איצטער רינט פון זיי אַרױס דער קאָסט- 
בארסטער לעבענס-זאַפּט פון אונזער פאָלק, דאָס גייסטיגע שאַפען 
פון זיינע קינדער. אָבער אַ דאַנק דעם ציוניזם און דער נאַציאָנאַל- 
פּראָגרעסיווער בעוועגונג בכלל, הויבט אָן דער אידישער נייסט 
וויעדער קומען צוריק צו זיך, און שוין שטראַהלען נייע שטערען 
אויף אונזער הימעל, פון וועלכער יעדער לייכט מיט אַן אייגענעם, 
רייכען גלאַנץ. משה העסס, טהעאָדאָר הערצל און נאָרדוי, אחר 
העם און דר. בירנבוים, זשאַבאָטינסקי און ראַטנער, און ביאַליק 
און טשערניחאָווסקי, און עס דרענגען זיך נעמען אויפ'ן צונג כמעט 
אֶהן אַ צאָהל, נעמען פון מענשען מיט אַן איינענער פּיזיאָנאַמע 
און אַ בעדייטענדען טאַלאַנט, װאָס שפּינעז ווייטער דעם פאָדים 
פון דער אָבגעפרישטער אידישער קולטור. 

און עס ווערט געבאָרען די נייע אידישע ליטעראַטור, מיט אַ 
גרויסער צאָה? נעמען און טאַלאַנטען, װאָס האָבען אַרוױסנגעבראכט 
בעדייטענדע ריין-מענשליכע ווערטהען, -- אַ נייער קװאַל פון 
לעבענס-קראפט פאַר אונזער פאָלק, אַ נייער פעלד פאַר זיין קול- 
טורעלען שאַפען. די נעמען פון איהרע איינצעלנע טהוערס װעל 
איך אין נאַנצען אַרױסלאָזען, ווייל זיי דאַרפען אייך אַלעמען זיין 
בעקאַנט. 
: איהר זעהט : דער מענש אין דעם אידען האָט זיך ניט װאָס 
צו שעהמען מיט דער נאַנצער קולטור-אַרבייט פון זיין פאָלק. און 
אויב ער שעהמט זיך מיט איהר, אָדער ער האָט גאָר קיין אַהנונג ניט 
פון איהר עקזיסטענץ און איהר מהות, איז דאָס נאָך ניט קיין סמן 
פון זיין גרעסערער. מ ענ ש ליכ קייט. אַז איהר װועט טרעפען 
אַ דייטשען אָדער אַן ענגלענדער, װאָס װעט זיך פאַר אייך בעריה- 
מען, אַז ער ווייס לחלוטין נאָר נישט ניט וועגען דער גייסטינער 
פּערגאַנגענהייט פון זיין פאָלק און אינטערעסירט זיך ניט מיט דעם, 
וועט איהר איהם געוויס ניט האַלטען פאר אַ העכער שטעהענדען 
מענשען. איהר וועט פּשוט זאָגען: ס'אין אַן עם-האָרץ. ער 
וועט ווערען געבילדעטער, װעט ער ווערען מעהר מ ענש, ועט 
ער ווערען מעהר ענגלענדער אָדער דייטש אין דעם פּונקט פון ליעבע 
צו דעם אייגענעם קולטורעלען אוצר. זייט זיכער: איהר קאָנט 

מיט דעם זעלבינען רעכט אָנװוענדען אייער אורטיי? אויך אויף דעם 
אידישען מענשען. װאָס מעהר מ ע נ ש ער װעט וערען, װאָס 
מעהר ער וועט זיך נעהמען אינטערעסירען מיט דעם, װאָס איז איהם 
נוגע מעהר איידער אַלעמען, מיט דער ענטוויקעלונג פון זיין אייגע- 
נער קולטור, און װאָס טיעפער ער װעט אַריינדרינגען אין איהר, 
אַלִיץ מעהר װועט זי איהם ווערען טהייער און ליעב. 

על כ? פּנים, איין זאַך איז קלאָר,. אַז, וועניגסטענס, ביי די 
אומות העולם איז די ליעבע צו דעם אייגענעם קולטור-אוצר קיין 
מאָל ניט קיין סתירה צו דער מ ע נ ש ל י כ ק יי ט. אדרבה, 
װאָס מעהר מענש איינער איז, אַלץ שטאַרקער אין אין איהם די 
איבערגעבענקייט צו די אייגענע קולטורעלע רייכקייטען. עס איז 
דעריבער ביי מיר גאָר קיין ברעקעל ספק ניט, אַז ווען מיר וועלען 
אויפעפענען פאַר אונזער פאָלק אַלע אוצרות, װאָס ליעגען איצטער 
פערשלאָסען אין אונזער נייסטינען עבר ; ווען מיר וועלען צופיהרען 
צום פאָלק די אַלע הלוי'ס, גבירו?'ס, אַלדכאַריזי'ס און לוצאַטאָ'ס, 
װאָס זענען איהם איצטער נֹאֶךְ אַזױ פרעמד, וועט אויך דער אוָד 
אויפהערען צו זיין אַ יוצאדמן-הכל? און אויך אין דעם פַּרט פון דעם 
קולטור-אוצר וועט ווערען ריכטיג דער שפּרוך, אַז װאָס געביל- 
דעטער ער װעט זיין, װאָס מעהר מענש ער ועט זיין, אַלץ מעהרי 
איד ועט ער זיין. 

לאָזט מיך דאָ בעריהרען נֹאֶךְ אַ פּונקט ווענען דעם נאַציאָ- 
נאַלען אידען, כדי צו פערענטפערן יענע נרויסע עולה אונזערע, װאָס 
מיר, אידען, ווילען , מאַכען שבת פאַר זיך" און , אָבזונדערן זיך פון 
דער מענשהייט". אַ מענש, קאָטאָרי וועלכער איז אַן אמת'ער מענש, 
-- זאָנט דער קאָסמאָפּאָליט, --- טאָר ניט טראַכטען וועגען דעם 
איינענעם פאָלק. ער דאַרף נאָר טראַכטען ווענען דער נאַנצער 
מענשהייט. : 

אַזױ נאָר? אמת'ע מענשען טראכטען ניט וענען זייער 
פאָלְק? נאַריבאַלדי האָט נעשטריטען ניט פאַר די איטאַליענישע 
פרייהייט, נאָר פאַר די פרייהייט פון די פידזשיאַנער? מיכאַי- 
לאָווסקי, פּליעכאַנאָוו און לאַװראָוו האָבען געפּרעדינט סאַציאַליזם 
ניט פאַר דעם רוסישען פאָלק, נאָר פאַר די באַטאָקודען ? 

שטעלט זיך אין דער אמת'ען פאָר, אַז אונזערע , אמת'ע" 

מענשען װאָלטען געבאַלעבאַטעװעט אין דער נעשיכטע פון נאַרי- 
באַלדי'ס צייטען אָן. וי װאָלטען זיי דאָס אַרױפּנעפאַלען אויף 
יענעם העלד, װוי װואָלטען זיי דאָס דערנומען זיינע יאָהרען פאַר 
זיין וועלען , אָבזונדערן זיך פון דער מענשהייט", פאַר זיין וועלען 
,מאַכען שבת פאַר זיך"! גאַריבאַלדי, --- װאָלטען זיי געפּיל- 
דערט, --- אַ קלאָג צו דיינע טעג! װאָס הייסט עס מאַכען א רע- 
װאָליוציע נאָר פאַר איטאַליענער ? און וואו זענען די איבערינע 
מענשען, װאָס שמאַכטען אונטער דער עסטעררייכישער ווילד-הער" 
שאַפט? קאָנט איהראניט װאַרטען, ביז זיי אַלֶע וועלען זיך אַ הויב 
טהאָן מיט אַ מאָל און אַראָבטרײיסלען פון זיך דעם דעספּאָטישען 
יאָך? און פאַר װאָס עפּעס װאַרטען נאָר אויף די פּוױלען און די 
רוטענען ? און וואו זענען די רוסען אין רוסלאַנד און די כינעזער 
אין קיטי און --- און -- און -- די װועדדאַה'ס אויף דעם אינזעל 
ציילאָן, --- זענען זיי גאָר קיין מענשען ניט ? 

און מיט דערזעלבינער לאָניק קאָנען די ,אמת'ע מענשען" 
אויך פון היינטיגער צייט אַרױסטרעטען אַנטקעגען אַלע רעװאָלו- 
ציאָנערע פיהרער פון דער אייראָפּעאישער קולטור. 

זיי קאָנען אויך איצטער נאָך טענה'ן: אָן זעהט, די וועד- 
דאַה'ס לויפען נאָך אום אֶהן הויזען, און די בושמענער אין אַפריקע 
ווייסען נאָך ניט, װאָס אַן אלף-בית איז, און זיי, די צולאָזענע 
; נאַציאָנאַליסטען", די גאַריבאַלדי'ס, די מאַרקס און לאַסאַל, די 
מיכאילאָווסקי'ס און פּליעכאַנאָוו'ס קעמפּפען נאָר פאר אַ שטיקעל 
פרייהייט פאר אַ פּיצעלע מענשהייט, שטרייטען נאָר פאר א סאַָ- 
ציאַליזם אין אַ קליינינקען קאָנטינענטעלע, װאָס רופט זיך אייראָפּאַ. 
װאַרט, שקצים, ביז די װועדדאה'ס וועלען אָנטהאָן הויזען, ביז די 
בושמענער וועלען זיך אויסלערנען לייענען קאַרל מאַרקס! , מאַני- 
פעסט" ; װאַרט ביז אַלע מענשען וועלען אייך אָניאָנען, ביז פון 
אַלֶע מענשען װועט ווערען איין מענש, און פון אַלֶע בוימער איין 
בוים, און פון אַלֶע העק איין האַק, און פון אַלע טייכען איין טייבּ! 
אָט יעמאָלט װועט קומען דער נרויסער מענש מיט דעם גרויסען האַק 
צו דעם גרויסען בוים און װעט איהם אַראָבשלײדערן אין דעם 
גרויסען טייך! אט יעמאָלט וועלען מיר ערשט האָבען דעם ריכ- 


טינען , פּליאָךְ !" 

9 דֶעֶר פעהפער? ין וועלכען דאָ פאַלט אַריין דער ראַדיקאַלער 
לאִיריְשֶעךְ קאָסם ליט, בעשטעהט אין דעם, װאָס ער האָט זעהר 
אַ גריף וועגען דעם מהות מענשהייט. די מענשהייט 
איז, וי איך האָב שוין ניט איין מאָל בעמערקט, ניט עפּעס אַזױנס, 
װאָס זאָל ליענען ערנעץ וואו דרויסען פון די פעלקער, און אין ועל- 
כער מען קאָן אַרײינשפּריננען, ווען מען פערלאָזט דאָס איינענע 
פאָלְק. מענשהייט איז, קודם כל, מ ענ ש ליכ קייט, אַזאַך, 
װאָס ליענט אינוועניג אין יעדען פאָלק און װאָס יעדער פאֶלְק דאַרף 
אָבהיטען מיט אַלֶע זיינע כחות. אָבער מענשליכקייט איז 8 ר אִ- 
גרעס, אַ שטרעבען צו פערווירקליכען אין דער איינענער קולטור 
אַלץ מעהר אמת, יושר, חן און מענשליכע חשיבות, און אט די 
פליכטען פון דעם פּראָנרעס פערוועהרען יעדען פאָלק, אָבצושטעלען 
זיך, לאָז זיין אויף א וויילע, אין דער נעשיכטליכער ענטוויקעלונג 
און װאַרטען, ביז די אַנדערע פעלקער וועלען עס אָניאָנען. ובפרט 
ווען עס האַנדעלט זיך וועגען בעפרייאוננ פון אַ פרעמדען יאָך, װי 
דאָס איז געווען ביי די איטאַליענער אין די צייטען פון נאַריבאַלדי, 
וי דאָס איז איצטער ביי די פּױילען, רוטענער, פינלענדער און די 
אידען פון די היינטינע טענ. 
מענשליכקייט איזן פ ר יי ה יי ט, אַ שטרעבען דורכצו" 
פיהרען דעם איינענעם ווילען און פערשטאַנד אין אַלע יענע צוויי- 
נען פון דער קולטור, וואו קיין אַלנעמיין-מענשליכער שכל קאָן ניט 
דיקטירען קיין איינהייטליכען מאַרשרוט פאַר דער גאַנצער מענש- 
הייט. כדי דאָס דורכצופיהרען, מוז מען זיין דער ב ע ?5 ה ב י ת 
אויף דעם איינענעם נעשיכטליכען נור?ל און דערצו איז נויטיג א 
פאָלשטענדיגע אױטאָנאָמיע אין דעם קולטורעלען לעבען פונ'ם פאָלק 
און אָפּטמאָל אויך אַ פּ אָ לייט י ש ע זעלבסטשטענדינקייט, 
אויב אויף אַן אַנדער אופן קאָן מען ניט מענליך מאַכען אָדער זיכער 
שטעלען די פרייע ענטוויקעלונג פון דעם פאָלק'ס קולטורעלע כחות. 
דאָס איז ניט קיין אָבזונדערונג פון דער מענשהייט. דאָס 
איז די פ ע רווירק ליכונג פון דעם אַלנעמיין-מענשליכען 
פּראָגרעס, װאָס האָט ניט קיין אַנדערע דורכפיהרער, סיידען די 
איינצעלנע פעלקער. געוויס זאָלען די פעלקער זיין סאָלידאַריש 
איינע מיט די אַנדערע. נעוויס מוזען אויפהערען די מלחמות און 

די רייפענישען צווישען זיי. געוויס מוזען זיי זעהן צו העלפען 
איינער דעם אַנדערן אין זייער פּראָגרעסיווער ענטוויקעלונג, אַז 
זיי אַלע זאָלען וװוערען וי ברידער אין איין איינצינער משפּחה. 
אָבער די הילף, װאָס אַ פאָלק קאָן ברענגען אַ פאָלק, די סאָלידא- 
ריטעט, װאָס קאָן זיי צונויפבינדען אין איינעם, די פעלקער-פער- 
ברידערונג צו איין מענשליכער משפּחה, קאָן נאָר יעמאָלט זיין אַ 
מענשליכע הילף אןאַ סמ עננ שליכע סאלידאריטעט, 
ווען זי איז נעבויט אויף דעם גרונדזאַץ פון אַלעמענס פרייהייט 
און אַלעמענס גלייכבערעכטיגונג. ווען די רוסען צ ווינג ען 
די פּוױילען, די פינלענדער און אַלע אַנדערע פעלקער, װאָס וואוינען 
אין רוסלאַנד, צו זיין סאָלידאריש מיט זיי אין דער פּאָליטיק, אין 
דער שפּראַך, אין דער רעליגיאָן און אין דער קולטור, איז ראָס ניט 
קיין סאָלידאריטעט, נאָר פּשוט'ע פּערשקלאַפונג. ווען די אַמע- 
ריקאַנער, דורך יענעם אונגעהייערן איבערװאָג, װאָס זיי האָבען 
בעשאַפּען פאַר זייער שפּראַך און קולטור, צווינגען אַלֶע פעלקער, 
װאָס וואוינען אין די פעראייניגטע שטאַאַטען, זיי זאָלען זיך , אַמע- 
ריקאַניזירען" מיט זיי, איז דאָס ניט קיין מענשליכע סאַלידארי- 
טעט, ניט קיין פרייוויליגע פעלקער-פערברידערונג, נאָר אַ פערמאַס- 
קירטע שקלאַפעריי, אַקוראַט אַזױ װוי אין רוסלאנר, -- אַ שקלאַ- 
פעריי, װאָס הערט ניט אויף צו זיין דאָס, װאָס זי איז, ווען אַפילן 
זי טרייבט צו אַמעריקאַניזאַציע אויף אַן איידעלערען אופן, איידער 
אין רוסלאַנד: ניט מיט דער פּאָליטישער בייטש פון דעם קאָזאַק, 
נאָר מיט דער ה ונג ער-בייט ש או די פעטע ,דזשאַבס", 
װאָס מיט זי קויפט מען אונטער די נשמה פון דעם פרעמדען פאָלק. 

דער קולטורעלער איבערװאָג פון איין פאָלק איבער דעם אַנ- 
דערן אין אַ וועלכען עס איז לאַנד, -- אַן איבערװואָג, װאָס ווערט 
געשטיצט דורך דער גאַנצער מאַשינערי פון דעם מעכטינען הער- 
שענדען שטאַאַט, איז אַ פּאַטש אין פּנים יעדען צווישען-פעלקער- 
ליכען יושר, װאָס פּערלאַנגט, אַלע זאָלען האָבען גלייכע שאַנסען 
פאר אַ פרייער נאַציאָנאַלער ענטוויקעלוננ, דיזעלביגע מעגליכקייטען 
פאַר דעם פאַנאַנדערבליהען פון זייערע שפּראַכען און קולטורען. 
און װאָס מעהר מענש איינער איז, אַלְץ העכער רעדט אין איהם דער 
נעפיהל? פון יושר, אַלץ ברענענדיגער פיהלט ער די עולה פון דער 

נאַציאָנאַלער אויבערהערשאַפט ; אַלְץ טיעפער איז ער דורכגעדרונ- 
נען מיט דעם אידעאַל פון גלייכע רעכט און גלייכע ענטוויקעלוננם- 
מעגליכקייטען פאַר יעדען פאָלק. 

קאָן מען אָבער באמת האָפען, אַז דאָס הערשענדע פאָלק זאָל 
פון זיך אַליין זיך אָבזאָגען פון זיין פּריווילעגירטער שטעלונג, אַז 
די הערשער זאָלען אַליין נעהמען דורכפיהרען אין לעבען דעם אי- 
דעאַל פון צווישען-פעלקערליכען יושר און אמת'ער פעלקער-פער- 
ברידערונג ? גאַנץ זיכער ניט! אוב די פעלקער וועלען ניט קעמ- 
פּפען פאַר זייערע כשר'ע מענשליכע רעכט, װעט קיינעם ניט אַאַרען 
פאַר זיי. אויב זיי וועלען נים מאַכען שבת פאַר זיך, וועלען זיי 
אייביג מוזען זיצען וי בעטלער ביי אַ פרעמדען טיש. און אוֹיף 
װאָס פאר אַ העכערער שטופע פון מענשליכקייט זיי וועלען זיך 
נעפּינען, װאָס העלער עס וװועט ברענען אין זייער האַרצען דער 
אידעאַל? פון פרייהייט, זעלבסט-שטענדיגקייט און קולטורעלען פּראַ- 
גרעס, אַלץ טרייער וועלען זיי זיין צו די אינטערעסען פון זייער 
אייגענעם נאַציאָנאַלען לעבען. 

אויב עס איז פאַר יעדען פאָלק אַ חוב אָבצוהיטען די איינענע 
זעלבסטישטענדיגקייט אָדער שטרעבען צו איהר דאָרטען, וואו מען 
האָט זי נאָך ניט דערגרייכט, איז דאָס פאַר אונז, אידען, אַ דאָפּע?- 
טער חוב. זאָל איך אייך אױיסמאָלען די לאַנע, אין וועלכער דאָס 
אידישע פאֶלְק געפינט זיך ? זאָל איך אייך שילדערן יענעם קופ5- 
טור-הורבן, װאָס דאָס אידישע פאָלק לעבט איצטער דורך 
אַ דאַנק דעם, װאָס די געבילדעטע קלאַסען זענען אנטלאָפען פון 
אונז ? זאָל איך דערמאָהנען אָן דער מ אַ ר אַ לישע ר צופוילט- 
קייט, װאָס האָט זיך אַריינגעריסען אין דעם לעבען פון די אידישע 
מאַסען פאַר די לעצטע צװאַנציג יאָהר, -- אַ מאָראַלישע צופוילט- 
קייט, װאָס איז אַ נויטווענדינער פּראָדוקט פון זיין אונמעגליכער 
עקאָנאָמישער און יורידישער לאַגע אין די הייםילענדער און פון 
זיין קולטור-חורבן אומעטום ? דאָס זענען אַלץ צו בעקאַנטע פאַק- 
טען, מען זאָל זיך דארפען באריכות אָבשטעלען אויף זיי. אָבער 
זאָגט : וועמען זאָל דאָס אַאַרען, אויב ניט אונז אַלֵיין ? ווער זאָל 
טראכטען ווענגען געזינטערע און בכבוד'ערע מענשליכע פּרנסות פאַר 
דעם אידען, אויב ניט דער איד? ווער זאֶל זאָרגען פאַר די ניים- 

טינע און מאָראַלישע ענטוויקעלונג פון די אידישע מאַסען, אויב ניט 
די אייגענע אינטעליגענץ, װאָס האָט בעדארפט איהר גאַנצע ענער- 
גיע אַװעקגעבען אין דעם דיענסט פון דעם פאָלֶק, -- אַזױ אָרעם 
איז דאָס פאָלק און אַזױ נויט-בעדערפטיג איז עס אין אינטעליגענ- 
יטער הילף ! 

אָדער זאָל איך אפשר אַ ריהר טהאָן אונזער נאַ ציאָנאַלע 
לאַנע, די שטעלונג פון אַלע אַנדערע פעלקער צו אונז, װי אַ פאָלק, 
די חשיבות און דעם רעספּעקט, װאָס מיר האָנען פון זי ? אַך, 
דאָס האַרץ ווערט בעגאָסען מיט בלוט, ווען מען טראַכט זיך אַרײן 
אין דעם אידישען נור? צווישען די ניט-אידישע פעלקער, ווען מען 
דערמאָהנט זיך אָן דער טיעפער שמאַך און שאַנד, אין וועלכער עס 
איז אַרײינגעװאָרפען אונזער נאָמען. אַפילו ווען מיר װאָלטען גע- 
ווען ניט מעהר ווערטה איידער די בולנאַרען, די סערבען, די טאַָ- 
טערן, אָדער די הונדערטער אַנדערע מענשליכע פעלקער, װאָס וי 
מיט זיי, אַזױ אֶהן זיי, אין דעם מענשליכען פּראָגרעס, װאָלטען מיר 
אויך ניט געטאָרט לאָזען זיך טרעטען מיט די פיס, אויך ניט גע- 
טאָרט, אֶהן אַ צאָרענדיגען פּראָטעסט, אַריבערטראָגען די טויזענדער 
בעליידיגונגען פון אונזער כבוד, װאָס שיטען זיך טאָגדטעגליך אויף 
אונז. ובפרט, אַז מיר האָבען אַ רעכט שטאָלץ אויפצוהויבען אונ- 
יזער קאָפּ, אין דעם בעוואוסטזיין פון אייגענער חשיבות, פון דעם 
איינענעם ווערטה פאר דער בעשאַפונג פון דער אַלגעמיין מענש- 
ליכער קולטור ! אונטער אַזעלכע אומשטענדען זענען די בעליירי- 
נוננען, װאָס מיר, אידען, טראָגען אַריבער --- דאָפּעלטע בעליי- 
דיגוננען, און אונזער שוויינען און דולדען איז אַ דאָפּעלטע שמאך 
און שאַנד פאַר אונז. 

און דאָ קומט דער עטישער בטלן, דער אידישער , סתם" 
מענש", װאָס --- שפּיי איהם אין פּנים, װישט ער זיך רוהיג אב 
און טרייסט זיך מיט דעם, אַז איבער-מאָרגען וועלען אַלֶע פעלקער 
פערשווינדען, און וויל זיין בטלנ'ישע, נישט-ווערטינע פּסיכאַלאָניע 
אַרויפצװיננגען אויך אויף אונז, אויך אונז איינשמועסען, אַז װאָס 
מעהר מענש איינער איז, אַלץ ווענינער איד איז ער, ד. ה. אַלץ 
וועניגער דאַרף ער זיך נעהמען צום האַרצען דעם שפּיי, װאָס ער 
קרינט אין פּנים, די צעבער'ס מיט שמוציגע זִלְזוֹלִים, װאָס ווערען 

אױיסנענאָסען אויף זיין קאָפּ, און אַלץ ווענינער איז בערעכטיגט 
זיין יאוש און צער, װאָס ער קאָן ניט בעשיצען, װי אַ מענש, זיין 
איינענעם כבור !... 

װאָלטען מיר, אידען, באמת געווען מענשען, וי מענשען 
דארפּען זיין, װאָלט אין אונזער ברוסט באמת געברענט דער פונס 
פון מענשליכע חשיבות און שטאָלץ, יעמאָלט װאָלטען מיר א מינוט 
ניט געקאָנט פערבלייבען אין די נלות-לענדער ; מיר װאָלטען גע- 
פלויגען, וואו פעפער װאַקסט, אין ים זיך געװאַרפּען, דאָס לעבען 
זיך גענומען, נאָר ניט צו עטהעמען אין יענער אַטמאָספערע, װאָס 
איז אַזױ אָנגעזאַפּט מיט האַס און פעראַכטונג צו אונז. אָבער 
אונזערע מאַסען זענען נאָך צו דערשלאָגען, דער מענש אין זיי זאָל 
קאָנען אויפהויבען דעם קאָפּ, פאָרדערן זיין מענשליך רעכט און 
פערטהיידיגען זיינע מענשליכע חשיבות, און ביי דאָס רוב פון אוני 
זערע נעבילדעטע לעבט נאָך צו שטאַרק דער , פיך בצורת מענש", 
װאָס קאָן זיך אויפהויבען ניט מעהר װוי צו װויסטער נאוה, צו אוים- 
נעבלאָזענער גדלות, װאָס שמעלצט פון נחת, ווען ער קאָן זיך אַריינ- 
שטופּען צווישען די ניט-אידען, און די אַרומיגע וועלט מאַכט זיך, 
אַז זי דערקענט איהם ניט און װאַרפט איהם צו, וי אַ הונד אַ ביין, 
אַ ביסעל כבוד און רעספּעקט. און ביי אַ טייל פון אונז בליהט 
נאָך אין זיין גאַנצער פּראכט דער , בטלן בצורת סתם-מענש", װאָס 
ווערט ניט מיעד, צו ווישען דעם שפּײי פון דעם פּנים; און צו 
טרייסטען זיך און אונז, אַז איבער-מאָרגען בלי-יפונה קומט די 
סאַציאַלע רעװאָליוציע. און נאָר לפי ערך אַ קליינער טייל געהט 
אום מיט אַן אייביגער וואונד אין דער ברוסט, דער אידישער 
וואונד פון אונזערע טענ, דעם ברענענדיגען שמאַרץ פון דעם בע- 
ליידינטען כבוד און דער ניט אָבגעװאַשענער שמאַך, און זיי -- 
אָט די פון דעם קליינינקען טייל -- קריצען די צייהן אין זייער 
אִָהנמאַכט און בייסען זיך די ליפּען ביז צו בלוט. ו 

אָבער אויך דער מצב װעט געדויערען ניט לאַנג. דאָס אי" 
דישע פאָלק װערט מעהר מענש, און װאָס מעהר מענש מיר 
ווערען, אַלץ מעהר גלייכט זיך אויס אין אונז אונזער איינגעבויגע- 
נער רוקען, אַלְץ מעהר אידען װוערען מיר, אַלץ גרעסער און פעס- 

טער און מוטהיגער ווערט די אַרמעע, װאָס געהט עראָבערן די 
אידישע עה ר ע. 

װאָס מעהר מענש אַ איד איז, אַלץ מעהר נאַציאָנאַלער איד 
איז ער! 

מיר בלייבט נאָך צו זאָנען אַ פַּאֶר ווערטער וועגען דעם רעלי- 
גיעזען איד און דעם ראַסען-איד. 

מיט דעם רעליניעזען איד קאָנען מיר פארטיג ווערען אין 
איינס און צוויי, ניט וויילע דער ענין איז אַזא פּשוט'ער און קלאָ- 
רער אדרבה, ער איז זעהר פערוויקעלט און פּערפּלאָנטערט, נאָר 
וויי? די פראַגע פון ,, איד און מענש" איז דאָ ניט קיין ספּעציפיש 
אידישע, נאָר איבערהויפּט אַ פראַגע פון מענש און זיין שטעלוננ 
צו רעליגיאָן. 

גלויכט איהר, אַז װאָס מעהר מענש איינער איז, װאָס מעהר 
ער איז דורכגעדרוננען מיט די אידעאַלען פון אמת, יושר, שעהנ- 
קייט און חשיבות, אַלץ ווענינער נויטינט ער זיך אין אַ רעליניעזען 
גלויבען, איז יעמאָלט נאַנץ נעוויס , װאָס מעהר מענש, אַלץ וע 
נינער איד", אָבער אויך : אַלץ וועניגער קריסט און אַלץ ווענינער 
מאָהאַמעדאַנער, ווייל די אידישע רעליניע שטעהט אין קיין פּרט 
ניט ניעדערינער פון אַלע אַנדערע רעליניאָנען פון דער ציוויליזיר- 
טער מענשהייט. אין זייערע גראָבע מגושם'דיגע פאָרמען, װאָס 
הערשען ביי די אירישע און ניט אידישע מאַסען מיט אַ ריין מענש- 
ליכען גאָט און מיט אַ סיסטעם פון סנולות װווי אונטערצוקויפען 
איהם און אויס'חנפה'נען ביי איהם זיין הילף, --- זענען זיי אַלע 
גלייך ווידערווערטיג פאַר דעם מענשליכען שכל. אין זייערע איי" 
דעלע מעטאַפיזישע און ריין רעליניעזע געשטאַלטען, װאָס ווערען 
אַרױפגעבראַכט פון זייערע רעליניאָנס-פילאָסאָפען, זענען זיי אַלֶע 
נלייך הויך און רייך. 

נלויבט איהר אָבער אין איינעם מיט מיר, אַז די רעליניע איז 
אַן אייבינער צוויינ פון דער מענשליכער קולטור, אַז אַ נרויסער 
טייל פון דעם מין מענש, -- און נאָר ניט דער ערגסטער, -- קאָן 
זיך ניט בעפריעדינען מיט די אידעאַלען פון אמת, יושר, שעהנקייט. 
און חשיבות אין זייער װאָכעדינער, טאָג-טענליכער געשטאַלט; אַז 
אָט דער טיי? מוז זוכען. די דאָזיגע אידעאַלען אויפצוהויבען אויף 

אַ העכערע מדרגה דורך דעם שטרעבען צו אייביגקייט, אוגענדליכ- 
קייט און הייליגקייט, װאָס שטאַמען אַרױס ניםט פון זיי, נאָר פון 
גאָר אַן אַנדער מקור אין זייער נשמה, --- גיט איהר צו, זאָג איך, 
אַז די רעליניע האָט איהר אייגענעם קװאַל אין דעם מענשליכען 
גייסט, װאָס קאָן קיין מאָל ניט אויסטריקענען אונטער די שטראַה- 
לען פון דעם שכל, ווייל דער קװאַל ליעגט אַ סך טיעפער, איירער 
דער שכל, --- איז יעמאָלט וויעדער אַ ווילדע נאַרישקייט צו נלויבען, 
אַז װאָס מעהר מענש איינער איז, אַלץ וועניגער איד איז ער עס 
איז אין דער אידישער רעליגיע, אין איהרע העכערע מיסטישע 
פאָרמען פארהאַן גענוג הייליגקייט, אייביגקייט און אונענדליכקייט, 
אָדער ריכטיגער: עס איז אין איהר, װוי אין יעדער הויכער רעלי- 
גיעזער געשטאַלט, דאָ גענוג בענקשאַפט נאָךְ דעם היילינען 
אייביגען , אין-סוף", אַז אַ רעליגיעזער געמיט, װאָס קאָן זיך איבער- 
הױפּט צופריעדען שטעלען מיט די היסטאָריש-געװאָרענע רעלי- 
גיעס, זאָל ניט דארפען שטילען זיין דאָרשט ערנעץ וואו אין דער 
פרעמד. אָבער -- לאָמִיר איצטער לאָזען דעם רעליניעזען אידען 
אָן אַ זייט: דער רעליגיעזער גלויבען איז אַ צו צאַרטע זאַך, מען 
זאָל קאָנען דאָ פאָרשרייבען װאָס עס איז פאַר יעדען איינצעלנעם 
מענשען. דער , סתם-מענש" האָט זיך דאָ פּשוט ניט װאָס אַרײינ- 
צומישען, ווייל דער אַלגעמיין-מענשליכער שכל מוז דאָ אין גאַנצען 
איבערגעבען זיין ממשלה צו דעם אינדיווידועלען שכ? און געפיהפ, 
--- און דאָס האָט שוין אַ ברעקע? ניט צו טהאָן, ניט מיט , איד" 
און ניט מיט , קריסט". 

די רעליגיאָנס-פראַגע מוז אויך פאַר דעם אידישען פאָלק 
בלייבען אַקוראַט אַזױ אינדיווידועל, וי זי איז פאַר אַלֶע אַנדערע 
פעלקער. קלייבט אָבער דער אידישער נייסט אויס דוקא די אי- 
דישע רעליגיאַנס-פאָרם, קאָן ער, פערשטעהט זיך, זיין אין איהר 
ניט וועניגער מענש, איידער אין אַ וועלכער עס איז אַנדער פאָרם 
פון דעם רעליגיעזען נייסט. 

ניט פיעל צייט וװועט אונז אויך פערנעהמען דער ראפען-איד 
און אויך דאָס ניט דערפאַר, וויי? די טהעמע איז זעהר אָרעם. 
אדרבה, זי איז נאָךְ רייכער און פערוויקעלטער, איידער דער ענין 
פון נאַציאָן און רעליגיאָן, אָבער פאַר דער אויפגאַבע פון מיין היינ- 

טינער פֿאָרלעזונג װעט זיין גענונ, ווען איך װעל נאָר אין אַ פֿאָר 
שטריכען כאַראַקטעריזירען פאַר אייך יענעם שטאַנדפּונקט אין דער 
פראַנע, וועלכען איך רעכען פאַר דעם ריכטיגען. 

אייך איז גאַנץ געוויס בעקאַנט, אַז אונזערע אַסימיליאַטאָרען 
ווערען ניט מיעד צו בעווייזען אין דיקע, כלומרשט וויסענשאַפטי 
ליכע ביכער, אַז קיין אידישע ראַסע איז נאָר אויף דער וועלט ניטאָ. 
אונזערע סתם-מענשען וויעדער זענען נוטה צו גלויבען, אַז ,,ראַסע", 
אָדער אַזעלכע נאַציאָנאַלע סמנים, װאָס געהען איבער ביי אַ פאָלק 
בירושה פון דור צו דור, איז בכל? אַן אויסגעטראכטע זאַך. על 
כ? פּנים גלויבען זיי, אַז װאָס איינער הויבט זיך אויף אין זיין 
אַלנעמיין-מענשליכער ענטוויקעלונג, אַלץ שװאַכער וװערען אין 
איהם די נאַציאָנאַלע סמנים, און אַז ביי דעם נאָר נרויסען מענשען 
מוזען זיי אין נאַנצען פערשווינדען. דער עיקר איז דאָס אמת 
פאַר יענע נאַציאָנאַלע פערשיידענקייטען אין דעם נייסטיגען שאַ- 
פען, אויף וועלכען מיר לענען אַזױ פיעל װאָג : אויף די בעזונדערע 
אַרט וי אַרויסצוברענגען דעם אַלגעמין מענשליכען אמת, אויף דעם 
, סטיל" פון דעם שאהען, אויב מען קאָן זיך אַזױ אויסדריקען. װאָס 
;זעצער די מענשען פון פערשיידענע פעלקער שטעהען אין דער מענש- 
ליכער ענטוויקעלונג, אַלץ מעהר --- אַזױ נלויבט דער קאָסמאָפּאָ- 
ליט -- ווערט ביי זיי אויסנעגליכען דער סטיל פון דעם גייסטיגען 
שאַפען, אָדער, לכ? הפּחות, פערשווינדט אין זיי אַלץ מעהר די 
איײינגעבאָרענע נאַציאָנאַלע אַרט. 

לְאָמִיר זעהן, צי אויך דאָס איז אמת. 

אָט האָבען מיר אַן אַלגעמיין-מענשליכע ויסענשאַפט, די 
אַלגעמיין-מענשליכסטע פון אַלֶע, די מאַטעמאַטיק. דוכט זיך, װאָס 
פאר אַ ראָליע קאָן שפּיעלען דער , סטי?" פון דעם נאציאָנאלען 
דענקען אין דעם בעשאַפען פון אַזעלכע אמת'ען, וי צוויי מאָל צוויי 
איז פיער ? און פון דעסטווענגען האָט מען אין דער לעצטער צייט 
אויסגעפונען, אַז דער נאַציאָנאַלער גייסט האָט א גאַנץ נרויסען 
חלק אין דעם אַרויסברענגען פון דער מאַטעמאַטישער קולטור. 

פּראָפּעסאָר מעביוס אין דייטשלאַנד האָט אָנגעשריעבען אַ 
נאַנץ בוך , וועגען דער בעפעהיגונג צו מאַטעמאַטיק", וואו ער האָט 
אויסגעפונען, אַז די דייטשען און די פראַנצויזען בעשאַפען זייער 

מאַטעמאַטיק אויף אַ נאַנץ פערשיירענעם שטייגער. דער רדייטש 
איז אין אָט דעם צווייג פון וויסען מעהר א ינ טואיטיוו; 
ער האָט דאָס בעדערפעניס צו זע הן מיט דעם שכל'דינען אויג 
יענע מאַטעמאַטישע גרויסען און סכום'ען, װאָס זייערע שייכות'ן 
דארף ער אַרויסברענגען אין דער װיסענשאַפּט. אַ דורך און דורך 
אינטואיטיווער גייסט וװועט זיך ניט בענוגענען מיט דעם ריינעם 
טראַכטען צ. ב. אַז אַ גאַנצעס איז גרעסער, איידער אַ טייל 
פון איהם. ער וועט תוֹך כדי דבור זעהן פאר'ן שכ?'דיגען אויג אַ 
נאַנצע ליניע און אַ טייל פון איהר, אַ גאַנצען צירקע? און אַ טייל 
פון איהם. און ניט נאָר פערשטע הט ער די שייכות צווישען 
אַ גאַנצען און אַ טיי?, נאָר ער זעהט זי בחוש. דערפאר האָט דער 
דייטש בעוויעזען זיין גאונות דאָרטען, וואו ער קאָן אָנװענדען געאָ- 
מעטריע. ער איז אין דער מאַטעמאַטיק אַ ,געאָמעטריקער". 

דער פּראַנצויז װיעדער איז אין דער װויסענשאַפט פון. חשבון 
ניט קיין אינטואיטיווער, נאָר אַן אַנאַליטישער גייסט. ער איז אַ 
גרויספער בריה אין טראכטען די פכום'ען און פ ע ר ש ט ע ה| 
זייערע שייכות'ען. ער דאַרף זיי ניט זעהן פאר זיין שכל'דיגען 
אויג. דעריבער איז ער אַ גרויסער נאון דאָרטען, וואו ער קאָן 
אָנװוענדען אַלגעבראַישע מעטאָדען. ער איז דער אַלגעבראַיקער" 
אין דער מאַטעמאַטיק און עס איז קיין חדוש ניט, װאָס ער האָט 
אַפילו די געאָמעטריע גענומען בעהאַנדלען אַלגעבראַיש: דעקאַרט 
איז, אויב איהר ווייסט, דער פאָטער פון דער אַנאַליטישער נעאָ" 
מעטריע. 

פון װאַנען שטאַמט די דאָזיגע נפקא מיניה צווישען די רייטשע 
און די פּראַנצויזישע געלערנטע? עס פערשטעהט זיך, אַז קיין 
דייטשער מאַטעמאַטיקער האָט זיך ניט אַ זאָג געטהאָן : , אַזױ ? --- 
דער פראַנצויז איז אַן אַלגעבראַיקער ? װוע? איך, איהם אויף צוד 
פּיקעניש, ווערען אַ געאָמעטריקער!" עס איז איהם אין זינען ניט 
נעלעגען דער געדאַנק צו טהאָן וועמען עס איו א להכעיס. ער 
האָט זיך געשאַפען, װי עס האָט בעסער נעפּאַסט פאַר זיין נייסט 
און זיינע פעהיגקייטען. און אַזױ האָט דאָס אויך געטהאָן דער 
פראַנצויז. ערשט נאָכדעם, נאָך דורות פון מאַטעמאַטישען שאַפען 
און פאָרשען, האָט זיך אַרױסגעויעזען, אַז די דייטשע און פראַנ" 

צויזישע מוחות אַרבײטען אין דער מאַטעמאַטיק אויף אַ פערשיי" 
רענעם אופן; אַז איין און דעם זעלביגען פּראָבלעם נעהמען די 
ביידע פעלקער אויף אויף זייערע אייגענע , כלים" און די כלים 
זענען ניט גלייך די אייגענע ביי ביידען. 

נאָר באמת אַ חדוש נפלא איז דאָ אַרױסגעקומען מיט די 
אי די שע מאַטעמאַטיקער. דאָס רוב מאַטעמאַטיקער-אידען 
זענען ערצויגען געװאָרען אין דער דייטשער אַטמאָספערע און האַ- 
בען געשאַפען אונטער דער השפּעה פון דער דייטשער וויסענשאַפט. 
ע? פּי סברה האָט מען געמעגט זיין זיכער לכתחילה, אַז אין זייער 
שאַפען װעט זיך אָבשפּיעגלען דער דייטשער אינטואיטיווער טיפּ. 
װאָס לאָזט זיך אָבער אויס? פּראָפּעסאָר מעביוס נגעפינט, אַז די 
אידישע מאַטעמאַטיקער נעהען אין זייערע שעפּפונגען ניט נאָך 
דעם דייטשען, אינטואיטיווען, נאָר נאָך דעם פראַנצויזישען, אַנאַ" 
ליטישען טיפּ. אויך זיי האָבען ליעב אין דער מאַטעמאַטיק יענע 
אַרט פון דעם מאַטעמאַטישען שאַפען, וואו דער שכ? דאַרף נאָר 
טראכטען דעם ריינעם אַבסטראקטען סכום און פערשטעהן זיין 
אינוועניגסטע טבע און שייכות צו די אַנדערע סכום'ען. דער איר 
! איז דאָ נעהנטער צו דעם פראַנצויז, ווען אַפילו ער לעבט אונטער 
דער גייסטינער השפּעה פון דעם דייטש. און דאָס איז ניט נאָר 
אין דער מאַטעמאַטיק אַזױ. ס'איז גאָר ניט שווער צו בעווייזען, 
אַז אויך אין דער פילאָסאָפיע און אין דער רעליניע האָט דער 
אידישער מוח ליעב יענע גייסטיגע רעגיאָנען, וואו עס קאָן פאַר 
איהם פערשווינדען יעדער , פּס? ותמונה", יעדער אַנשויליכער בילד, 
און זיין שכל? קאָן זיך באָדען אין דעם ריינעם עפיר פון דעם אַב- 
סטראַקטען געדאַנק, וואו ער קאָן טראכטען דעם ענין ריין פון יעדען 
בילדליכען שאָטען און פערשטעהן זיין אינווענינסטען תוך. פון 
דער אַנדער זייט האָט מען שוין אַ סך פריהער בעמערקט, אַז אין 
פיע? פּרטים פון דעם אידישען כאַראַקטער געהט ער זיך אַ סך מעהר 
צונויפ מיט דעם לעבעדינען, קוועק-זילבערינען, אונרוהיגען טעמ- 
פּעראַמענט פון דעם פראַנצויז, איידער מיט דעם רוהיגען, געזעצ- 
טען, ווען אויך דורכאויס טיעפערען טעמפּעראמענט פון דעם 
דייטש. 


ליידער קאָן איך מיך ניט לאַנג אָבשטעלען אויף דעם ענין. 

איך על מיר ערלויבען צו מאַכען נאָר אַ פּאָר בעמערקונגען, כדי 
איהם צו מאַכען נאָךְּ קלאָרער. 

אין דער אידישער בעאַרבייטונג פון מיין , סאַציאַליזם און די 
נאַציאָנאַלע פראַגע" האָב איך שוין געהאַט די געלענענהייט, אַרױס- 
צוזאָגען דעם געדאַנק, אַז ווען מען זאָל נעהמען אַזעלכע אידישע 
דענקער, וי אבן-גבירול, װאָס האָט אין דעם עלפטען יאָהרהונדערט 
געשריעבען אַראַביש אין שפּאַניען וועגען טהעאָלאָגיע, ברוך ספּי- 
נאָזא, װאָס האָט אין דעם 17טען יאָהרהונדערט געשריעבען לאַטיין 
אין האָלאַנד וועגען עטיק, און קאַרל מאַרקס, װאָס האָט אין דעם 
ניינצעהנטען יאָהרהונדערט געשריעבען דייטש אין ענגלאַנד וועגען 
נאַציאָנאַל-עקאָנאָמיע, --- װאָלט מען, ניט קוקענדיג אויף דעם 
גרויסען מהלך, װאָס ליעגט צווישען זיי אין יאָהרען, שפּראַכען, 
לענדער און טהעמען, פאָרט אַרויסגעפונען אַ פונדאַמענטאַלען סמן, 
װאָס בינדט צונויף אַלע זייערע גייסטער צו איין און דעמזעלבינען 
טיפּ, ‏ דעם אידישען דענקעריטיפּ. דער פונדאמענטאלער 
בשותפות'שער סימן פון אַלע זייערע אַרבייטען בעשטעהט אין דעם, 
װאָס זיי נעהמען אַ וועלכען עס איז א יינ ה יי ט ליכ ען 
גרונד-פּרינציפּ, שטעלען עס אַװעק אונטער זייער גייסטיג אױיג, 
װאָס ווירקט וי אַ ריעזיג פערגרעסערענדער מיקראָסקאָפּ, און דער- 
זעהען אין זיין איינהייטליכקייט אַ דאָפּעלטקײט. די דאָפּעלטקײט 
מאַכט זיי פעהיג צו שטעלען נייע פראַגען און זוכען נייע ענטפערס, 
ווי אויך אויף אַ גאַנץ אַנדער אופן פארטיג צו ווערען מיט די פּראָ- 
בלעמען, װאָס האָבען אינטערעסירט דעם מענשליכען גייסט בֿיז 
צו זיי. די דאָפּעלטקײיט פיהרט דערנאָך סוף-כל-סוף צו א סמ אַ- 
ניזם, צו אַן איינהייטליכען, שטרענג אױיסגעהאַלטענעם געדאַנ- 
קען-סיסטעם. 

גבירול נעהמט די איינהייטליכע פארשטעלונג פון דעם וועלט- 
גאָט, דעם , אל יחיד וסיוחד", און אונטער זיין מיקראָסקאָפּישען 
אויג ווערט ער פערװאַנדעלט אין אַ צווייהייט: גאָט און גאָטס 
רצון. אויף דעם פונדאמענט פון דעם געדאַנק: בויט ער אויס אין 
זיין , מקוד-חיים" אַן איינהייטליכע פּאַנטעאיסטישע מעטאַפיזיק, 
װאָס קומט -- אַ סך, אַ סך יאָהרען פאַר שאָפּענהויער'ן -- צו דעם 
רעזולטאַט, אַז דער תוך פון אונזער וועלט איז דער געטליכער ווילען. 

ספינאָזאַ נעהמט די פּשוט'ע, איינהייטליכע פאָרשטעלוננען 
פון , ליעבע" און , האַס", לעגט זיי אַװעק אונטער זיין ריעזיגען 
מיקראָסקאָפּען-אױג, און באַלד פאַלען זיי פאַנאַנדער אין צוויי" 
הייטען: ליעבע איז אַ געפיה? פון פרייד, פערבונדען מיט דער 
פאָרשטעלונג וועגען דער אורזאַך, װאָס רופט זי אַרױס; האַס איז 
אַ געפיה? פון טרויער, פערבונדען מיט דער פאָרשטעלונג וועגען 
דער אורזאַך, װאָס רופט זִי אַרױס. אָט דער אַנאַליזן פון די איינ- 
פאַכע געפיהלען גיט ספּינאָזאַ'ן די מעגליכקייט אויפצובויען אַן 
איינהייטליכען סיסטעם פון עטהיק, װאָס שליעסט אב מיט דער 
לעהרע פון דער , שכל'דיגער ליעבע צו גאָט". 

קאַרל מאַרקס האָט אין זיין פּאָליטישער עקאָנאָמיע געהאַט צו 
טהאָן מיט דער איינפאַכער, איינהייטליכער פאָרשטעלונג פון 
, מענשליכער אַרבייט". שוין פון אַדאַםס סמיטה אָן ווערט דער 
פּרינצִיפּ פון אַרבײט אָנגעווענדט, װוי אַ פונדאַמענט פאַר דעם גאַנ- 
צען וויסענשאפטליכען בנין, אָבער נאָר אונטער מאַרקס'עס מיקראָ- 
סקאָפּיש פערגרעסערנדען אויג פאַלט פאַנאַנדער די איינהייטליכע 
אַרבײט אין אַ דאָפּעלטקײט: אין ,אַ ר ב י י ט" און /אַ ר- 
בייטס -ק ראפ ט', או וי דורך אַ כשוף עפענען זיך פאַר 
מאַרקפ'ען אויף נייע האָריזאָנטען און נייע פאָרשוננס-וועגען, אויף 
וועלכע ער געפינט אויס די נפקא מיניה פון ווערטה און מעהר- 
ווערטה און בויט אויף דעם שטאָלצעסטען בנין פון זיין איינהייט- 
ליכער, געדאַנקען-רייכער נאַציאָנאַל-עקאָנאָמיע. 

איך קאָן איצטער צורעכענען צו זיי נאָך אַ בכעדייטענדען אי- 
דישען דענקער, װאָס איז אַזױ בעריהמט געװאָרען אין דער לעצטער 
צייט. דאָס איז אַנרי בערגסאָן, װאָס שרייבט אין דעם סוף ניינ- 
צעהנטען און אֶנהוֹיב צוואנצינסטען יאָהרהונדערט פראנצויז אין 
פראנקרייך ווענען פילאַסאַפיע. בערגסאַן װיל אפשר נאָר ניט 
וויסען, אַז ער האָט אַ שייכות צו דעם אידישען פאָלק. אָבער ביי 
קיינעם פון די אידישע דענקער איז אָט דער גייסטינער שאַפונגס- 
טיפּ, וועגען וועלכען איך רעד דאָ, ניט אַרױס אַזױ קלאָר, װוי גראָר 
ביי איהם. דער פוּנדאַמענט פון זיין גאַנצען פילאָסאָפישען בנין איז 
אַ נייער געדאַנק ווענען דער צ יי ט. זינט אַריסטאָטעל'ן מאַטערט 
זיך די דענקענדע מענשהייט אויף דעם פּראָבלעם פון דער צייט. 

אויף אַלע זייטען האָט מען זי געדרעהט, בעטראכט, געפילאָסאָפירט 
וועגען איהר, אָבער קיינעם איז ניט אַרױף אויפ'ן זין צו צווייפלען 
אין איהר איינהייטליכען כאַראַקטער. ‏ ערשט בערגסאָן'ס שכל'דינ 
אויג געפינט אויס, אַז די איינהייטליכע צייט, מיט וועלכע עס האָט 
צו טהאָן די מענשליכע ערקענטגיס, אין באמת נאָר אַ צווי"י 
ה יי ט ; סען דאַרף האָבען שטענדיג אין זין דרי נפקא מיַניה 
צווישען ,צ ייט" און ,רעע לע דיי ער". און כמעט 
אויף יעדען וויכטיגען שריט פון בערגסאָנ'ס פאָרשען, ביי איטליכען 
װוענדע-פּונקט פון זיין געדאַנק געפינען מיר דאָס זעלביגע כאַראַק- 
טעריסטישע שטיקעל? גייסטעס-אַרבײיט ; אַ פאָרשטעלונג, װאָס די 
פריהערדיגע פאָרשער האָבען בעהאַנדעלט, וי אַן איינהייטליכקייט, 
צושפּאַלט זיך ביי בערגסאָנ'ען אין צווייען. און פון דעסטוועגען 
בלייבט בערגסאָן, ביי זיין גאַנצען טעאָרעטישען קאָקעטירען מיט 
דעם דואליזם, א מאָניסט און טרייבט מיט זיין גאַנצען סיסטעם צו 
אַ מאַניסטישער וועלט-אַנשויאונג. 

אָט די וואונדערבאַרע פעהיגקייט, --- מאַכען פון אַן איינהייט 
אַ דאָפּעלטקײיט און דורך דעם ויעדער. קומען צו אַ נייער איין- 
הייט, -- איז איינער פון די קלאָרסטע שטריכען, װאָס כאַראַקטע- 
ריזירען די פיזיאָנאָמיע פון דער אידישער טעאָרעטישער שאַפונגס- 
קראפט. דער שטריך מוז, וי מען קאָן זיך לייכט אָנשטויסען, ענג 
צונויפגעבונדען זיין מיט יענעד פעהינקייט צו דעם אַבסטראַקטען 
אַנאַליז, וועלכען מעביוס האָט ענטדעקט ביי די אירישע מאַטעמאַ- 
טיקער. דער אידישער אַנאַליז איז אַזױ אָנגעשטרענגט און שאַרף, 
אַז קיין איינהייט קאָן ניט אַרוסגעהן גאַנץ פון זיין פַּראָצעס. און 
די קראפט פון אַבסטראקציע, פון אַראָבװאַרפען אַלֶע פערשיידענ- 
קייטען און לאָזען נאָר די איינהייט, איז פון איהר זייט אַזױ שטאַרק 
און טריאומף-זיכער, אַז סוף-כל-סוף שפּאַנט זי איין דעם אַנאַלִיז 
אין איהר רייט-װואָגען און צווינגט איהם, דעם שונא פון יעדען 
מאָניזם, ער זאָל דערפיהרען דעם גייסט צו דעם לעצטען איינ" 
הייטליכען ציעל. 

אַ וואונדערבאַרער געפלעכט פון היפ כים, פון וידער- 
שטרייטענדע קרעפט איז דער אידישער שאַפענדער נייסט. און 
איז נאָר דער טהעאָרעטישער גייסט אַזאַ משונה'דיגע איינהייט 

פון געגענזעצען ? געפינען מיר ניט דיזעלבינע צונויפגעפּלאַכטענ- 
קייט פון היפכים אויך אין דעם כאַראַקטער פון דעם , עמא פּזיזא" 
און דעם עם , קשה-עורף", פון דעם פאָלק, װאָס האָט שוין ניט איין 
מאָל אין זיין געשיכטע אין דערזעלביגער צייט אַרױסגעשטעלט אַן 
אַזעף און אַ גערשוני ? ליעגט ניט אין אָט דעם קאַמפּף פון אינ- 
ווענינסטע היפכים די אורזאַך פון דער אידישער אומרוה ? קאָנען 
מיר אפשר אויף דעם וועג געפינען דעם שליסעל צו די סודות פון 
דער אידישער נשמה, װאָס איז ביי איהר גאַנצען אָפּטימיזם אין 
גרונט אַזױ טראַגיש, --- אָדער װאָס איז אפשר ביי איהר גאַנצער 
טראַגיק פול מיט לעבען און מיט דאָרשט צום לעבען? איז אפשר 
די טראַגיק פון דעם אידען'ס נשמה אַ פּירוש אויף דער טראַגיק פון 
זיין געשיכטליכען נורל? אָדער איז זיין טראַגישער גור? אַ נויט- 
ווענדיגער פּועל-יוצא פון זיין צוריסענער נשמה ? 

אַ ברויזענדער ים מיט פראַנען עפענט זיך פאַר אונזערע 
אויגען. מיר מוזען אָבער איצטער בלייבען ביי זיין ברעג. עס 
איז נאָך כמעט נאָר נישט ניט געטהאָן נגעװאָרען, כדי אַרײנצו- 
דרינגען אין די טיעפעניסען פון דעם אידישען דענקען, פיהלען און 
וועלען. 

אַ סך, אַ סך אַרבײט מוז פריהער נאָךְ געטהאָן ווערען, איידער 
אונז וועלען קלאָר ווערען די סודות און יסודות פון דעם אידישען 
שאַפען. ניט נאָר דער היימישער אוצר מוז אויסגעפאָרשט ווערען, 
נאָר אויך דאָס, װאָס אידען האָבען געבויט אין דער פרעמד, מוז 
אַנאַליזירט ווערען, לויט דעמזעלביגען פּרינציפּ, וועלכען מעביוס 
האָט אָנגעווענדט אויף דער מאַטעמאַטיק. ערשט יעמאָלט וועלען 
מיר אויסגעפינען דעם אמת'ען מהות פון דעם ראַסען-איד. דער- 
פאַר קאָנען מיר אָבער שוין איצטער אַװעקשטעלען דרויסען פון 
יעדען ספק לכל הפּחות דעם פּונקט, אַז אויך דער איד האָט אין זיך אַ 
געוויסען ראַסען-בוי פון זיין מוח, װאָס שפּרינגט אַרױס אין דעם 
סטיל, אין דעם טיפּ פון זיינע גייסטיגע בעשאַפונגען. װויל מען דע- 
ריבער שטודירען די ראַסען-איינענשאַפטען פונ'ם אידען, וי אויך די 
ראַסען-איינגענשאַפטען פון אַ פאָלק בכלל, דאַרף מען זיך אָבגעבען 
ניט אַזױ מיט די אויגען און די האָר און דעם דרעה פון דער 
נאָזיליניע, װוי אַ סך מעהר מיט די פּראָדוקטען פון דעם פאָלקס- 

שאַפּען אוה אַלע פעלדער פֿון דער קולטור; און ניט אַוזױ מיט 
זייער אינהאַלט, ניט אַזױ מיט דעם , צוויי מאָל צוויי אין פיער", 
װאָס זיי ברענגען אַרױס, װי מיט דעם ווענ, איף וועלכען זיי 
קומען צו דעם אמת, מיט דעם , סטיל", דעם טיפּ דענקען, די אַרט, 
וי זיי בעאַרבײטען דעם מאַטעריאל. נאָר דאָ קאָנען מיר אַרױס- 
געפינען דעם בוי פון יענער , כלי", װאָס געהט איבער מיט'ן בלוט 
פון דור צו דור, און װאָס דריקט זיך אויס אין אַלע שאַפונגען פון 
דעם פֹאֶלָק. 

מען דאַרף אָבער ניט מיינען, אַז די דאָזיגע כלי, דער דאָזיגער 
נייסטיגער שאַפענס-טיפּ טרעט אַרױס גלייך קלאָר און שאַרף ביי 
יעדען קינד פון דעם פאָלק. נעהמט איהר אַ פּשוט'ען דייטש, א 
פּשוט'ען פראַנצויז, אַ פּשוט'ען אידען, װאָס בעשעפטיגען זיך מיט 
מאַטעמאַטיק, װועט איהר אין זייערע חשבונות ניט בעמערקען 
זייער נאַציאָנאַלען , גייסט". דער אַלנעמיין-מענשליכער כח פון 
מאַטעמאַטיק איז ביי זיי שװואַך, ער איז ניט ב ע ש אַ פ ע ר י ש 
און ממילא טהוט ער נאָך, װאָס און וי אַנדערע האָנען איהם גע- 
לערענט. דער פּשוט'ער מענש איז אין זיין מאַטעמאַטישען שאַפען 
אפשר אַ האָר ניט נאַציאָנאַל. דעם נאַציאָנאַלען כח אין דער 
מאַטעמאַטיק דארפט איהר שטודירען ניט ביי די מאַסען, נאָר ביי 
די העלדען, ביי די נאונים פונ'ם מאַטעמאַטישען שאַפען. וייל 
דער מ ענ ש איז אין זיי שטאַרקער, איז ממילא אויך שטאַרקער 
אין זיי יענער טייל מענש, װאָס דריקט זיך אויס אין זייער נאַציאָ- 
נאַלען נייסטיגען טיפּ. 

נאַנץ דאָס אייגענע איז אויך מיט יעדען אַנדער צווייג פון 
דער קולטור. פערנלייכט איהר צוויי מיטעלמעסינע פּוערים פון 
צוויי פעלקער, װעט איהר נגעפינען אין זיי אַ סך פערשיידענקייטען 
אין דער אויסערער קולטור, אָבער וועניג פערשיידענקייטען אין 
דעם נייסטינען בוי. און נעהמט איהר אָנשטאָט פּוערים ריינע 
אידיאָטען האָט איהר יעמאָלט אין נאַנצען פאַר זיך דעם קאָסמאָ- 
פּאָליטישען אידעאַל פון דעם , סתם-מענשען". אן אידיאָט, איז 
אַן אידיאָט, --- אַלץ איינס פון וועלכע עלטערן ער שטאַמט. אָבער 
קוים הויבט איהר אָן צו פערנלייכען שטאַרקע טאַלאַנטען און 
זשעניען, אַזױ טרעטען אין זיי קלאָר אַרױס, אַ חוץ דער אינדיווי- 

דועלער פערשיידענקייט, נאָך די פערשיירענקייטען פון זייער נאַי 
ציאָנאַלען טיפּ, פון זייער אייגענאַרטיגען סטי? אין שאַפען. 

צו די זעלביגע רעזולטאַטען קומען מיר, ווען מיר פערגלייבען 
די ניעדערינגערע פעלקער צווישען זיך און די העכערע ויעדער 
בעזונדער צווישען זיך. אַ בושמען פון אַפריקע און אַ פּאַפּואַס 
פון אױיסטראַליען זענען אַ סך נעהנטער איינער צו דעם אַנדערן, 
לויט דעם בוי פון זֵייעֶר נשמה, איידער דער דייטש פון בערן און 
דער פּראַנצויז פון זשענעווע, װאָס וואוינען אין איין לאַנד און 
רעכענען זיך צו איין פּאָליטישען פאָלְק. 

אויף װאָס אַ העכערער קולטור-שטופע אַ פאֶלְק שטעהט, און 
װאָס שטאַרקער עס זענען די שאַפונגס-כחות פון זיינע קינדער, 
װאָס מעהר זייער נשמה האָט אָנגעזאַפּט אין זיך די רייכע קולטור 
פון דורות, אַלְץ קלאָרער אױיסגעקריסטאַליזירט איז אין זיי די פאָרם 
פון דעם נאַציאָנאַלען שאַפען. ממילא איז װאָס מעהר מענש אַ 
איד איז, װאָס שטאַרקער אין איהם זענען די מענשליכע שאַפוננס" 
כוחות, אַלץ בולט'ער מוזען זיך אַרױסװײזען אויך זיינע נאַציאָנאַלע 
כחות, אַלְץ מעהר , איד" מוז ער זיין. 

די נאַציאָנאַלע שאַפונגס-כחות פון דעם אידישען פאָלק זענען 
איצטער צובראָכען און צופּיצעלט, צוריבען אויף פּולווער און צו- 
שפּרייט צווישען די פערשיידענע פעלקער. זייער שאַפען קאָן ניט 
זיין אין גאַנצען פריי און פון דעסטוועגען קאָנען זיי אַפילן 
איצטער ניט אין נאַנצען פערטונקעלט ווערען. אָבער װאָס פאר 
אָריגינעלע און רייכע פּראָדוקטען פון דער מענשליכער קולטור 
װאָלטען געקאָנט אַרוסקומען, ווען די דאָזיגע כחות װאָלטען זיך 
צונויפנענאָסען אין איין באַסין, בעפרוכט איינע די אַנדערע און 
זיך פאַנאַנדערגעגאָסען אין דער נאַנצער פריי ! מיט װאָס פאַר 
פיעל-פארביגע פונקען פון גייסט װאָלט אויפנגעבליצט יעמאָלט דער 
אידישער בריליאַנט, וועלכען דורות און דורות האָבען געהאַלטען 
אין איין שלייפען און שלייפען! 

מיר קאָנען דעריבער אַלע אונזערע היינטיגע בעטראַכטונגען 
צונויפפּרעסען אין איין איינצינער פאָרמע?, װאָס זאָגט, אַז װאָס 
מעהר מ ע נ ש אַ איד איז, װאָס טייערער איהם זענען די רייכע איי- 
נענאַרטיגע פאָרמען פון דער מענשליכער קולטור, װאָס העלער אין 

איהם פייכט דער פונק פון מענשליכע חשיבות און דרך-ארץ צו 
רעם מענשען אין זיך אַליין, װאָס טיעפער אין איהם שמאַרצט 
די וואונד פון דעם אידישען שטאָלץ, אַלץ מעהר איד איז ער, אַלץ 
ברענענדינער לעבט אין איהם דער וואונש צו דיענען דעם איינע- 
נעם פאָלק און העלפען איהם מיט אַלע כחות, אַז ער זאָל בעשאַפּען 
פּאַר זיך רי מעגליכקייט פון אַ רייכען, פרייען, שעהנעם, שטאָלצען 
און חשוב'ען לעבען אין דער אייגענער היים ! 
וייט מעהו מענשען, וועט איהר ויין 
בעסערע אידע, ווייל. 
וואָס מעהר מענש, אַלֹזץ סמעהו איד! 

אין 4 כֹּענו 


אינהאַלט פון ערשטען באַנד : 
1) טאָלסטאָי, ניעטצשע און קאַרל מאַרקס. 
2) װעגען לעאָניד אַנדרעיעוו'ס ;אַנאַמעמאַ". 
3) מעטערלינק'ס ,בלאָהער פויגעל". 
4 איב, אַ פּאָעמא פון דעם אידישען פרייען געדאַנק. 
אינהאַלט פון צווייטען באַנד. 
) צויי פּאָרלעזונגען װעגען דעם נאַטוריפילאָסאָפישען טאַ- 
טעריאַליזם. 
ערשטע פאָרלעזונג: די מאַטעריאַליסטישע נאַטור-פילאָסאָפיע 
און ערקענטניס-טעאָריע. 
צווייטע פאָרלעזונג: די קריטיק פון דעם נאַטור-פילאָסאָפישען 
מאַטעריאַליזם. 
2) צויי פאָרלעזונגען וועגען איד און מענש. 
3) צויי פאָרלעזונגען וועגען דער צוקונפט פון די פעלקער אין 
אַמעריקא.. 
ערשטע פאָרלעזונג: דער , מעלטינג פּאַט". 
צווייטע פאָרלעזונג: די פעראייניגטע פעלקער פון די פער- 
אייניגטע שטאַאַטען. 
אינהאַלט פון דריטען באַנד : 
0 0 פּראָגראם און די ציעלען פון דער מאָנאַטשריפט , דאָסם נייע 
עבען". 
2) היסטאָרישע אידעען-פערבינדונגען. 
3) דרי געשיכטס-פילאָסאָפיע און דער ענדיציעל. 
4 משה העסס -- דער סאָציאַליסט, דער פילאָסאָף, דער איך. 
5) דר. מאַקס נאָרדוי און דער פּאָליטישער ציוניזם. 
אינהאַלט פון פיערטען באַנד :. 
1) נאַציאָנאַליטעט און פּראָגרעס. 
2) אידישע גאונים. 
8) צו דער טעאָריע פון נאַציאָנאַליטעט. 
4) ועגען פעראייניגונג. 
ערשטער אַרטיקעל: בונדיום און ציוניזם. 
צווייטער אַרטיקעל: אַן אָפּענער בריעף צו די פּועלי ציון 
אין אַמעריקא. ו: 
5) דער נייער פּראָגראם פוֹן דער , פעראייניגונגס"-פּאַרטוו : 
ערשטער אַרטיקעל: ציוניזם און סאָצואַליזם. 
צווייטער אַרטיקעל: דער אבונדיזם". 
דריטער אַרטיקעל: דער טעריטאָריאַליזם און דער פעראיינו- 
גונגס-פּראָגראַם. 
6) די אידישע שפּראַך-בעווןגונג און די טשערנאָװויצער קאָנפערענץ. 
7) אידיש און העברעאיש. ' 
8) די אידישע קולטור און די אידישע שפּראַך. 
9) רעליגיע און נאַציע. 
0 טויט און װויעדערגעבווט פון געטער און רעליגיאָנען. 
1 די נאַצואָגאַליפאָעטישע וויעדערגעבורט פון דער אידישער 
רעליגיע. 


פּרייז פוֹך אַלע פיער בענדער, שעהן געבונדען 43.90. 
צו קריגען ביי אַלע בוכהענדלער 

